

DEĊIŻJONI TAL-KUMMISSJONI (UE) 2015/1827**tat-23 ta' Marzu 2015****dwar l-ghajjnuna mill-Istat SA 28876 (12/C) (ex CP 202/09) implimentata mill-Greċja għal Piraeus Container Terminal S.A. u Cosco Pacific Limited***(notifikata bid-dokument C(2015) 66)***(It-test bil-Grieg biss huwa awtentiku)****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 108(2) tiegħu,

Wara li talbet lill-partijiet interessati jissottomettu l-kummenti tagħhom skont l-Artikolu 6 tar-Regolament (KE) Nru 659/1999 tat-22 ta' Marzu 1999 li jippreskrivi regoli dettaljati għall-applikazzjoni tal-Artikolu 93 tat-Trattat tal-KE ⁽¹⁾ u wara li kkunsidrat il-kummenti li rċeviet minghand il-Greċja u l-Piraeus Container Terminal S.A.,

Billi:

1. IL-PROCĊEDURA

- (1) Permezz tal-ittra tat-30 ta' April 2009, il-Prefett ta' Piraeus ressaq ilment quddiem il-Kummissjoni fejn allega li l-Istat Grieg ta' ghajjnuna mill-Istat illegali lid-detentur il-ġdid tal-konċessjoni ta' parti mill-port ta' Piraeus, il-Piraeus Container Terminal S.A. ("PCT"), kumpanija sussidjarja bi skop speċjali ta' COSCO Pacific Limited ("COSCO"). L-allegata ghajjnuna nġhatat fil-forma ta' eżenzjonijiet mit-taxxa u dispożizzjonijiet favorevoli mdaħħla fil-ftehim ta' konċessjoni wara s-sejha għall-offerti.
- (2) Fis-7 ta' Mejju 2009 il-Federazzjoni tal-haddiema Griegi tal-Port baġtet ittra ⁽²⁾ li fiha informat lill-Kummissjoni dwar l-allegati vantaġġi fiskali li l-Istat Grieg ta' lil PCT. Permezz tal-ittra tal-31 ta' Awwissu 2009, il-Federazzjoni tal-haddiema Griegi tal-Port ikkonfermat li l-ittra inizjali tagħha għandha tkun ittrattata bħala lment u allegat li nġhatat ghajjnuna fil-forma ta' vantaġġi fiskali u wkoll fil-forma ta' dispożizzjonijiet favorevoli mdaħħla fil-ftehim ta' konċessjoni.
- (3) Permezz tal-ittra tat-23 ta' Settembru 2009 ⁽³⁾, il-Kunsill Internazzjonali tal-Haddiema tat-Tarzna ressaq ilment b'deskrizzjoni dettaljata tal-miżuri li allegatament jikkostitwixxu ghajjnuna mill-Istat.
- (4) Permezz tal-ittra datata l-14 ta' Ottubru 2009 il-Kummissjoni talbet lill-Greċja informazzjoni dwar l-allegati miżuri ta' ghajjnuna mill-Istat. B'ittra tat-12 ta' Novembru 2009 l-awtoritajiet Griegi talbu għal estensjoni ta' dewmien, li l-Kummissjoni qablu fl-ittra tagħha tat-18 ta' Novembru 2009. Il-Kummissjoni baġtet tfakkira dwar din it-talba fit-3 ta' Frar 2010 u fit-23 ta' Frar 2010 l-awtoritajiet Griegi wiegħbu għal din it-talba għall-informazzjoni.
- (5) Fil-5 ta' Mejju 2010 is-servizzi tal-Kummissjoni ltaqgħu mar-rappreżentanti tal-awtoritajiet Griegi sabiex jiddiskutu aktar kjarifiki.
- (6) Il-Kummissjoni talbet informazzjoni addizzjonali minghand l-awtoritajiet Griegi b'ittra datata s-27 ta' Ottubru 2010. L-awtoritajiet Griegi talbu għal estensjoni ta' dewmien permezz ta' ittra datata t-18 ta' Novembru 2011 li l-Kummissjoni aċċettat bl-ittra tat-2 ta' Diċembru 2011. L-awtoritajiet Griegi wiegħbu għal din it-talba għal informazzjoni fit-8 ta' Frar 2011.

⁽¹⁾ ĠUL 83, 27.3.1999, p. 1.

⁽²⁾ Irreġistrata mill-Kummissjoni fit-13 ta' Mejju 2009.

⁽³⁾ Irreġistrata mill-Kummissjoni fl-istess jum.

- (7) Permezz tal-ittra datata l-11 ta' Lulju 2012 ⁽⁴⁾, il-Kummissjoni informat lill-Greċja li kienet iddeċidiet li d-differenzi bejn il-ftehim ta' konċessjoni u l-avviż tal-kuntratt, kif ukoll il-miżura fiskali relatata mal-eżenzjoni mit-taxxa fuq l-introjt tal-kumpaniji għal prodotti, xogħlijiet u servizzi pprovduta lil PCT barra l-Greċja ma jikkostitwixx għajnuna mill-Istat. Kienet iddeċidiet ukoll li tibda l-proċedura stipulata fl-Artikolu 108(2) tat-Trattat dwar il-Funzjonament tal-Unjoni Ewropea fir-rigward tal-allegati miżuri l-ohrajn kollha ta' għajnuna mill-Istat.
- (8) Id-deċiżjoni tal-Kummissjoni li tibda l-proċedura giet ippubblikata f'Il-Ġurnal Uffiċjali tal-Unjoni Ewropea fil-5 ta' Ottubru 2012 ⁽⁵⁾. Il-Kummissjoni stiednet lill-partijiet interessati jressqu l-kummenti tagħhom dwar il-miżuri.
- (9) Il-Kummissjoni rċeviet kummenti minghand il-benefiċjarja fil-5 ta' Novembru 2012. Dawn il-kummenti ntbagħtu lill-Greċja fl-14 ta' Jannar 2013, li nġhatat l-oppurtunità li tirreagixxi. Il-kummenti tagħha u informazzjoni addizzjonali waslu permezz tal-ittri datati t-2 ta' Novembru 2012, is-27 ta' Marzu 2013 u l-10 ta' Lulju 2013. Fit-13 ta' Settembru 2013 saret laqgħa bejn is-servizzi tal-Kummissjoni u l-awtoritajiet Griegi akkumpanjati mill-benefiċjarja. Fit-23 ta' Ottubru 2013 l-awtoritajiet Griegi sottomettew informazzjoni addizzjonali. Il-Kummissjoni baġtet tfakkira dwar informazzjoni li kienet għadha nieqsa fis-17 ta' Jannar 2014. L-awtoritajiet Griegi wiegħbu fl-4 ta' Frar 2014 u saret laqgħa ohra fl-10 ta' Frar 2014. Wara din il-laqgħa, l-awtoritajiet Griegi pprovdew aktar informazzjoni fl-10 ta' Marzu 2014 u saret laqgħa ohra fit-12 ta' Marzu 2014. Wara dik il-laqgħa l-awtoritajiet Griegi sottomettew informazzjoni supplimentari fil-31 ta' Marzu 2014, fis-16 ta' April 2014 u fit-28 ta' April 2014. Saru laqgħat addizzjonali mal-awtoritajiet Griegi u l-benefiċjarja fid-19 ta' Mejju 2014 u fit-8 ta' Dicembru 2014.

2. DESKRIZZJONI TAL-BENEFIĊJARJA U TAL-ALLEGATI MIŻURI TA' GĦAJNUNA

2.1. Il-Port ta' Piraeus

- (10) Il-Port ta' Piraeus huwa maqsum f'żewġ żoni: il-port kummerċjali u l-port tal-passiġġieri. Il-port kummerċjali għandu 3 terminali; it-terminal tal-kontejners, it-terminal tal-merkanzija u t-terminal tal-vetturi.
- (11) It-terminal tal-kontejners għandu żewġ mollijiet. Il-Piraeus Port Authority ("PPA") iddeċidiet li tkabbar l-infrastruttura tat-terminal tal-kontejners bl-estensjoni ta' Moll I, l-ameljorament tat-tagħmir ta' Moll II u l-kostruzzjoni ta' Moll III.

2.2. Il-Piraeus Port Authority S.A.

- (12) Il-kumpanija, Piraeus Port Authority S.A. giet stabbilita bil-Liġi 2688/1999, permezz tal-konverżjoni ta' korp irregolat mil-liġi pubblika, Piraeus Port Authority mahuqa fl-1930, f'kumpanija ta' utilità pubblika.
- (13) Fit-13 ta' Frar 2002 għe ffirmat ftehim ta' konċessjoni għal 40 sena bejn l-Istat Grieg u PPA. Dan il-ftehim għe ratifikat bil-Liġi 3654/2008. Skont dan il-ftehim, PPA għandha d-dritt esklussiv tal-użu u l-isfruttar tal-art, il-bini u l-infrastruttura taż-żona tal-art tal-port tal-Port ta' Piraeus ⁽⁶⁾. B'mod partikolari, il-ftehim ta' konċessjoni jipprovi għad-dritt ta' PPA li tissottokuntratta bi hlas l-operat ta' parti mill-port lil parti terza ⁽⁷⁾.

2.3. Il-ftehim ta' konċessjoni bejn PPA u PCT u l-proġett ta' investiment

- (14) Bl-ghan li tikkonċedi l-Mollijiet II u III, PPA għamlet offerta pubblika Ewropea ⁽⁸⁾ għal servizzi ta' ġestjoni tal-port. F'din l-offerta PPA rċeviet żewġ applikazzjonijiet minghand COSCO u minghand konsorzju ta' kumpaniji magħmul minn Hutchinson Port Holdings L.T.D., Hutchinson Ports Investments S.A.R.L., Alapis Joint Stock Company S.A. u Lyd S.A.

⁽⁴⁾ Id-Deciżjoni tal-Kummissjoni tal-11 ta' Lulju 2012 C(2012) 4217 finali, fil-Kawża SA. 28876 (C (12/C) (ex CP 202/09) — Il-Greċja — Container Terminal Port ta' Piraeus u Cosco Pacific Limited (ĠU C 301, 5.10.2012, p. 55).

⁽⁵⁾ Ara n-nota ta' qiegħ il-paġna 4.

⁽⁶⁾ Ara l-Artikolu 1.1 tal-ftehim ta' konċessjoni fir-rigward tal-kamp ta' applikazzjoni tiegħu, u Sezżjoni 3 dwar id-dritt tal-użu u l-isfruttar.

⁽⁷⁾ Ara l-Artikolu 3.1.iii tal-ftehim ta' konċessjoni.

⁽⁸⁾ Ippubblikata fil-Ġurnal Uffiċjali. Referenza 2008/S 20-026332 mit-30 ta' Jannar 2008, emendata bir-Referenza 2008/S 54-072476 mit-18 ta' Marzu 2008, li testendi l-iskadenza għas-sottomissjoni tal-offerti sad-19 ta' Mejju 2008.

- (15) Is-sejha għall-offerti kienet tipprovdi għal proċeduri ta' appell. Madankollu, l-ebda wiehed mill-partecipanti ma ressaq xi appell quddiem l-awtoritajiet ġudizzjarji rigward il-proċedura ta' sejha għall-offerti jew rigward ir-riżultat finali. Barra minn hekk, il-proċedura u l-abbozz tal-ftehim ġew ikkontrollati u approvati mill-Qorti Griega tal-Awdituri.
- (16) F'Novembru 2008 PPA ffirmat ma' PCT ftehim ta' konċessjoni li permezz tiegħu PPA kkonċediet lil PCT l-isfruttrar u l-użu esklussiv tal-hekk imsejjah "Terminal Ġdid tal-Kontejners" (New Container Terminal — NCT), li kien jinkludi l-Moll II eżistenti, li kellu jiġi mmodernizzat, il-Moll III il-ġdid, li kellu jinbena, u ż-żona biswitu, kif ukoll l-użu taż-żona tal-bahar biswitu għall-immanuvrar għall-irmigġ, li jippermetti l-irmigġ sigur u s-servizzi tal-vapuri.
- (17) Skont il-ftehim ta' konċessjoni PCT għandha l-obbligu li timmodernizza l-Moll II eżistenti, tibni l-Moll III il-ġdid u tipprovdi firxa shiha ta' servizzi portwarji relatati mal-operat tat-terminal tal-kontejners. Barra minn hekk, id-detentur tal-konċessjoni ser jiffinanzja kompletament a spejjeż proprji l-ameljoramenti kollha ta' Moll II kif ukoll il-kostruzzjoni u l-operat ta' Moll III. Għaldaqstant, l-offerta kif ukoll il-ftehim ta' konċessjoni pprevedew li d-detentur tal-konċessjoni ma kellux jirċievi flejjes pubbliċi għall-investimenti tiegħu.
- (18) Barra minn hekk, huwa previst li d-detentur tal-konċessjoni jassumi r-riskji (kummerċjali) kollha fir-rigward tal-immodernizzar u l-bini tal-infrastruttura meħtieġa. Huwa jintrabat ukoll għal numru ta' obbligi sabiex jiżgura kapacià garantita tat-Terminal il-Ġdid tal-Kontejners.
- (19) Il-ftehim ta' konċessjoni bejn PPA u PCT kien irratifikat bil-Liġi 3755/2009 ("il-Liġi"). L-Artikolu 1 tal-Liġi jinkorpora l-ftehim ta' konċessjoni kif ġie ffirmat, filwaqt li l-Artikolu 2 jistabbilixxi eżenzjonijiet fiskali speċifiċi għal PCT u l-Artikolu 3 jipprovdi l-possibbiltà li l-investimenti ta' PCT relatati mal-ftehim ta' konċessjoni jgawdu minn skema protettiva speċifika ta' investimenti barranin stipulata fid-digriet leġiżlattiv 2687/1953.

3. IR-RAĠUNIJET GĦAT-TNEDIJA TAL-PROĊEDURA TA' INVESTIGAZZJONI FORMALI

- (20) Il-Kummissjoni ddecidiet fid-Deciżjoni tagħha tal-11 ta' Lulju 2012 ⁽⁹⁾ li d-differenzi bejn il-ftehim ta' konċessjoni u l-avviż tal-kuntratt, kif ukoll żewġ miżuri fiskali ⁽¹⁰⁾ ma jikkostitwixxux għajjnuna mill-Istat. Fl-istess deciżjoni, il-Kummissjoni esprimiet id-dubji tagħha u fethet il-proċedura ta' investigazzjoni formali fir-rigward ta' allegati miżuri oħrajn ta' għajjnuna mill-Istat:
1. Eżenzjoni mit-taxxa fuq l-introjtu mill-imgħax akkumulat sad-data tal-bidu tal-operat tal-Moll III ⁽¹¹⁾;
 2. Id-dritt għar-rifużjoni ta' kreditu tal-VAT irrispettivament mill-istadju ta' tlestija tal-oġġett tal-kuntratt; id-definizzjoni tal-kuncett ta' "oġġett ta' investiment" għall-finijiet tar-regoli dwar il-VAT; id-dritt għall-imgħax arretrat mill-ewwel jum wara s-sittin jum mit-talba għar-rifużjoni tal-VAT ⁽¹²⁾;
 3. Ir-riport tat-telf mingħajr limitazzjoni ta' żmien ⁽¹³⁾;
 4. L-għażla minn fost tliet metodi ta' deprezzament rigward l-ispejjeż ta' investiment tar-rikostruzzjoni tal-Moll II u l-kostruzzjoni tal-Moll III ⁽¹⁴⁾;
 5. Eżenzjoni minn taxxi tal-boll fuq ftehimiet dwar self u kwalunkwe ftehim anċillari għall-iffinanzjar tal-proġett ⁽¹⁵⁾;

⁽⁹⁾ Ara n-nota ta' qiegħ il-paġna 4.

⁽¹⁰⁾ i) eżenzjoni mit-taxxa tal-kumpaniji fuq l-introjtu għal prodotti, xoghlijiet u servizzi pprovduti lil PCT 'il barra mill-Greċja minn kumpaniji jew imprizi kongunti 'il barra mill-Greċja, f'każ ta' ftehim fiskali bilaterali biex tiġi evitata t-taxxa doppja bejn il-Greċja u l-pajjiżi ta' registrazzjoni, ii) rifużjoni tal-VAT fi żmien 60 jum mill-perjodu tas-sottomissjoni tal-applikazzjoni rilevanti u rata tal-imgħax applikabbli għall-komputazzjoni tal-imgħaxijiet f'każ li l-Istat ma jirrifondix il-kreditu tal-VAT fi żmien 60 jum mis-sottomissjoni tal-applikazzjoni rilevanti.

⁽¹¹⁾ L-Artikolu 2§1 tal-Liġi.

⁽¹²⁾ L-Artikolu 2§3 u §4 tal-Liġi.

⁽¹³⁾ L-Artikolu 2§5 tal-Liġi.

⁽¹⁴⁾ L-Artikolu 2§6 tal-Liġi.

⁽¹⁵⁾ L-Artikolu 2§8 tal-Liġi.

6. Eżenzjoni mit-taxxi, taxxi tal-boll, kontribuzzjonijiet u kwalunkwe drittijiet favur l-Istat jew partijiet terzi fuq kuntratti bejn il-kredituri tal-ftehimiet ta' self fejn huma ttrasferiti l-obbligi u d-drittijiet li jirriżultaw minn dan ⁽¹⁶⁾;
 7. Eżenzjoni minn taxxi tal-boll għal kwalunkwe kumpens imhallas minn PPA lil PCT skont il-ftehim ta' konċessjoni, li jaq' barra l-kamp ta' applikazzjoni tal-kodiċi tal-VAT ⁽¹⁷⁾;
 8. Il-protezzjoni taht l-iskema speċjali ta' protezzjoni għall-investimenti barranin ⁽¹⁸⁾.
 9. Eżenzjoni mir-regoli ġenerali ta' esproprijazzjoni furzata.
- (21) B'mod partikolari, il-Kummissjoni kienet tal-fehma li l-miżuri inkwistjoni jagħtu vantaġġ selettiv lil PCT, peress li jikkostitwixxu deroga mir-regoli ta' tassazzjoni li normalment jiġu applikati li ma tistax tiġi ġġustifikata bil-kunsiderazzjonijiet tal-politika ekonomika li invokaw l-awtoritajiet Griegi. B'mod partikolari l-Kummissjoni kkunsidrat li l-għan ta' trawwim tal-investimenti magħmula minn proġetti kbar ta' infrastruttura huwa kunsiderazzjoni ta' politika ekonomika li hija estrinsika għas-sistema ta' tassazzjoni inkwistjoni u ma jistax jiġġustifika t-trattament differenzjat favur PCT.
 - (22) Barra minn hekk, il-Kummissjoni kkunsidrat li l-fatt li xi whud minn dawk l-eżenzjonijiet jew eżenzjonijiet simili ta' taxxa kienu inklużi f'kuntratti pubbliċi preċedenti li dwarhom il-Kummissjoni adottat deċiżjonijiet pożittivi mhuiwex rilevanti biex jintwera li dawn il-miżuri huma ġġustifikati mil-loġika tas-sistema fiskali Griega.
 - (23) Barra minn hekk, il-Kummissjoni qajmet dubji dwar il-kompatibbiltà tal-miżuri inkwistjoni mal-Artikolu 107(3)(a) u 107(3)(c) TFUE, argumentata mill-awtoritajiet Griegi. B'mod partikolari, il-Kummissjoni qajmet dubji rigward l-applikazzjoni tal-Artikolu 107(3)(a) TFUE, peress li l-kundizzjonijiet ta' kompatibbiltà ta' dan l-Artikolu ġew żviluppati mill-Kummissjoni fil-Linji Gwida tagħha dwar l-ghajnuna reġjonali nazzjonali għall-2007-2013 u l-awtoritajiet Griegi ma pprovdew l-ebda argumentazzjoni rilevanti rigward il-konformità tal-miżuri mal-kundizzjonijiet ta' dawn il-Linji Gwida. Rigward l-applikabbiltà tal-Artikolu 107(3)(c), il-Kummissjoni esprimiet id-dubji tagħha rigward il-htieġa u l-proporzjonalità tal-miżuri.

4. IL-KUMMENTI TAL-PARTIJET INTERESSATI U TAL-GREĊJA

- (24) Il-Greċja u l-benefiċjarja ssottomettew kummenti koŋunti f'dan il-każ. Il-Kummissjoni ma rċeviet l-ebda kumment minghand partijiet terzi oħrajn wara li fethet il-proċedura ta' investigazzjoni formali.

4.1. Rigward l-eżistenza ta' ghajnuna mill-Istat

L-assenza ta' vantaġġ

- (25) L-awtoritajiet Griegi u PCT jargumentaw li eżenzjoni minn regola tat-taxxa applikabbli b'mod ġenerali mhux neċessarjament tagħti vantaġġ selettiv, u li l-Kummissjoni ma tidistingwix bejn l-eżistenza ta' selettività u dik ta' vantaġġ. Għaldaqstant anki meta tiġi identifikata miżura selettiva, ma jistax jingħad li din awtomatikament tagħti vantaġġ u viċe versa. L-applikazzjoni tal-istess regola ġenerali għal sitwazzjonijiet differenti tista' tohloq diskriminazzjoni jew żvantaġġ għal ċerti persuni li jkunu soġġetti għal din ir-regola. L-eżenzjoni jista' jkollha l-għan li tiżgura li sitwazzjonijiet oġġettivament differenti jiġu ttrattati b'mod differenti u b'hekk ma tinholoq l-ebda diskriminazzjoni jew żvantaġġ involontarju.
- (26) Barra minn hekk jargumentaw li l-istess bhall-impriżi fdati bil-prestazzjoni ta' servizzi ta' interess ekonomiku ġenerali, l-impriżi fdati b'konċessjonijiet fit-tul sabiex joħolqu u joperaw infrastruttura pubblika permezz ta' fondi privati jassumu obbligi kuntrattwali sabiex jinvestu somom konsiderevoli ta' flus għal infrastruttura li tkun ser tingħata lura lill-Istat fi tmiem il-perjodu ta' konċessjoni. B'hekk il-miżuri ta' taxxa inkwistjoni huma maħsuba

⁽¹⁶⁾ L-Artikolu 2§9 tal-Liġi.

⁽¹⁷⁾ L-Artikolu 2§10 tal-Liġi.

⁽¹⁸⁾ L-Artikolu 3 tal-Liġi.

sabiex jikkompensaw l-“izvantaġġi strutturali” li għandhom dawn il-kumpaniji. Għal dan huma jirreferu għas-sentenza Combust⁽¹⁹⁾, fejn il-Qorti Ġenerali ddikjarat li t-tnehhija ta’ “zvantaġġ strutturali” ma tfissirx l-ghoti ta’ “vantaġġ” stabbilit mill-Artikolu 107(1) TFUE.

L-assenza ta’ selettività u/jew il-ġustifikazzjoni skont il-logika tas-sistema tat-taxxa

i. Rigward is-“sistema ta’ referenza” tal-miżuri investigati

- (27) Skont l-awtoritajiet Griegi u PCT, is-sistema korretta ta’ referenza hija l-iskema ġenerali applikata għall-proġetti ta’ infrastruttura pubblika fil-Greċja, inklużi Shubiji Pubbliċi-Privati. Din l-iskema tapplika għall-imprizi kollha impenjati fi proġetti kbar ta’ infrastruttura u shubiji pubbliċi-privati u ma tagħmilx distinzjoni bejniethom. Id-dispożizzjonijiet fiskali tal-Liġi 3755/2009 jirrappreżentaw l-applikazzjoni individwali ta’ din l-iskema ġenerali.
- (28) Peress li dawn il-proġetti għandhom karatteristiċi speċjali⁽²⁰⁾ li jiddistingwuhom minn proġetti oħrajn, l-imprizi responsabbli għall-proġetti ta’ infrastruttura pubblika huma oġġettivament f’sitwazzjoni legali u fattwali differenti b’mod ċar meta mqabbla ma’ imprizi oħrajn impenjati f’tipi oħrajn ta’ attività. B’hekk ir-regoli fiskali applikabbli b’mod ġenerali ma jistgħux jitqiesu bhala s-“sistema ta’ referenza valida”. Is-sistema korretta ta’ referenza hija dik li hadet inkunsiderazzjoni dawn il-karatteristiċi rikonoxxuti wkoll mil-legiżlazzjoni tal-UE⁽²¹⁾ li titlob trattament speċjali⁽²²⁾.
- (29) B’hekk il-mekkaniżmu stabbilit mill-Greċja sabiex tiżgura t-trattament xieraq tal-karatteristiċi partikolari ta’ proġetti ta’ infrastruttura pubblika, li jiddistingwuhom minn attivitajiet oħrajn, huwa l-introduzzjoni ta’ ċerti dispożizzjonijiet fiskali li jiċċaraw ir-regoli li japplikaw f’ċerti oqsma ta’ tassazzjoni, li l-applikazzjoni tagħhom i) tista’ altrimenti twassal għal diskriminazzjoni kontra proġetti ta’ infrastruttura pubblika, ii) hija kkaratterizzata min-nuqqas ta’ ċarezza u konsistenza mal-prinċipji ġenerali tas-sistema fiskali jew iii) hija meghluba mir-reqwiżit obbligatorju msemmi hawn fuq f’termini ta’ żgurar tal-użu/allokazzjoni l-aktar effiċjenti ta’ riżorsi pubbliċi.
- (30) Barra minn hekk, huma jindikaw li t-teknika legiżlattiva użata fl-introduzzjoni ta’ miżura fiskali ma tiddeterminax in-natura ġenerali ta’ miżura. B’referenza għas-sentenza ta’ Ġibiltà⁽²³⁾, huma jargumentaw li l-introduzzjoni minn Stat Membru ta’ eżenzjoni għal regoli ġeneralment applikabbli ma tohloqx awtomatikament selettività u vantaġġ. Li wiehed isegwi sempliċiment approċċ “ibbażat fuq deroga” ikun metodoloġija formalistika li faċli tiġi evitata.

ii. L-għan tal-miżura kkonċernata

- (31) L-awtoritajiet Griegi u PCT jargumentaw li fid-dawl tal-każistika Adria-Wien, l-għan tal-miżura li taħtha d-dispożizzjonijiet favur PCT għandhom ikunu evalwati jikkonsisti fil-promozzjoni tal-implimentazzjoni b’suċċess ta’ proġetti ta’ infrastruttura pubblika. Huma jirribattu l-valutazzjoni tal-Kummissjoni fid-deċiżjoni tal-ftuh f’dak li jirrigwarda l-“irrelevanza” u l-“invalidità” ta’ dan it-tip ta’ għan.

⁽¹⁹⁾ Il-Kawża T-157/01, Danske Busvognmaend v Il-Kummissjoni, [2004] Ġabra I — 917.

⁽²⁰⁾ i) in-natura twila tal-kuntratti, ii) il-htieġa għal investiment sinifikanti hafna bil-quddiem, liema Prattika tfisser dhul imnaqqas jew ebda dhul matul il-perjodu inizjali, iii) il-htieġa li jiġi żgurat il-finanzjament estern, iv) in-natura incerta tar-redditi finanzjarji, v) interess pubbliku ġenerali fil-holqien ta’ infrastruttura pubblika ġdida, vi) interess qawwi u pubbliku fit-tlestija b’suċċess u profittabbli tal-proġett.

⁽²¹⁾ Ir-Regolament (UE) Nru 670/2012 tal-Parlament Ewropew u tal-Kunsill tal-11 ta’ Lulju 2012 li jemenda d-Deċiżjoni Nru 1639/2006/KE li tistabbilixxi Programm Kwadru għall-Kompetittività u l-Innovazzjoni (2007 sa 2013) u r-Regolament (KE) Nru 680/2007 li jistabbilixxi r-regoli ġenerali għall-ghoti ta’ għajnunha finanzjarja Komunitarja fil-qasam tan-netwerks trans-Ewropej tat-trasport u tal-enerġija (GU L 204, 31.7.2012, p. 1), u r-Regolament (KE) Nru 1370/2007 tal-Parlament Ewropew u tal-Kunsill tat-23 ta’ Ottubru 2007 dwar servizzi pubbliċi tat-trasport tal-passiġġieri bil-ferrovija u bit-triq u li jhassar r-Regolament tal-Kunsill (KEE) Nri 1191/69 u 1107/70 (GU L 315, 3.12.2007, p. 1).

⁽²²⁾ B’mod partikolari huma jsemmu li r-Regolament 1370/2007 tal-PSO jirrikonoxxi li jekk ikun iġġustifikat mill-htieġa li jiġi żgurat il-benefiċċju tat-taxxa jew l-amortizzazzjoni shiha tal-kapital b’rabta ma’ infrastruttura eċċezzjonali, materjal fuq ir-roti jew investiment vekolari, kuntratt ta’ servizz pubbliku jista’ jidm aktar minn kemm ikun permess normalment.

⁽²³⁾ Il-Kawża Magħquda C-106/09 P u C-107/09 P, Il-Kummissjoni (C-106/09) u r-Renju ta’ Spanja (C-107/09 P) v Il-Gvern ta’ Ġibiltà u r-Renju Unit tal-Gran Brittanja u tal-Irlanda ta’ Fuq, [2011] ECLI:EU:C:2011:732, il-paragrafi 90-92.

- (32) Huma jirreferu wkoll għall-għan imfittex mill-imposti ambjentali, sabiex jargumentaw li l-konklużjoni tal-Kummissjoni fid-deċiżjoni tal-ftuh għandha l-konsegwenza li kwalunkwe miżura fiskali b'għan speċifiku għajr dak tal-għbir tad-dhul mit-taxxa qatt ma jista' jkun iġġustifikat min-natura tas-sistema fiskali ġenerali. L-Istati Membri huma liberi fil-limiti tal-konformità mal-liġi tal-UE li jsegwu l-politika li jqisu xierqa permezz tas-sistemi fiskali tagħhom.
- (33) Barra minn hekk, huma jargumentaw li l-Kummissjoni żbaljat meta kkonkludiet li l-għan imsemmi tas-sistema fiskali huwa "irrelevanti" ⁽²⁴⁾, peress li l-Qorti tal-Ġustizzja fil-Kawża Azores ⁽²⁵⁾ ma ddikjaratx li l-għan mhuwiex importanti. Taht l-analiżi tas-selettività l-għan mhuwiex li jiġi ddetminat jekk l-"għan" tal-miżura investigata "wahdu" huwiex "validu" jew "rilevanti" jew le. L-"għan" tal-miżura jikkonsisti f"il-bażi" li fuqha jista' jsir il-paragun bejn is-"sitwazzjoni legali u fattwali" tal-kumpaniji.
- (34) Huma jargumentaw li l-Kummissjoni ma tispjegax għalfejn l-"għan" tal-politika mhuwiex "validu" jew "rilevanti" għall-finijiet tal-valutazzjoni tas-selettività. Għal dan huma jirreferu għas-sentenzi Adria-Wien ⁽²⁶⁾, Regione Sardegna ⁽²⁷⁾ u British Aggregates ⁽²⁸⁾ filwaqt li jargumentaw li l-Qorti tal-Ġustizzja ma ppronunzjatx ruhha kontra dawn l-għanijiet, iżda sempliċement ivalutat jekk il-miżuri inkwistjoni kinux selettivi.

iii. *Is-sitwazzjoni legali u fattwali ta' PCT fid-dawl tal-għan tal-miżura kkonċernata*

- (35) L-awtoritajiet Griegi u PCT jargumentaw li fid-dawl tal-għan tal-implimentazzjoni b'suċċess ta' proġetti ta' infrastruttura pubblika PCT u l-imprizi l-oħrajn li jassumu proġetti kbar ta' infrastruttura jinsabu f'sitwazzjoni legali u fattwali differenti minn dik ta' imprizi oħrajn. Fuq din il-bażi, huma jargumentaw li l-Kummissjoni inorjat fid-deċiżjoni tal-ftuh tagħha ċ-ċirkustanzi/il-karatteristiċi partikolari ta' dawn il-proġetti. It-trattament fiskali mogħti lil PCT u oħrajn f'sitwazzjoni simili ma jstax jagħti vantaġġ kompetittiv fuq imprizi oħrajn li ma jirċevux dan it-trattament, peress li ż-żewġ tipi ta' imprizi ma jikkompetux fir-rigward tal-prestazzjoni tal-proġetti ta' infrastruttura pubblika kkonċernati.
- (36) L-imprizi kollha li qeghdin jimplimentaw proġetti bħal dawn huma soġġetti għal din l-iskema b'mod ugwali u hadd ma għandu jkun eskluż, u m'hemm l-ebda limiti stabbiliti f'dak li jirrigwarda r-regjun jew is-settur ta' applikazzjoni, il-baġit jew il-limiti ta' żmien. Għaldaqstant m'hemm l-ebda selettività de facto.
- (37) Barra minn hekk, l-awtoritajiet Griegi ma żammew l-ebda setgħa diskrezzjonali dwar kif japplikaw dawn id-dispożizzjonijiet fiskali li ġew introdotti sistematikament f'kull proġett ta' infrastruttura pubblika għal bosta snin.

iv. *Il-loġika tas-sistema fiskali*

- (38) L-awtoritajiet Griegi u PCT jargumentaw li d-dispożizzjonijiet fiskali inkwistjoni u l-iskema li minnha jiffurmaw parti huma konsistenti mal-prinċipji bażiċi jew ta' gwida li jirregolaw ir-regoli fiskali Griegi rilevanti, peress li (a) huma maħsuba sabiex jilhqgħu għan ta' politika pubblika konsistenti mal-prinċipji bażiċi tas-sistema fiskali ġenerali, b'mod partikolari l-prinċipju ta' proporzjonalità, l-għan tal-ekonomija u taż-żieda tad-dhul tas-sistema fiskali u politiki ewlenin tal-Greċja rigward il-holqien ta' infrastruttura pubblika, (b) għandhom l-għan li jiżguraw li sitwazzjonijiet differenti oġġettivi jiġu ttrattati b'mod differenti, u b'hekk japplikaw il-prinċipji tal-ugwaljanza u tal-proporzjonalità u jiżguraw li r-riżultati maħsuba mis-sistema fiskali ma jiġux imfikkla, (c) huma applikati fuq il-bażi ta' kriterji oġġettivi, (d) huma mfassla b'mod speċifiku bhala l-mekkaniżmu leġislativ li jindirizza tħassib finanzjarju ewleni li jinholoq fl-implimentazzjoni ta' proġetti ta' infrastruttura pubblika, li jistgħu jipperikolaw il-parteciżazzjoni tas-settur privat ⁽²⁹⁾.

⁽²⁴⁾ Il-premessa 115 tad-Deċiżjoni tal-ftuh tal-Kummissjoni.

⁽²⁵⁾ Il-Kawża C-88/03, Il-Portugall v Il-Kummissjoni, [2006] Ġabra I-7115, il-paragrafu 81.

⁽²⁶⁾ Il-Kawża C-143/99, Adria-Wien Pipeline, [2001] Ġabra I-8384.

⁽²⁷⁾ Il-Kawża C-169/08, Presidente del Consiglio del Ministri v Regione Sardegna, [2009] Ġabra I-10821.

⁽²⁸⁾ Il-Kawża T-210/02 RENV, British Aggregates Association v Il-Kummissjoni Ewropea, [2012].

⁽²⁹⁾ Ara pereżempju l-analiżi tal-Qorti Ġenerali f'dan ir-rigward fil-Kawża T-210/02 RENV, British Aggregates Association v Il-Kummissjoni Ewropea, [2012], il-paragrafi 83-91.

- (39) Barra minn hekk bil-provvediment ta' ċertezza legali permezz ta' dawn id-dispożizzjonijiet, u għalhekk bil-harsien tal-abbiltà tal-kontribwent li jhallas it-taxxa, l-investment tas-settur privat f'infrastrutturi pubbliċi u allura l-estensjoni tal-bażi tat-taxxa u l-ġbir ta' aktar dhul mit-taxxa tiġi promossa. B'hekk il-miżuri rilevanti huma ġġustifikati mil-logika tas-sistema.

L-assenza ta' valutazzjoni rigward il-kundizzjonijiet relatati mad-distorsjoni tal-kompetizzjoni u l-effett fuq il-kummerċ

- (40) L-awtoritajiet Griegi u PCT jargumentaw li l-Kummissjoni naqset milli tidentifika s-swieq tas-servizzi u dawk ġeografiki li huma relatati mal-valutazzjoni kompetittiva, ma analizzatx il-kundizzjonijiet tal-kompetizzjoni fis-swieq rilevanti u ma stabbilixxietx li l-portijiet Ewropej imsemmija fid-deċiżjoni tal-ftuh u li qegħdin jikkompetu huma kompetituri attwali jew potenzjali tal-Port ta' Piraeus u PCT.
- (41) Huma jkomplu jargumentaw li l-Kummissjoni naqset milli teżamina s-suq rilevanti li fih jopera t-terminal tal-kontejners ta' PCT kif ukoll il-kundizzjonijiet kompetittivi fis-suq rilevanti. Tali eżami juri li d-dispożizzjonijiet fiskali inkwistjoni ma għandhomx effett hażin fuq il-kompetizzjoni u l-kummerċ fl-UE.
- (42) Rigward il-kundizzjonijiet kompetittivi fis-suq, huma jargumentaw li fuq il-bażi tas-sentenza WAM ⁽³⁰⁾ is-sempliċi fatt li hemm merkanzija f'kontejners innegożjata bejn l-Istati Membri tal-UE u li hemm diversi portijiet li jikkompetu kontra xulxin għall-forniment ta' servizzi ta' facilitajiet portwarji għall-kontejners ma jfissirx awtomatikament li kwalunkwe għajnunha mogħtija lil operatur ta' port tissodisfa l-kriterju tal-effett fuq il-kummerċ u/jew tad-distorsjoni tal-kompetizzjoni stipulati fl-Artikolu 107(1) TFUE. B'hekk huma jargumentaw li l-Kummissjoni ma analizzatx l-effett tad-dispożizzjonijiet fiskali dwar il-kompetizzjoni u l-kummerċ fis-swieq rilevanti.
- (43) PCT iprovdiet aktar kummenti dettaljati dwar l-argumentazzjoni msemmija hawn fuq.

Id-definizzjoni tas-suq rilevanti

- (44) Rigward id-definizzjoni tas-suq rilevanti, PCT tirreferi għal deċiżjonijiet tal-Kummissjoni fil-qasam tal-fużjonijiet ⁽³¹⁾ sabiex targumenta li hemm żewġ swieq rilevanti distinti għas-servizzi portwarji ta' terminal għall-kontejners; it-traffiku intern u t-traffiku tat-trasbord.
- (45) Hija targumenta wkoll li rigward it-traffiku intern, il-Kummissjoni fid-deċiżjoni tal-ftuh tagħha tidher li tikkunsidra li l-kamp ta' applikazzjoni ġeografiku tas-suq jiġbor fih lill-"Grecja u l-Mediterran tal-Lvant", mingħajr ma tispjega għalfejn tiddefinixxih b'mod differenti mill-Kummissjoni tal-Kompetizzjoni Ellenika, li ddecidiet li l-kamp ta' applikazzjoni ġeografiku tas-suq għas-servizzi tal-burdnara fir-rigward tat-traffiku intern huwa limitat għall-Grecja Ċentrali u dik tan-Nofsinar ⁽³²⁾.
- (46) Barra minn hekk, PCT targumenta li kemm minn perspettiva ta' provvista kif ukoll ta' domanda, il-parti Ċentrali u tan-Nofsinar tal-Grecja jikkostitwixxu suq ġeografiku differenti mill-parti ta' Fuq tal-Grecja, minhabba: a) il-kapaċità tat-terminal portwarju tal-kontejners ta' PCT li jimmanigġja volum ferm akbar ta' traffiku mill-port ta' Tessalonika u minn kwalunkwe port Grieg iehor, u f'termini aktar kompetittivi minhabba l-kapaċità teknika akbar li għandu, b) il-konċentrazzjoni tal-industrija, tal-kummerċ u tal-popolazzjoni fiż-żona usa' ta' Atena u b'mod ġenerali fil-parti ċentrali/ta' isfel tal-pajjiż, c) it-topografija tal-Grecja li tiddezza l-ispiza addizzjonali għat-trasportar tat-traffiku ta' kontejners bejn il-port ta' Tessalonika fil-parti ta' Fuq tal-Grecja u l-partijiet ċentrali u ta' isfel tal-pajjiż u viċe versa.

⁽³⁰⁾ Kawżi Magħquda T-304/04 u T-316/04, L-Italja u WAM SpA v Il-Kummissjoni, [2006] Ġabra II-64.

⁽³¹⁾ Il-Kawżi COMP/M.5398 — HUTCHINSON/EVERGREEN, COMP/M.5450 — KUHNE/HGV/TIU/HAPAG-LLOYD, COMP/JV.55 — HUTCHINSON/RCPM/ECT, COMP/JV.56 — HUTCHINSON/ECT, COMP/M.3863 — TUI/CP SHIPS, COMP/M.5398 — HUTCHINSON/EVERGREEN, COMP/M.3576 — ECT/PONL/EUROMAX, COMP/M.3973 — CMA CGM/DELMAS, COMP/M.3829 MAERRSK/PONL, COMP/M.1674 — MAERSK/ECT, IV/M.831 — P&O/ROYAL NEDLLOYD.

⁽³²⁾ Il-Kawża 409/V/2009, id-Deċiżjoni tat-23 ta' Jannar 2009, p. 22.

- (47) Rigward is-servizzi ta' kontejners tat-trasbord, PCT tirreferi għad-deċiżjonijiet ta' Maersk/ECT u Hutchinson/Evergreen tal-Kummissjoni fejn il-Kummissjoni identifikat bhala suq ġeografiku rilevanti għas-servizzi ta' kontejners ta' trasbord, iż-żona tal-Mediterran tal-Lvant u tal-Baħar l-Iswed. Hija tikkunsidra wkoll li l-Kummissjoni fid-deċiżjoni tal-ftuh tagħha tikkunsidra li l-kamp ta' applikazzjoni ġeografiku tas-suq jiġbor fih lill-*"Grecja u l-Mediterran tal-Lvant"*.

Il-kundizzjonijiet kompetittivi fis-suq rilevanti

- (48) Rigward it-traffiku tat-trasbord, PCT targumenta li t-terminal tal-kontejners ta' PCT ma jikkompetix ma' portijiet Ewropej għall-provvista ta' servizzi ta' burdnara għat-traffiku tat-trasbord ta' kontejners fil-baħar fond fil-Mediterran tal-Lvant, hlief għat-terminal tal-kontejners tal-Moll I ta' PPA. Barra minn hekk hija targumenta li l-Kummissjoni ma spjegatx għalfejn tikkunsidra li hemm diversi portijiet fl-Istati Membri tal-UE ⁽³³⁾ f'dan is-suq li jikkompetu mal-port tat-terminal tal-kontejners ta' PCT. Skont PCT id-dikjarazzjoni tal-Kummissjoni li *"...il-Port ta' Tessalonika, il-Port ta' Kostanza fir-Rumanija, il-Port ta' Koper fis-Slovenja u għadd ta' portijiet fl-Italja jistgħu jitqiesu bhala kompetituri diretti"* tikkontradixxi s-sejbiet tal-Kummissjoni fil-Kawża C 21/2009 ⁽³⁴⁾. Il-portijiet tal-Italja u l-port ta' Koper fis-Slovenja mhumix fis-segment tas-suq tal-Mediterran tal-Lvant li l-Kummissjoni identifikat skont PCT, iżda pjuttost f'dak taċ-ċentru tal-Mediterran. Barra minn hekk, it-traffiku tat-trasbord maħsub għall-intern tal-pajjiż kopert minn dawn il-portijiet (*"żona ta' qbid"*) mhuwiex attwalment immanigġjat mill-port ta' Piraeus ⁽³⁵⁾.
- (49) Minn perspettiva ta' provvista, PCT targumenta li dawn il-portijiet jistgħu jitqiesu sa ċertu punt bhala sostituti għat-terminal portwarju tal-kontejners ta' PCT, peress li jistgħu jservu xi wħud mit-tipi ta' bastimenti tal-kontejners li l-port tal-kontejners ta' PCT jista' jservi, iżda mhux kollha, minhabba l-fatt li għandhom baħar aktar baxx u kapacità ta' krejnijiet iżgħar ⁽³⁶⁾. Mill-perspettiva tad-domanda, dawn il-portijiet ma jistgħux jitqiesu bhala sostituti għall-port ta' Piraeus, peress li: (a) Piraeus joffri l-iqsar u l-orhos ⁽³⁷⁾ devjazzjoni mill-assi ta' Suez/Gibiltà li jirrappreżentaw il-linji ewlenin ta' tbaħħir tal-kontejners tal-baħar fond fil-Baħar Mediterran ⁽³⁸⁾, (b) Piraeus joffri l-orhos prezzijiet tal-karburant tal-bastimenti fuq livell dinji, (c) Konstanza b'mod partikolari jkun jinvolvi spejjeż addizzjonali ta' tmunieri fid-Dardanelli u l-Bosporus.
- (50) Fid-dawl ta' dak li ntqal hawn fuq, PCT targumenta li l-portijiet imsemmija fid-deċiżjoni tal-ftuh ma jistgħux jitqiesu bhala sostituti attwali jew potenzjali għall-port tal-kontejners ta' PCT f'dak li jirrigwarda l-provvista ta' servizzi ta' burdnara għat-traffiku tat-trasbord fil-Mediterran tal-Lvant.
- (51) Barra minn hekk PCT tirreferi għad-deċiżjoni tal-Kummissjoni dwar l-investimenti fil-port ta' Piraeus, fejn il-Kummissjoni kkunsidrat li l-kompetizzjoni bejn portijiet speċifiċi u l-Port ta' Piraeus hija insinifikanti ⁽³⁹⁾. Barra minn hekk, hija targumenta li l-Kummissjoni naqset milli tanalizza l-effett tad-dispożizzjonijiet fiskali fuq il-kompetizzjoni u l-kummerċ fis-swieq rilevanti. Barra minn hekk il-valutazzjoni ta' dan l-effett tkun teħtieġ eżami tas-sistemi fiskali ekwivalenti li japplikaw fis-swieq rilevanti peress li portijiet oħrajn jistgħu jibbenefikaw minn dispożizzjonijiet fiskali simili jew ekwivalenti.

⁽³³⁾ Il-port ta' Tessalonika, il-port ta' Kostanza fir-Rumanija, il-port ta' Koper fis-Slovenja u għadd ta' portijiet fl-Italja (ara n-nota ta' qiegħ il-paġna 173 tad-deċiżjoni tal-ftuh).

⁽³⁴⁾ Id-Deċiżjoni tal-Kummissjoni tat-18 ta' Diċembru 2009 dwar il-Kawża C 21/09 (ex N 105/08, N 168/08 u N 169/08) — Il-Grecja — Il-finanzjament pubbliku tal-infrastruttura u t-tagħmir fil-Port ta' Piraeus (GU C 402, 29.12.2012, p. 25).

⁽³⁵⁾ Minhabba: id-distanza ta' Piraeus minn dawn iż-żoni; in-nuqqas ta' konnessjoni u servizzi ferrovjarji moderni; l-ispiża konsiderevoli addizzjonali li tkun meħtieġa; u l-arranġamenti tal-linji ta' tbaħħir ewlenin għall-kontejners tal-baħar fond li jservu ż-żona tal-Mediterran Ċentrali permezz ta' terminali portwarji tal-kontejners f'Malta (eż. Maersk), Taranto (eż. Evergreen), Venezja (eż. MSC) u Gioia Tauro (eż. MSC).

⁽³⁶⁾ Perezempju Koper joffri fond ta' madwar 9 metri minflok il-15 sa 19-il metru li joffri Piraeus (li normalment jeħtieġ ferm aktar minn 12-il metru għall-bastimenti li jservi). 13 500 TEU bastiment tal-kontejners jidhlu fil-port tal-kontejners ta' Piraeus kull ġimgħa u li ma jkunux jistgħu jinqdew f'dawn il-portijiet l-oħrajn.

⁽³⁷⁾ L-ispiża konsiderevoli tal-vjaġġ addizzjonali involuta fil-ġarr tat-traffiku tat-trasbord lejn kwalunkwe wiehed mill-portijiet l-oħrajn tagħmel lil dawn il-portijiet inqas attraenti għal dan it-tip ta' traffiku.

⁽³⁸⁾ Id-distanza ta' Piraeus minn u lejn din il-linja ta' tbaħħir għal bastiment normali tal-baħar fond hija biss madwar 16-il siegħa ta' tbaħħir, meta mqabbla mal-44 għal Tessalonika, 120 siegħa għal Koper u bosta granet għal Kostanza (minhabba li jkollu jivvjaġġa mid-Dardanelli u l-Bosporus u l-problemi ta' kongestjoni ta' traffiku hemmhekk).

⁽³⁹⁾ Skont § 117 tad-deċiżjoni tal-Kummissjoni: *"L-uniċi portijiet tal-UE li jiffurmaw parti mis-suq tal-baħar Mediterran tal-Lvant huma dawk li jmissu mal-Baħar l-Iswed (bħal Konstanza fir-Rumanija, Varna fil-Bulgarija). Madankollu, minhabba s-sitwazzjoni speċjali tal-istretti li jgħaqqdu lill-Baħar l-Iswed mal-Baħar Eġew, il-portijiet tal-Baħar l-Iswed mhumix il-kompetituri ewlenin tal-Port ta' Piraeus. Bl-istess mod, għalkemm ma jistax ikun eskluż għal kollox li portijiet oħrajn Ewropej, bħall-portijiet Adrijaċi tal-Italja u tas-Slovenja, jistgħu wkoll ikunu f'kompetizzjoni mal-Port ta' Piraeus, il-kompetizzjoni bejniethom u l-Port ta' Piraeus hija insinifikanti"*.

- (52) Hija targumenta wkoll li PCT tiffaccja biss kompetizzjoni fis-swieq ikkonċernati minn PPA, li topera t-terminal tal-kontejners ta' Moll I fil-port ta' Piraeus. Madankollu rigward PPA, il-Kummissjoni rrikonossiet li l-konċessjoni lil PCT sejra żżid il-kompetizzjoni għas-servizzi tal-burdnara għat-traffiku tal-kontejners fil-port ta' Piraeus ⁽⁴⁰⁾.
- (53) Rigward il-kompetituri potenzjali li jistgħu jirriżultaw mill-privatizzazzjoni ta' PPA u ta' portijiet Griegi oħrajn, PCT targumenta li l-operaturi tal-port Grieg li ma jiġux fdati b'konċessjoni simili mhumiex f'pożizzjoni simili, u b'hekk la jinholoq vantaġġ kompetittiv u lanqas distorsjoni fil-kompetizzjoni mid-dispożizzjonijiet fiskali inkwistjoni.
- (54) Hija targumenta wkoll li l-Kummissjoni ma tirreferix għal xi evidenza li operaturi portwarji oħrajn ikunu interessati li jidhlu għal investiment kbir sabiex jistabbilixxu terminal portwarju kbir tal-kontejners fil-Greċja. Skont PCT huwa ferm improbabli li tista' tinholoq tali kompetizzjoni, peress li l-ebda port eżistenti iehor fil-Greċja mhu ser ikollu l-karatteristiċi kollha ta' Piraeus ⁽⁴¹⁾.
- (55) Fl-aħhar nett rigward il-kompetizzjoni minn PPA, hija targumenta li l-opinjoni tal-Kummissjoni mhijiex eżatta, peress li PCT diġà tiffaccja l-kompetizzjoni mit-terminal tal-kontejners tal-Moll I ta' PPA u l-effett tal-konċessjoni huwa l-ftuh tas-suq għall-kompetizzjoni u mhux distorsjoni tal-kompetizzjoni. F'dan ir-rigward hija targumenta wkoll li PPA tibbenefika minn ċerti dispożizzjonijiet legiżlattivi ta' natura fiskali, li fid-dawl tagħhom l-adozzjoni ta' xi whud mid-dispożizzjonijiet fiskali inkwistjoni kienet meqjusa bhala mekkaniżmu neċessarju biex ikun żgurat li PCT ma taqax fi żvantaġġ kompetittiv.

4.2. Dwar il-paragun tal-allegati miżuri ta' għajna mill-Istat ma' dispożizzjonijiet simili f'kuntratti oħrajn ta' proġetti kbar ta' infrastruttura ⁽⁴²⁾

- (56) L-awtoritajiet Griegi u PCT jindikaw li dispożizzjonijiet simili għal dawk tal-Artikolu 2 u 3 tal-Liġi kienu inkluzi fil-liġijiet Griegi li rratifikaw bosta proġetti individwali ta' infrastruttura pubblika kif ukoll fil-Liġi 3389/2005 dwar is-Shubiji Pubbliċi-Privati. Billi l-Kummissjoni eżaminat dawk il-liġijiet skont l-Artikolu 107(1) TFUE u ddecidiet li ma holqux għajna mill-Istat, konklużjoni li d-dispożizzjonijiet fiskali favur PCT jikkostitwixxu miżura selettiva u jagħtu vantaġġ mhux dovut li jaqa' taht il-kamp ta' applikazzjoni tal-Artikolu 107(1) TFUE tipperikola ċ-ċertezza legali u tkun kontrarja għall-prattika tal-Kummissjoni u għal dikjarazzjonijiet preċedenti rigward l-applikazzjoni ta' tali dispożizzjonijiet għall-proġetti ta' infrastruttura pubblika fil-Greċja.
- (57) Rigward il-kawża tal-Ajruport Internazzjonali ta' Atena ⁽⁴³⁾, fejn il-Kummissjoni kkunsidrat li d-dispożizzjonijiet fiskali applikati fir-rigward ta' servizzi tal-ajruport li dak iż-żmien ma kinux liberalizzati, huma jargumentaw li l-istess konklużjoni tista' tittiehed għas-servizzi ta' infrastruttura portwarja f'dan il-każ. Barra minn hekk l-awtoritajiet Griegi jinsistu bl-argument li l-Kummissjoni eżaminat l-imsemmija dispożizzjonijiet f'dak il-każ.
- (58) Rigward il-kawża ta' Athens Ring Road ⁽⁴⁴⁾ u l-Kawża Il-Pont tal-Awtostrada Rio Antirrion, fil-fehma tagħhom il-Kummissjoni eżaminat bl-attenzjoni l-kontribuzzjonijiet finanzjarji tas-settur pubbliku u privat għall-ispejjeż tal-proġett kif ukoll id-dispożizzjonijiet fiskali kkonċernati. Il-Kummissjoni mbagħad ikkonkludiet li l-ammont tal-kontribuzzjoni tas-settur pubbliku (fil-forma ta' għotjiet u garanziji tal-Istat) kien stabbilit bhala "prezz tas-suq" (jiġifieri l-inqas ammont tal-kontribuzzjoni mehtieg mis-settur pubbliku) permezz ta' sejha għall-offerti miftuha, nondiskriminatorja u kompetittiva. Fid-deċiżjoni dwar Athens Ring Road il-Kummissjoni kkonkludiet li d-dispożizzjonijiet fiskali kkostitwew kjarifika tal-iskema fiskali applikabbli, li n-nuqqas tagħha seta' pperikola s-success tal-proġett u ma kkunsidratomx bhala parti mir-remunerazzjoni tal-konċessjonarju. Kwalunkwe valur finanzjarju li jista' jkun assoċjat mal-applikazzjoni tad-dispożizzjonijiet fiskali adottati ma setax ikun ikkunsidrat

⁽⁴⁰⁾ §§ 114 u 115 tad-deċiżjoni tal-Kummissjoni fil-Kawża C 21/2009 imsemmija fin-nota ta' qiegħ il-paġna 4.

⁽⁴¹⁾ (i) il-pożizzjoni tiegħu fl-akbar żona urbana tal-Greċja b'aktar minn 5 miljun persuna, l-akbar żona industrijali/kummerċjali bl-aqwa konnessjonijiet ferrovjarji u tat-triq disponibbli fil-pajjiż, (ii) spazju estensiv għall-irmigġ, facilitajiet ta' hażna u ankrageg kbir, (iii) l-akbar fond tal-baħar, (iv) l-eqreb distanza mill-assi ta' bejn Suez u Giblta, (v) wiehed mill-aktar swieq dinjija kompetittivi tal-karburant tal-bastimenti, (vi) facilitajiet estensivi ta' tiswija tal-bastimenti u l-firxa wiesgħa ta' servizzi mehtieġa mill-operaturi tal-bastimenti.

⁽⁴²⁾ Id-deċiżjonijiet tal-Kummissjoni fil-Kawża N 508/07 Ionia Odos, N 45/2008 — L-Awtostrada Elefsina-Korinthos-Patras-Pirgos-Tsakona, N 566/07 L-Awtostrada Korinthos-Tripoli-Kalamata u l-Ferġha Lefktro-Sparti, N 565/07 L-Awtostrada Ċentrali Griega, N 633/07 Il-kuntratt ta' konċessjoni tas-sezzjoni Maliakos-Kleidi tal-Awtostrada ta' Patras-Athens-Thessaloniki-Evzona, N 134/07 Il-kuntratt ta' konċessjoni tal-Mina Sommersa Thessaloniki, N 462/99 Attiki Odos, NN 143/97 Il-Pont tal-Awtostrada Rion Antirrion, NN 27/96 L-Ajruport Internazzjonali ta' Spata.

⁽⁴³⁾ Id-deċiżjoni tal-Kummissjoni fil-Kawża NN 27/96 L-Ajruport Internazzjonali ta' Spata.

⁽⁴⁴⁾ Id-deċiżjonijiet tal-Kummissjoni fil-Kawża N 462/99 Attiki Odos u NN 143/97 Il-Pont tal-Awtostrada Rion Antirrion.

bhala parti mill-kontribuzzjoni tas-settur pubbliku, peress li seta' jkun iddeterminat b'eżattezza biss meta jiskadi l-perjodu ta' konċessjoni. Dawn id-dispożizzjonijiet kienu biss il-kjarifiki mehtieġa sabiex l-investituri privat ma jaqtgħux qalbhom b'mod partikolari f'dak li jirrigwarda dan it-tip ta' proġetti ta' kostruzzjoni mhux vijabbli ta' riskju għoli. Għaldaqstant PCT ma tistax tiġi distinta mill-konċessjonarij f'dawn il-każijiet, peress li dawn id-dispożizzjonijiet kienu fi kwalunkwe każ "kjarifika" u mhux "remunerazzjoni" kif il-Kummissjoni kkunsidrat fid-deċiżjoni tal-ftuh tagħha.

- (59) Barra minn hekk, il-każistika ⁽⁴⁵⁾ li ssemmi l-Kummissjoni fid-deċiżjoni tal-ftuh tagħha rigward il-fatt li s-skiet tal-Kummissjoni dwar miżuri speċifiċi ma jfissirx li ġew approvati ⁽⁴⁶⁾, ma tistax tiġi applikata f'kawzi notifikati bħal dawk invokati mill-awtoritajiet Griegi u PCT.
- (60) Rigward id-deċiżjonijiet sussegwenti ta' għajjnuna mill-Istat fuq il-bqija tal-proġetti ta' infrastruttura, il-Kummissjoni ma kellhiex għalfejn tirreferi fid-dettall għad-dispożizzjonijiet fiskali inkwistjoni peress li ma bidlitx il-pożizzjoni tagħha espressa fil-kawzi Il-Pont tal-Awtostrada Rion Antirion u Athens Ring Road ⁽⁴⁷⁾.
- (61) Huma jargumentaw li l-kwistjoni li tinholoq hija jekk fid-dawl tal-approvazzjoni tal-Kummissjoni fid-deċiżjonijiet preċedenti msemmija hawn fuq, id-dispożizzjonijiet fiskali inkwistjoni jistgħux ikunu kkunsidrati konsistenti mar-regoli dwar l-għajjnuna mill-Istat u mhux jekk dawn id-dispożizzjonijiet humiex ikkonċernati mill-valutazzjoni preċedenti tal-Kummissjoni, kif indikat fid-deċiżjoni tal-ftuh. Barra minn hekk, kieku dawn id-dispożizzjonijiet ġew inklużi fid-dokumenti tal-offerti ta' din il-konċessjoni, il-Kummissjoni kienet tikkonkludi l-istess bħal fid-deċiżjonijiet preċedenti tal-Kummissjoni.
- (62) Huma jargumentaw ukoll li d-distinzjoni magħmula mill-Kummissjoni fid-deċiżjoni tal-ftuh tagħha bejn il-kawża attwali u l-kawzi preċedenti hija bbażata fuq teknikalità, jiġifieri l-adozzjoni tad-dispożizzjonijiet fiskali fil-Liġi 3755/2009 minflok l-inklużjoni tagħhom fil-kuntratt ta' konċessjoni. Barra minn hekk hija tindika li: (i) l-offerenti tas-sejha għall-offerti kienu konxji mill-applikazzjoni ta' dawn id-dispożizzjonijiet fiskali bhala l-qafas standard użat mill-Greċja għall-proġetti ta' infrastruttura pubblika u fir-rigward tal-PPPs fil-Greċja; (ii) il-kuntratti ta' PCT fir-rigward tal-konċessjonijiet portwarji tal-kontejners ta' Piraeus u Tessalonika saru fil-livell tal-Prim Ministru u tal-Ministru tas-settur Marittimu tal-Greċja li kienu qegħdin jippromwovu dan il-proġett ma' investituri f'livell internazzjonali u kienu qegħdin joffru l-pakkett shih ta' miżuri li l-Greċja għandha stabbilit għal proġetti ta' infrastruttura pubblika ffinanzjati mir-riżorsi tas-settur privat; (iii) PCT kienet konxja li l-Kummissjoni kienet eżaminat u ma kienet qajmet l-ebda oġġezzjoni għal kull proġett simili preċedenti; (iv) PCT talbet lill-gvern Grieg u lil PPA waqt il-proċedura tal-offerti li dawn id-dispożizzjonijiet jiġu inklużi fil-kuntratt ta' konċessjoni; (v) PCT reggħet qajmet din il-kwistjoni mal-Prim Ministru Grieg u mal-Ministru tas-settur Marittimu u għal darba ohra giet assigurata li din il-legiżlazzjoni kienet sejra tiġi introdotta; (vi) fid-dawl ta' dawn l-assigurazzjonijiet u matul is-sejha għall-offerti u t-tnejn tal-offerta tagħha, PCT hadet inkunsiderazzjoni li l-kuntratt ta' konċessjoni kien ser ikun operat fuq l-istess bażi tal-konċessjonijiet tal-infrastruttura pubblika l-ohrajn kollha u li għalhekk, il-mutwanti jkun fuq familjari mat-termini tal-konċessjoni.
- (63) Għaldaqstant, il-proċess tas-sejha għall-offerti għall-ghoti tal-kuntratt ta' konċessjoni lil PCT ma jistax ikun distint mill-kawzi preċedenti, peress li l-qafas fiskali standard għal proġetti kbar ta' infrastruttura kien magħruf fost l-offerenti kollha. Huma jkomplu jindikaw li ma kien hemm ebda raġuni partikolari biex iżommu rekord ta' dawn l-iskambji fil-kuntest tal-proċess tal-offerti peress li PPA m'għandhiex is-setgħa li tadotta tali dispożizzjonijiet u fi kwalunkwe każ l-applikazzjoni tagħhom kienet kwistjoni ta' prattika stabbilita fil-Greċja f'konformità mal-preċedent tal-Kummissjoni.
- (64) B'hekk, jekk il-Kummissjoni tibbaża fuq teknikalità bhala l-unika raġuni biex tagħmel distinzjoni bejn PCT mill-imprizi l-ohrajn kollha li jwettqu infrastruttura pubblika fil-Greċja, din il-formalitá tkun kontra l-prinċipju ta' ċertezza legali u tal-aspettattivi legittimi.
- (65) Rigward id-dikjarazzjoni tal-Kummissjoni li "*l-evidenza pprovduta mill-awtoritajiet Griegi ssahħah is-sejba li l-offerenti ma hadux vantaġġi speċifiċi inkunsiderazzjoni...*" ⁽⁴⁸⁾, PCT targumenta li mhijiex konxja tal-evidenza msemmija u li l-adozzjoni ta' dawn id-dispożizzjonijiet permezz tal-liġi li tirratifika l-kuntratt ta' konċessjoni ma tistax titqies bhala xi evidenza.

⁽⁴⁵⁾ Il-Kawzi Magħquda T-427/04 Franza v Il-Kummissjoni u T-17/05 France Telecom v Il-Kummissjoni, Gabra [2009] II-0435, il-paragrafi 264-266, C-474-09 P sa C-476/09 P, Territorio Historico de Vizcaya ECLI:EU:C:2011:522, il-paragrafu 70.

⁽⁴⁶⁾ Ara l-premessa 221 tad-deċiżjoni tal-ftuh.

⁽⁴⁷⁾ Fl-istess linja ta' raġunament, il-Kummissjoni approvat ukoll skema fuq l-infrastruttura għall-broadband f'żoni rurali (SA. 32866 (2011/N) li kellha bhala bażi legali l-Liġi 3389/2005 dwar il-PPPs li tinkludi dispożizzjonijiet fiskali simili għal dawk tal-liġi 3755/2009.

⁽⁴⁸⁾ Ara l-premessi 225 u 226 tad-deċiżjoni tal-ftuh.

4.3. Dwar il-kompatibbiltà tal-allegati miżuri ta' għajna mill-Istat

- (66) L-awtoritajiet Griegi u PCT jargumentaw li f'każ li l-Kummissjoni tikkonkludi li d-dispożizzjonijiet fiskali inkwistjoni johlqu għajna mill-Istat, tali għajna għandha titqies kompatibbli mas-suq intern abbażi tal-Artikolu 107(3)(a) u 107(3)(c), fid-dawl tal-importanza tal-investimenti rilevanti, l-infrastruttura u s-servizzi għall-iżvilupp ekonomiku tal-Greċja u, b'mod partikolari, għall-iżvilupp u l-immodernizzar tas-settur tat-trasport tal-kontejners marittimi.
- (67) Il-proġett ta' investiment inkwistjoni għandu l-ghan li jiżviluppa lill-Port ta' Piraeus bħala terminal tal-kontejners marittimi modern fil-Baħar Mediterran, b'aktar kapacità u spazju għall-hażna, filwaqt li ttejjeb il-prestazzjoni tiegħu fl-immaniġġjar tat-traffiku tal-kontejners marittimi b'aktar effiċjenza. Id-dejta dwar il-prestazzjoni rilevanti għall-operat ta' Moll II ⁽⁴⁹⁾ diġà turi l-kisba ta' dan l-ghan. Barra minn hekk, il-proġett għandu l-ghan ta' interess komuni tal-Kummissjoni b'rabta mal-politika tat-trasport tal-UE, kif ġie analizzat f'diversi regolamenti u komunikazzjonijiet tal-UE.
- (68) L-akkwist ta' tagħmir u l-bini ta' Moll III jitqiesu bħala investiment inizjali taħt ir-regoli Ewropej dwar l-għajna reġjonali li jirrigwardaw l-applikazzjoni tal-Artikolu 107(3)(a) TFUE. Dawn jikkorrispondu għal EUR [...] (*) miljun u diġà holqu madwar 900 impjeg full-time diretti u indiretti li sejrjn jibqgħu għall-perjodu ta' 35 sena konċessjoni. Minhabba l-ammont kbir ta' investiment, kwalunkwe ammont ta' għajna possibbli jkun ferm taħt il-limitu massimu ta' 30 % għajna li kien applikabbli għar-reġjun ta' Attika sa tmiem l-2010 jew l-ammonti ta' għajna massima approvati mill-Kummissjoni f'deċizzjonijiet rilevanti għall-infrastruttura portwarja ⁽⁵⁰⁾. B'hekk il-miżuri ta' għajna jikkonsistu fil-minimu meħtieġ u f'miżuri xierqa għall-appoġġ ta' proġett ta' infrastruttura daqstant kbir. Il-kontribuzzjoni proprja ta' PCT għall-proġett hija sew fil-limiti stabbiliti fir-regoli dwar l-għajna reġjonali. Barra minn hekk kwalunkwe għajna possibbli tkun kompatibbli mas-suq komuni fuq il-bażi tal-Artikolu 107(3)(a) TFUE għall-istess raġunijiet tal-għajna lil PPA approvata mill-Kummissjoni fil-Kawża C 21/2009 ⁽⁵¹⁾.
- (69) B'mod partikolari l-għajna tista' titqies meħtieġa fid-dawl tal-htieġa ta' finanzjament pubbliku għall-iżvilupp ta' infrastruttura portwarja matul il-kriżi finanzjarja, skont il-politika tal-UE f'dan ir-rigward ⁽⁵²⁾, kif ukoll sabiex tiżgura ċ-ċarezza, il-flessibbiltà u l-prevedibbiltà tas-sistema ta' taxa applikabbli għal konċessjonijiet bhal din. Rigward il-htieġa tal-miżuri ta' għajna, huma jargumentaw li d-dispożizzjonijiet fiskali żguraw il-konformità mal-arranġamenti finanzjarji tal-proġett tas-settur privat u l-evitar tal-inadempjenza tal-kumpanija li thallas is-self u l-obbligazzjonijiet potenzjali tagħha. Mingħajr dawn id-dispożizzjonijiet fiskali, l-arranġamenti finanzjarji tal-proġett li PCT setgħet tikseb kienu jkunu materjalment aktar onerużi, xi haġa li setgħet tipperikola l-offerta tagħha jew l-implimentazzjoni tal-kuntratt ta' konċessjoni (falliment tas-suq). Fil-prattika d-dispożizzjonijiet fiskali kienu meħtieġ biex jiġi żgurat l-aċċess tal-konċessjonarju għall-finanzjament meħtieġ mill-finanzjaturi tas-settur privat ⁽⁵³⁾. Finalment għotja fil-forma ta' flus minflok dawn il-miżuri ma kinitx tkun inċentiv xieraq u meħtieġ minhabba d-diffikultà fl-ikkalkular minn qabel bl-eżatt tar-rekwiżiti finanzjarji li jinholqu minn dan il-falliment tas-suq.
- (70) Barra minn hekk huma jargumentaw li l-miżuri għandhom effett ċar ta' inċentiv, peress li l-bidu u l-implimentazzjoni tal-ftehim ta' konċessjoni u kwalunkwe xogħol ta' investiment sehhew wara l-adozzjoni ta' dawn id-dispożizzjonijiet fiskali. Fid-dawl tal-kriżi ekonomika u n-nuqqas ta' kreditu finanzjarju prevalenti fil-Greċja u fid-dinja kollha fl-2008/2009, PCT kellha inċentiv li tkompli bl-implimentazzjoni tal-konċessjoni wara l-adozzjoni

⁽⁴⁹⁾ Fl-2012 a) it-traffiku fil-Moll II żdied b'76,5 % meta mqabbel mal-2011 (2,108 miljun TEU fl-2012 meta mqabbel ma' 1,188 miljun TEU fl-2011), b) il-kapaċità kienet 700 000 TEU oghla minn dak li kien previst fil-kuntratt ta' konċessjoni, c) id-dhul żdied bi 43 % meta mqabbel mal-2011 (minn EUR 72,87 miljun għal EUR 104,3 miljun). Fl-2012 PCT, TRAINOSE u Hewlett Packard iffiraw ftehim li permezz tiegħu Hewlett Packard kellha tgħaddi l-prodotti tagħha mill-Greċja lejn pajjiżi oħrajn girien.

(*) Koperti mill-obbligu tas-sigriet professjonali

⁽⁵⁰⁾ Id-deċizzjonijiet tal-Kummissjoni fil-Kawża C 39/2009 — il-Latvja — Ventspils Free Port Authority (50 % intensità ta' għajna), SA. 30742 Il-Kostruzzjoni ta' Infrastruttura għat-Terminal tal-Lanċa fi Klaipeda (65 % intensità ta' għajna), SA 34940 (2012/N) il-Port ta' Augusta (68,87 % intensità ta' għajna), N 649/2001 Għotja għall-facilitajiet tal-merkanzija (94 % intensità ta' għajna), C 21/2009 Finanzjament pubbliku ta' infrastruttura u tagħmir fil-port ta' Piraeus.

⁽⁵¹⁾ Ara n-nota ta' qiegħ il-paġna 34.

⁽⁵²⁾ Ir-Regolament (UE) Nru 670/2012.

⁽⁵³⁾ Għal dan huma jirreferu għall-fatt li ċ-China Development Bank, wiehed mill-kredituri ta' PCT, stenna l-adozzjoni tal-liġi ta' ratifika sabiex jiffirma s-self tiegħu lil PCT. Barra minn hekk, huma jirreferu għal ittra elettronika li l- [...] baġhat lil PCT f'Jannar 2009 fejn esprimu t-thassib ewlieni tiegħu dwar il-finanzjament tal-imsemmi ftehim ta' konċessjoni. Skont din l-ittra elettronika l-ftehim ta' konċessjoni ma kienx jipprovi protezzjoni kontra bidla ġenerali jew diskriminatorja fil-liġi u huma jargumentaw li dan kien jirrigwarda l-qafas fiskali tal-ftehim ta' konċessjoni.

tal-ligi biss. Inkella setgħet abbandunat il-koncessjoni akkost li titlef biss l-ittra ta' garanzija tagħha tal-bank ta' EUR 5 miljun. L-effett ta' inc̄ntiv kien ippruvat ukoll bil-fatt li PCT kienet assumiet ir-riskju tal-finanzjament kollu tal-proġett.

- (71) Huma jargumentaw ukoll li l-istimi li pprovdew ⁽⁵⁴⁾ juru li d-dispożizzjonijiet fiskali jipprovdu ammont bejn EUR [...] miljun u EUR [...] miljun ⁽⁵⁵⁾ għall-perjodu shih ta' koncessjoni, jiġifieri [...] % sa [...] % tal-ispejjeż totali ta' investiment ta' EUR [...] miljun, ferm aktar baxx mill-ammonti ta' għajnuna approvati mill-Kummissjoni f'kawżi relatati mal-investimenti għall-portijiet.
- (72) Barra minn hekk huma jargumentaw li l-kwantifikazzjonijiet ex-ante tal-vantaġġi specifici ma kinux meħtieġa għall-approvazzjoni tagħhom jew għall-implimentazzjoni tal-investiment. Fil-fehma tagħhom, dan l-approċċ ex-ante għall-finijiet tal-valutazzjoni tal-Artikolu 107 TFUE ta' kwalunkwe allegat benefiċċju li jista' jingħad li jinholoq minn kwalunkwe wahda mid-dispożizzjonijiet fiskali hija konformi ma' każistika stabbilita ⁽⁵⁶⁾.
- (73) Huma jirreferu wkoll għal ċerti deċizzjonijiet tal-Kummissjoni ⁽⁵⁷⁾ fejn il-Kummissjoni approvat għajnuna mill-Istat mhux notifikata, billi stabbiliet l-effett ta' inc̄ntiv u l-karattru meħtieġ u proporzjonat ta' tali għajnuna, f'każijiet fejn l-għajnuna ma kinitx giet ikkwantifikata fuq bażi ex ante u/jew ma setgħetx tiġi kkwantifikata anki meta giet adottata d-deċizzjoni finali tal-Kummissjoni. B'hekk il-kalkolu ⁽⁵⁸⁾ tal-benefiċċju finanzjarju ma kienx meħtieġ għall-istabbiliment tal-effett ta' inc̄ntiv u ta' proporzjonalità.
- (74) Finalment indikaw li l-ebda wahda mill-miżuri eżaminati ma giet applikata fil-prattika.

5. IL-VALUTAZZJONI TAL-KARATTRU TA' GĦAJNUNA MILL-ISTAT TAL-MIŻURI

- (75) L-Artikolu 107(1) TFUE jiddefinixxi l-għajnuna mill-Istat bħala kwalunkwe għajnuna mogħtija minn Stat Membru jew permezz ta' riżorsi tal-Istat fi kwalunkwe forma li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti impriżi jew ċerti produttori sa fejn tolgot il-kummerċ bejn l-Istati Membri. Għaldaqstant, biex ikun iddeterminat jekk il-miżuri inkwistjoni jikkostitwixxux għajnuna mill-Istat fit-tifsira tal-Artikolu 107(1) TFUE, il-kundizzjonijiet kollha li ġejjin iridu jkunu ssodisfati. Jiġifieri, il-miżura trid a) tingħata

⁽⁵⁴⁾ L-istimi pprovduti kienu bbażati fuq studju prodott minn PricewaterhouseCoopers Business Solutions S.A. Dawn l-istimi kienu jikkonsistu fi tqabbil tas-suppożizzjonijiet tal-pjan tan-negożju ta' Cosco fiż-żmien tal-pubblikazzjoni tal-ligi ta' ratifika (Marzu 2009) u d-dispożizzjonijiet ġeneralment applikabbli. Mir-riżultat ta' dan it-tqabbil huma ddeduċew l-ammont korrispondenti għall-htigijiet ta' finanzjament addizzjonali li PCT jkollha fin-nuqqas tal-miżuri fiskali. L-ammont li jirriżulta minn dawn il-kalkoli kien finalment ikkalkulat f'valuri skontati (bl-użu ta' rata ta' skont annwali ta' 9.0 %, jiġifieri r-rata ta' skont użata minn PPA fl-iskontar tal-miżati ta' koncessjoni minimi garantiti offruti minn PCT waqt l-offerta, iżda wkoll rata ta' skont annwali ta' 4.47 % ta' Marzu 2009, jiġifieri rata ta' referenza pprovduta fil-komunikazzjoni tal-Kummissjoni). Finalment dawn il-kalkoli ma jinkludux il-miżuri fl-Artikoli 2.3, 2.5, 2.9, 2.10 u l-Artikolu 3 tal-ligi.

⁽⁵⁵⁾ Fl-aġġar xenarju.

⁽⁵⁶⁾ Perezempju, il-Kawża C-143/99 *Adria-Wien Pipeline GmbH u Wieterdorfer & Peggauer Zementwerke GmbH v Finanzlandesdirektion für Kärnten*, [2001] *Ġabra I-8365*, il-paragrafu 41; il-Kawża T-335/08 *BNP Paribas u Banca Nazionale del Lavoro SpA (BNL) v Il-Kummissjoni*, [2010] *Ġabra II-3323*, il-paragrafu 204; u l-Kawżi T-425/04, T-444/04, T-450/04 u T-456/04, *Franza, France Télécom, Bouygues SA, Bouygues Télécom SA u AFORS Télécom v Il-Kummissjoni*, [2010] *Ġabra II-2009*, il-paragrafu 216.

⁽⁵⁷⁾ *Id-Deciżjoni tal-Kummissjoni fil-Kawża SA.21918 — Franza — Tariffi tal-elettriku regolati fi Franza* (GU C 398, 22.12.2012, p. 10), *id-Deciżjoni tal-Kummissjoni 98/353/KE tas-16 ta' Settembru 1997 dwar l-għajnuna mill-Istat għal Gemeinnützige Abfallverwertung GmbH* (GU L 159, 3.6.1998, p. 58), *id-Deciżjoni tal-Kummissjoni C(2007) 134 tal-24 ta' Jannar 2007 fil-Kawża ta' għajnuna mill-Istat NN 67/05 — il-Litwanja — it-tnaqqis ta' rata tat-taxxa tal-qliegħ għal UAB "Bite GSM"*, *id-Deciżjoni tal-Kummissjoni 2003/227/KE tat-2 ta' Awwissu 2002 dwar diversi miżuri u l-għajnuna mill-Istat investita minn Spanja f'Terra Mítica SA, park ta' divertiment qrib Benidorm (Alicante)* (GU L 91, 8.4.2003, p. 23), *id-Deciżjoni tal-Kummissjoni tal-14 ta' April 2010 fil-Kawża tal-għajnuna mill-Istat NN 30/09 — l-Irlanda — allowances ta' kapital għal-lukandi għar-Ritz-Carlton Hotel, Powerscourt, Co. Wicklow*, *id-Deciżjoni tal-Kummissjoni 2003/590/KE tal-5 ta' Marzu 2003 dwar l-għajnuna mill-Istat li r-Renju Unit qiegħed jippjana li jagħti lil CDC Group plc* (GU L 199, 7.8.2003, p. 28), *id-Deciżjoni tal-Kummissjoni 2009/476/KE tat-28 ta' Jannar 2009 dwar l-għajnuna mill-Istat implimentata mil-Lussemburgu fil-forma tal-ħolqien ta' fond ta' kumpens għall-organizzazzjoni tas-suq tal-elettriku (C 43/02 (ex NN 75/01))* (GU L 159, 20.6.2009, p. 11), *id-Deciżjoni tal-Kummissjoni 98/212/KE tas-16 ta' April 1997 dwar l-għajnuna mill-Istat mogħtija mill-Italja lil Enirisorse SpA* (GU L 80, 18.3.1998, p. 32), *id-Deciżjoni tal-Kummissjoni tal-1 ta' Marzu 2007 fl-għajnuna mill-Istat NN4/07 — "Delitissue Sp. z o.o." taħt id-dokument C(2007) 769*.

⁽⁵⁸⁾ Skont il-kalkoli ta' PCT, l-impatt tal-adozzjoni tad-dispożizzjonijiet fiskali fuq ir-rata ta' redditu interna reali ("IRR") ikkunsidrata fil-Mudell tal-Pjan tan-Negożju ta' PCT ta' Marzu 2009 ġie smat għal [...] punti bażi (jiġifieri [...] %) li jirrifletti zieda f'din l-IRR ikkalkulata fin-nuqqas tad-dispożizzjonijiet fiskali kkonċernati ta' madwar [...] % (jiġifieri minn [...] % għal [...] %).

permezz ta' riżorsi mill-Istat, b) tagħti vantaġġ ekonomiku lil xi impriza, c) tkun selettiva, d) tghawweġ jew thedded li tghawweġ il-kompetizzjoni u taffettwa l-kummerċ bejn l-Istati Membri.

5.1. Kuncett ta' impriza

- (76) Skont l-Artikolu 107(1) TFUE, ir-regoli tal-ghajnuna dwar l-Istat japplikaw biss meta r-riċevitur ta' ghajnuna tkun "impriza". Skont każistika stabbilita, impriza hija entità impenjata f'attività ekonomika irrispettivament mill-istatus legali tagħha u l-mod kif inhi ffinanzjata ⁽⁵⁹⁾. Barra minn hekk, kwalunkwe attività li tikkonsisti fl-offerta ta' oġġetti u/jew servizzi f'suq partikolari hija attività ekonomika ⁽⁶⁰⁾.
- (77) Il-Kummissjoni diġà kkunsidrat li l-bini u t-thaddim ta' ċerti tipi ta' infrastruttura jistgħu jitqiesu bhala attività ekonomika ⁽⁶¹⁾. Barra minn hekk skont każistika stabbilita ⁽⁶²⁾, il-provvediment ta' faċilitajiet ta' infrastruttura lil partijiet terzi bi hlas jikkostitwixxi attività ekonomika.
- (78) Billi PCT immodernizzat il-Moll II eżistenti, bniet il-Moll III il-ġdid u tipprovdi firxa shiha ta' servizzi portwarji relatati mal-operat tat-terminal tal-kontejners, tista' titqies bhala impriza għall-finijiet tar-regoli ta' ghajnuna mill-Istat. B'hekk PCT hija soġġetta għar-regoli dwar l-ghajnuna mill-Istat.

5.2. Ir-riżorsi tal-Istat

- (79) Skont l-Artikolu 107(1) TFUE, allegata miżura ta' ghajnuna mill-Istat għandha tingħata minn Stat Membru jew permezz ta' riżorsi tal-Istat. Il-miżura hija deċiża mill-Istat u imputabbli lill-Istat. Billi jippermetti lil PCT tgawdi trattament fiskali speċifiku, l-Istat Grieg jirrinunza għal riżorsi tal-Istat li kien jikseb li kieku ma kienx ippromulga l-allegati dispożizzjonijiet fiskali vantaġġjużi. B'hekk il-miżuri inkwistjoni jinvolvu telf ta' riżorsi tal-Istat u jistgħu jitqiesu li ngħataw mir-riżorsi tal-Istat.

5.3. L-eżistenza ta' vantaġġ selettiv

- (80) Skont każistika kostanti, sabiex ikun iddeterminat jekk miżura tal-Istat tikkostitwixxi ghajnuna mill-Istat, jehtieg li wiehed jistabbilixxi jekk l-impriza riċeventi hijiex tircievi vantaġġ ekonomiku li ma kinitx tikseb taht kundizzjonijiet normali tas-suq, jiġifieri fin-nuqqas ta' intervent mill-Istat ⁽⁶³⁾.
- (81) L-effett tal-miżura biss fuq l-impriza huwa rilevanti, la l-kawża u lanqas l-ghan tal-intervent tal-Istat ⁽⁶⁴⁾. Biex dan jiġi vvalutat, is-sitwazzjoni finanzjarja tal-impriza wara l-miżura għandha titqabbel mas-sitwazzjoni finanzjarja li kieku l-miżura ma għetx introdotta. Il-kuncett ta' ghajnuna jiġbor fih mhux biss benefiċċji pożittivi, iżda wkoll

⁽⁵⁹⁾ Il-Kawżi Magħquda C-180/98 sa C-184/98, Pavlov u oħrajn, [2000] Ġabra I-6451.

⁽⁶⁰⁾ Il-Kawżi 118/85 *Il-Kummissjoni v l-Italja* [1987] Ġabra 2599, il-paragrafu 7, C-35/96 *Il-Kummissjoni v l-Italja* [1998] Ġabra I-3851, il-paragrafu 36, Il-Kawżi Magħquda C-180/98 sa C-184/98, *Rec.2000*, p.I-6451.

⁽⁶¹⁾ Id-Deċiżjonijiet tal-Kummissjoni f'dawn il-Kawżi ta' ghajnuna mill-Istat: N 44/10 — Il-finanzjament pubbliku ta' infrastruttura portwarja fi Krievu Sala (ĠU C 215, 21.7.2011, p. 21, il-paragrafi 60-68); C 39/2009 — Il-finanzjament pubbliku ta' infrastruttura portwarja fil-Port Ventspils (ĠU C 62, 20.3.2010, p. 7, il-paragrafi 53-58), N 60/06 — Il-Port ta' Rotterdam (ĠU C 196, 24.8.2007, p. 1, il-paragrafi 42-52); N 520/03 il-portijiet Fjammingi (ĠU C 176, 16.7.2005, p. 12, il-paragrafi 34-54).

⁽⁶²⁾ Ara *inter alia* is-sentenza tal-24 ta' Ottubru 2002, il-Kawża C-82/01P *Aéroport de Paris*, Ġabra 2002, I-9297, kif ukoll is-sentenza tal-24 ta' Marzu 2011 fil-Kawżi Magħquda T-455/08 *Flughafen Leipzig-Halle GmbH u Mitteldeutsche Flughafen AG c/Il-Kummissjoni u Il-Kawża T-443/08 Freistaat Sachsen u Land Sachsen-Anhalt v Il-Kummissjoni*, [2011] II-1311.

⁽⁶³⁾ Il-Kawża C-39/94 *SFEI u Oħrajn* [1996] Ġabra I-3547, il-paragrafu 60; il-Kawża C-342/96 *Spanja v Il-Kummissjoni* [1999] Ġabra I-2459, il-paragrafu 41.

⁽⁶⁴⁾ Il-Kawża 173/73 *l-Italja v Il-Kummissjoni* [1974] Ġabra 709, il-paragrafu 13.

mizuri li, f'diversi forom, itaffu l-imposti li normalment ikunu inkluzi fil-baġit ta' impriża u li, mingħajr mhuma sussidji fit-tifsira stretta tal-kelma, huma simili fil-karattru u għandhom l-istess effett ⁽⁶⁵⁾. Rigward it-taxxa, il-Qorti tal-Gustizzja għamlitha ċara li miżura li permezz tagħha l-awtoritajiet pubbliċi jagħtu lil ċerti impriži eżenzjoni mit-taxxa li tqiegħed lir-riċevitur f'pożizzjoni aktar favorevoli minn kontribwenti oħrajn hija kkunsidrata bhala għajjnuna mill-Istat fit-tifsira tal-Artikolu 107(1) TFUE. Bl-istess mod, miżura li tippermetti lil ċerti impriži tnaqqis ta' taxxa jew li tipposponi pagament ta' taxxa normalment dovuta tista' tammonta għal għajjnuna mill-Istat ⁽⁶⁶⁾.

- (82) Il-miżuri eżaminati jikkonsistu f'eżenzjonijiet u posponimenti ta' pagamenti tat-taxxi jew l-imposti normali li PCT ikollha thallas fin-nuqqas tad-dispożizzjonijiet rilevanti jew fi trattament differenzjat li jippermetti lil PCT tiżgura fluss aqwa ta' flus matul l-ewwel snin tal-fażi ta' kostruzzjoni (ara minn hawn 'il quddiem id-deskrizzjoni ta' sistema fiskali normali jew sistemi ta' referenza). B'hekk permezz ta' dawn il-miżuri s-sitwazzjoni finanzjarja ta' PCT tjiebet meta mqabbla mas-sitwazzjoni tagħha mingħajr il-miżuri. Għaldaqstant jagħtu vantaġġ lil PCT.
- (83) L-eżistenza ta' vantaġġ tista' tiġi eskluża fil-każ fejn l-impriża inkwistjoni tipprovdi servizzi ta' interess ekonomiku ġenerali f'konformità mal-kriterji stabbiliti fil-kazistika Altmark ⁽⁶⁷⁾ jew meta l-intervent tal-Istat ikun seħh f'konformità mal-kundizzjonijiet normali tas-suq ⁽⁶⁸⁾. Madankollu dawn iż-żewġ xenarji mhumiex applikabbli f'dan il-każ.
- (84) Rigward l-"iżvantaġġ strutturali" invokat mill-benefiċjarja u l-awtoritajiet Griegi, il-Kummissjoni tinnota l-ewwel li f'konformità mal-kazistika tal-Qorti tal-Gustizzja, l-eżistenza ta' żvantaġġ strutturali mhuwiex rilevanti għall-eskluzjoni tal-eżistenza ta' vantaġġ u b'hekk ta' għajjnuna mill-Istat ⁽⁶⁹⁾. Barra minn hekk, il-Kawża Combust mhijiex applikabbli fi kwalunkwe każ fil-każ investigat. F'dak il-każ, Combust kellha tabilhaqq żvantaġġ strutturali meta mqabbla mal-kompetituri tas-settur privat u l-miżura f'dak il-każ tabilhaqq eskcludiet l-eżistenza ta' vantaġġ. Dan kien dovut għall-fatt li hafna mis-sewwieqa ta' Combust kellhom l-istatus ta' uffiċjali li kien ifisser spejjeż tal-persunal oġhla milli kieku kienet impjegat sewwieqa fuq bażi ta' kuntratt, bħall-operaturi l-oħrajn kollha tax-xarabanks. Madankollu, PCT m'għandhiex żvantaġġ strutturali meta mqabbla mal-kompetituri tagħha, peress li l-fatt li ntrabtet li tinvesti finfrastruttura pubblika kbira ma jikkostitwixxi waħdu żvantaġġ strutturali, iżda deċiżjoni ta' investitur privat li ttiehdet mill-kumpanija prinċipali Cosco fil-kuntest tal-attività tan-negozju normali tagħha. B'hekk is-sejbiet fil-kazistika Combust mhumiex applikabbli f'dan il-każ.
- (85) B'mod partikolari fir-rigward tal-miżura relatata mal-eżenzjoni mit-taxxi, il-kontribuzzjonijiet u kwalunkwe dritt favur l-Istat jew partijiet terzi fuq il-kuntratti bejn il-kredituri, u b'mod partikolari l-kumpanija prinċipali tagħha Cosco, tal-ftehmiet ta' self li tahtom jiġu trasferiti l-obbligi u d-drittijiet li jirriżultaw minnhom ⁽⁷⁰⁾, il-Kummissjoni tikkunsidra li din id-dispożizzjoni hija ekwivalenti għall-ghoti ta' kuntratt ta' assigurazzjoni li l-Istat jagħti lill-kredituri ta' PCT bla ħlas. Essenzjalment, il-kredituri ta' PCT, u b'mod partikolari Cosco, jistgħu jgawdu l-immunità mill-pagament ta' kwalunkwe taxxa, kontribuzzjoni u kwalunkwe dritt favur l-Istat jew partijiet terzi li l-Istat Grieg jista' jiddeċiedi li jimponi fil-futur, mingħajr ma jkollhom ihallsu xi kumpens lill-Istat għal immunità bhal din. B'hekk minhabba din il-miżura Cosco tinsab f'pożizzjoni aktar vantaġġjuża minn kredituri ta' investituri oħrajn, peress li ma għandhiex għalfajn thallas primjum lill-Istat għal tali immunità.
- (86) Minhabba n-natura ta' din il-miżura li hija prevista li tapplika f'każ li l-Istat jadotta regoli ġeneralment applikabbli li jimponu taxxi indiretti għal dawn it-tip ta' tranżazzjonijiet, essenzjalment hija tipprevedi immunità mit-taxxa favur il-kredituri ta' PCT, b'mod partikolari Cosco, meta mqabbla mal-kumpaniji fl-istess sitwazzjoni legali u fattwali bhal kredituri oħrajn ta' kumpaniji li jagħmlu investimenti. F'każ li l-Istat jadotta regoli ġeneralment applikabbli li jimponu taxxi indiretti fuq it-trasferiment ta' obbligi ta' self magħmul minn kumpaniji, il-kredituri tal-investituri l-oħrajn kollha jkollhom ihallsu tali taxxi indiretti fil-każ ta' trasferiment ta' dawn id-drittijiet ta' self.

⁽⁶⁵⁾ Il-Kawżi C-143/99 *Adria-Wien Pipeline* [2001] Ġabra I-8365, il-paragrafi 38; C-387/92 *Banco Exterior de España* [1994] Ġabra I-877, il-paragrafu 13; u l-Kawża C-200/97 *Ecotrade* [1998] Ġabra I-7907, il-paragrafu 34.

⁽⁶⁶⁾ Il-Kawża C-222/04 *Cassa di Risparmio di Firenze* u oħrajn, [2006] Ġabra I-289, il-paragrafu 132.

⁽⁶⁷⁾ Il-Kawża C-280/00 *Altmark Trans* [2003] Ġabra I-7747.

⁽⁶⁸⁾ Il-Kawża C-39/94 *SFEI* u oħrajn [1996] Ġabra I-3547, il-paragrafi 60-61.

⁽⁶⁹⁾ Ara l-Kawżi *Magħquda C-71/09 P*, *C-73/09 P* u *C-76/09 P* Comitato "Venezia vuole vivere", *Hotel Cipriani Srl* u *Società Italiana per il gas SpA (Italgas)* v Il-Kummissjoni, [2011] I-4727, il-paragrafi 92 u 94 sa 96, u l-Ordni tal-President tal-Qorti Ġenerali fil-Kawża T-172/14 *R Stahlwerk Bous* v Il-Kummissjoni, il-paragrafi 59 u 60.

⁽⁷⁰⁾ L-Artikolu 289 tal-Liġi.

Għall-kuntrarju fil-każ ta' PCT it-trasferiment ta' kwalunkwe dritt li jinholq minn kwalunkwe self li jiffinanzja l-investment tagħha bejn il-kredituri tagħha u b'mod partikolari Cosco, mhux ser ikun soġġett għal xi taxxa bhal din, minghajr ma l-Istat ikun ikkumpensat għall-ghoti ta' tali immunità. B'hekk il-vantaġġ inkwistjoni huwa selettiv perss li jikkonċerna biss lill-kredituri ta' PCT, b'mod partikolari Cosco, li jittrasferixxu drittijiet u/jew obbligi li johorġu mis-self relatat mal-finanzjament tal-kuntratt ta' konċessjoni u PCT.

- (87) Biex taqa' taht il-kamp ta' applikazzjoni tal-Artikolu 107(1) TFUE, miżura ta' Stat għandha "tiffavorixxi ċerti impriži jew il-produzzjoni ta' ċerti oġġetti" meta mqabbla ma' oħrajn li, fid-dawl tal-għan segwit minn dik l-iskema, jinsabu f'sitwazzjoni legali u fattwali komparabbli ⁽⁷¹⁾. B'hekk, fil-prinċipju, għal miżuri fiskali, il-Kummissjoni għandha tivvaluta s-selettività materjali tal-miżura permezz ta' analiżi fi tliet fazijiet.
- (88) L-ewwel jehtieg li tidentifika l-iskema komuni jew "normali" taht is-sistema ta' taxxa applikabbli ("sistema ta' referenza"). It-tieni, irid ikun ivvalutat jekk il-miżura tikkostitwixxix deroga minn dik is-sistema ta' referenza diment li tagħmel differenza bejn operatori ekonomiċi, li fid-dawl tal-għan intrinsiku għas-sistema, huma f'sitwazzjoni legali u fattwali komparabbli ⁽⁷²⁾.
- (89) Jekk tali deroga tiġi stabbilita, jiġifieri jekk il-miżura inkwistjoni hija prima facie selettiva, fit-tielet stadju, irid ikun eżaminat jekk il-miżura derogatorja tirriżultax min-natura jew mill-iskema ġenerali tas-sistema fiskali li minnha tifforma parti u għaldaqstant tista' tkun iġġustifikata. F'dan il-kuntest, skont il-każistika tal-Qorti tal-Ġustizzja, l-Istat Membru jkollu juri jekk id-differenzjazzjoni hijiex ġejja direttament mill-prinċipji bażiċi jew gwida ta' dik is-sistema ⁽⁷³⁾.
- (90) L-awtoritajiet Griegi u PCT iprovdew argumentazzjoni estiża sabiex jargumentaw li għall-miżuri fiskali kollha s-sistema ta' referenza korretta hija l-iskema ġenerali applikata għall-proġetti kbar ta' infrastruttura pubblika fil-Greċja bl-għan li tiffacilita l-aċċess tagħhom għall-finanzi fid-dawl tar-riskji kbar li jgħorru magħhom dawn il-proġetti, u li jirriżulta mis-sentenza ta' Ġibiltà ⁽⁷⁴⁾ li l-introduzzjoni minn Stat Membru ta' eżenzjoni għal regoli ġeneralment applikabbli ma tohloqx awtomatikament selettività u vantaġġ.
- (91) Il-Kummissjoni l-ewwel ser tanalizza jekk din l-argumentazzjoni tistax tiġi aċċettata f'dak li jirrigwarda l-elementi kollha tal-analiżi tas-selettività, jiġifieri s-sistema ta' referenza, l-għan tas-sistema, it-tqabbil ta' sitwazzjoni legali u fattwali komparabbli fuq il-baži ta' dan l-għan. Imbagħad hija tkompli bl-analiżi tas-selettività ta' kull miżura b'mod separat.

i. Rigward is-"sistema ta' referenza" u l-għan tagħha

- (92) Is-sistema ta' referenza tikkostitwixxi l-qafas li fl-isfond tiegħu tiġi vvalutata s-selettività ta' miżura. Hija tiddefinixxi l-limiti għall-eżami ta' jekk ċerti impriži jibbenefikawx minn deroga mir-regoli normali li flimkien jiffurmaw dik is-sistema ta' referenza u għaldaqstant huma trattati b'mod vantaġġjuż meta mqabbla ma' impriži oħrajn soġġetti għar-regoli ġenerali tas-sistema.
- (93) Meta jiġi stabbilit dan il-qafas fiskali ta' referenza, il-kamp ta' applikazzjoni tiegħu jrid jiġi ddeterminat b'mod konsistenti sabiex jiġi evitat li l-għanijiet li huma estrinċiċi għas-sistema jittiehdu bhala baži għad-definizzjoni tagħha. Jekk id-definizzjoni tas-sistema ta' referenza kienet stabbilita fid-dawl tal-għan politiku li l-Istati Membri jsegwu f'kull każ li huwa estrinċiku għal-loġika tas-sistema fiskali, allura l-miżuri fiskali kollha li l-Istati Membri jimplementaw sabiex jippromwovu ċerti setturi, attivitajiet jew tipi ta' impriži fil-prattika jaħarbu mill-applikazzjoni tal-Artikolu 107(1) TFUE ⁽⁷⁵⁾.

⁽⁷¹⁾ Il-Kawżi C-143/99 *Adria-Wien Pipeline* [2001] Ġabra I-8365, il-paragrafu 41; C-308/01 *GIL Insurance u Oħrajn* [2004] Ġabra I-4777, il-paragrafu 68;

C-172/03 *Heiser* [2005] Ġabra I-1627, il-paragrafu 40.

⁽⁷²⁾ Ara, il-Kawżi C-143/99 *Adria-Wien*, il-paragrafu 41, il-Kawża C-308/01 *GIL Insurance* [2004] Ġabra I-4777, il-paragrafu 68, C-172/03, *Heiser* [2005] Ġabra I-1627, il-paragrafu 40, C-88/03, *Il-Portugall v Il-Kummissjoni* [2006] Ġabra I-7115, il-paragrafu 54, T-233/04, *Il-Pajjiżi l-Baxxi v Il-Kummissjoni*, il-paragrafu 86.

⁽⁷³⁾ Ara, pereżempju, il-Kawża C-279/08P, *Il-Kummissjoni v Il-Pajjiżi l-Baxxi (NOx)* [2011] Ġabra I-7671, il-paragrafu 62.

⁽⁷⁴⁾ Il-Kawżi *Magħquda C-106/09 P u C-107/09 P il-Kummissjoni u Spanja v Il-Gvern ta' Ġibiltà u r-Renju Unit* [2011] Ġabra I-11113.

⁽⁷⁵⁾ Ara l-Kawżi *Magħquda T-92/00 u T-103/00, Territorio Histórico de Álava — Diputación Foral de Álava, Ramondín, SA u Ramondín Cápsulas v Il-Kummissjoni*, [2002] II-1385, il-paragrafu 51.

- (94) F'dan il-każ, l-għan ta' facilitazzjoni ta' kumpaniji impenjati fi proġetti kbar ta' infrastruttura permezz tal-ghoti ta' ċertezza legali u fluss addizzjonali ta' kontanti waqt il-fażi tal-kostruzzjoni, invokat mill-awtoritajiet Griegi u PCT, huwa għan politiku li huwa estern għal kunsiderazzjonijiet fiskali u ma jistax jintuża għall-finijiet tal-analiżi tas-selettività. Il-karatteristiċi ta' proġetti kbar ta' infrastruttura pubblika huma estrinġiċi għas-sistema fiskali u ma jistgħux iservu bħala bażi għad-determinazzjoni tas-sistema ta' referenza applikabbli. Fi kwalunkwe każ, il-fatt li l-Istat Grieg jadotta liġi speċifika kull darba li jixtieq jippermetti trattament fiskali speċifiku lil kumpanija speċifika, ma jistax jitqies bħala qafas ġenerali li l-amministrazzjoni tapplika minghajr diskrezzjoni.

ii. *Is-sitwazzjoni legali u fattwali ta' PCT fid-dawl tal-għan tal-miżura kkonċernata*

- (95) Ladarba s-sistema ta' referenza tiġi stabbilita, il-pass li jmiss fl-analiżi huwa l-eżami ta' jekk miżura partikolari tagħmilx differenza bejn l-imprizi f'deroga minn dik is-sistema. Biex dan isir, jehtieg li jiġi ddeterminat jekk il-miżura aktarx li tiffavorixxi ċerti imprizi jew il-produzzjoni ta' ċerti oġġetti meta mqabbla ma' imprizi oħrajn li jinsabu f'sitwazzjoni fattwali u legali simili, fid-dawl tal-għan intrinsiku tas-sistema ta' referenza. Madankollu, għal dan il-għan, wiehed ma jistax jibbaża fuq l-għanijiet ta' politika esterna biex janalizza t-trattament differenzjat ta' imprizi taht sistema fiskali partikolari.
- (96) Rigward il-karattru "orizzontali" tal-iskema argumentata li tapplika għall-imprizi kollha li jimplementaw proġetti kbar ta' infrastruttura, hija każistika stabbilita ⁽⁷⁶⁾ li l-fatt li n-numru ta' imprizi li jistgħu jippretendu li jkunu intitolati taht miżura huwa kbir hafna, jew li jappartjenu għal setturi differenti ta' attività, mhuwiex biżżejjed biex jikkontesta n-natura selettiva ta' dik il-miżura u, għaldaqstant, li jeskludi l-klassifikazzjoni tagħha bħala għajnuna mill-Istat ⁽⁷⁷⁾. Għaldaqstant il-fatt li l-kumpaniji li jassumu proġetti kbar ta' infrastruttura jistgħu jibbenefikaw minn diversi eżenzjonijiet fiskali, mhuwiex suffiċjenti sabiex wiehed jeskludi l-karattru selettiv tal-miżuri inkwistjoni. Għall-kuntrarju, il-kriterji li skonthom dawn il-kumpaniji jiksbu aċċess għal dawn l-eżenzjonijiet jistgħu jinvolvu de facto selettività ⁽⁷⁸⁾.
- (97) Għaldaqstant is-sitwazzjoni legali u fattwali komparabbli ta' PCT trid tiġi eżaminata kull darba fid-dawl tal-għan tas-sistema fiskali rilevanti applikabbli u mhux fuq il-bażi ta' għanijiet politiki esterni.

iii. *Ġustifikazzjoni skont il-logika tas-sistema fiskali*

- (98) Miżura li tidderoga mis-sistema ta' referenza, li għalhekk hija prima facie selettiva, tista' xorta waħda tinstab li mhijix selettiva jekk tkun iġġustifikata min-natura jew l-iskema ġenerali ta' dik is-sistema. Dan huwa l-każ meta miżura tirriżulta direttament mill-prinċipji intrinġiċi jew il-prinċipji gwida bażiċi tas-sistema ta' referenza jew meta tkun ir-riżultat ta' mekkanizmi inerenti mehtieġa għall-funzjonament u l-effettività tas-sistema ⁽⁷⁹⁾. Għall-kuntrarju l-għanijiet ta' politika esterna li mhuwiex inerenti fis-sistema ma jistgħux jiġu invokati għal dak il-għan ⁽⁸⁰⁾. Għaldaqstant l-eżenzjonijiet mit-taxxa li huma r-riżultat ta' għan li mhuwiex relatat mas-sistema fiskali li jiffurmaw parti minnha ma jistgħux jevitaw ir-reqwiziti tal-Artikolu 107(1) TFUE.
- (99) F'dak ir-rigward, il-Qorti tal-Ġustizzja Ewropea stabbilixxiet li anki jekk għan politiku jkun wiehed mill-għanijiet essenzjali tal-Unjoni Ewropea, il-htieġa li dak il-għan jittiehed inkunsiderazzjoni ma tiġġustifikax l-eskluzjoni ta' miżuri selettivi milli jiġu kklassifikati bħala għajnuna ⁽⁸¹⁾. L-implimentazzjoni b'suċċess tal-proġetti kbar ta' infrastruttura u ċ-ċertezza legali għall-implimentazzjoni ta' dawn il-proġetti ma jistgħux jitqiesu bħala għan intrinsiku tas-sistema fiskali. Barra minn hekk, l-awtoritajiet Griegi u PCT ma wrewx kif dan il-għan huwa konsistenti

⁽⁷⁶⁾ Ara l-Kawża C-279/08 P, Il-Kummissjoni v Ir-Renju tal-Pajjiżi l-Baxxi, [2011], I-7671, il-paragrafu 50.

⁽⁷⁷⁾ Il-Kawża C-75/97 Il-Belġju v Il-Kummissjoni [1999] Ġabra I 3671, il-paragrafu 32; il-Kawża C-143/99 Adria Wien Pipeline u Wietersdorfer & Peggauer Zementwerke [2011] Ġabra I 8365, il-paragrafu 48; il-Kawża C-409/00 Spanja v Il-Kummissjoni [2003] Ġabra I 1487, il-paragrafu 48.

⁽⁷⁸⁾ Il-Kawża Magħquda T-92/00 u T-103/00 Ramondin SA u Ramondín Cápsulas SA v Il-Kummissjoni [2002] Ġabra II-1385, il-paragrafu 39; f'din is-sentenza il-Qorti tal-Ġustizzja ddecidiet li l-applikazzjoni ta' miżura fiskali lill-investimenti li jaqzbu ċertu limitu biss kien ifisser li l-miżura kienet de facto riżervata għal imprizi b'riżorsi finanzjarji sinifikanti.

⁽⁷⁹⁾ Ara pereżempju l-Kawża Magħquda C-78/08 sa C-80/08 Paint Graphos u oħrajn [2011] Ġabra I-7611, il-paragrafu 69.

⁽⁸⁰⁾ Ara l-Kawża Magħquda C-78/08 sa C-80/08 Paint Graphos u oħrajn [2011] Ġabra I-7611, il-paragrafi 69 u 70; il-Kawża C-88/03 Il-Portugall v Il-Kummissjoni [2006] Ġabra I-7115, il-paragrafu 81; il-Kawża C-279/08 P, Il-Kummissjoni v il-Pajjiżi l-Baxxi (NOx) [2011] Ġabra I-7671; il-Kawża C-487/06 P British Aggregates v Il-Kummissjoni [2008] Ġabra I-10515.

⁽⁸¹⁾ Ara inter alia il-Kawża C-279/08P Il-Kummissjoni v Ir-Renju tal-Pajjiżi l-Baxxi [2011] I-07671, il-paragrafu 75, C-487/06 P, British Aggregates v Il-Kummissjoni [2008] I-10505, il-paragrafu 92; C-241/94 Franza v Il-Kummissjoni [1996] Ġabra I-4551, il-paragrafu 21; C-342/96 Spanja v Il-Kummissjoni [1999] Ġabra I-2459, il-paragrafu 23; C-75/97 Il-Belġju v Il-Kummissjoni, il-paragrafu 25.

mal-prinċipju tal-ugwaljanza u l-proporzjonalità tas-sistema fiskali ġenerali, u b'mod partikolari l-ghan li żżid l-introjtu. Huwa diffiċli li tirrikonċilja dan l-aħħar ghan mal-ghoti ta' tnaqqis fit-taxxi ⁽⁸²⁾. Lanqas ma jista' t-thassib finanzjarju ewlieni tal-kumpaniji li jkunu qeghdin jimplementaw proġetti kbar ta' infrastruttura jitqies bhala ghan li jiġġustifika trattament differenzjat ghal dawn il-kumpaniji speċifiċi u b'mod partikolari ghal PCT.

- (100) Ghaldaqstant jekk il-miżuri fiskali li sejrini ikunu eżaminati hawn taht jikkostitwixxu miżuri selettivi, ma jistgħux jitqiesu ġġustifikati mill-ghan ta' politika pubblika mressaq mill-awtoritajiet Griegi u mill-benefiċjarja.

5.3.1. Eżenzjoni mit-taxxa fuq l-introjtu imposta fuq l-imghax akkumulat sad-data tal-bidu ⁽⁸³⁾ tal-operat ta' Moll III ⁽⁸⁴⁾

Sistema ta' referenza

- (101) Taht is-sistema Griega tat-taxxa fuq l-introjtu, fil-prinċipju l-qligh kollu ta' S.A., kumpaniji ta' responsabilita' limitata u kumpaniji b'kapital privat stabbiliti fil-Greċja, li jiġi ġġenerat fil-Greċja u barra l-pajjiż, inkluż dak fil-forma ta' imghax, jiġi intaxxat ⁽⁸⁵⁾ bir-rata applikabbli fis-sena finanzjarja kkonċernata u l-ammont ta' qligh li jifdal wara t-taxxa jista' jew jitqassam lill-azzjonisti, jiġi akkumulat bhala rizerva jew inkorporat/ikkonvertit f'kapital azzjonarju permezz ta' zieda fil-kapital. Ladarba l-ammont tal-qligh wara t-taxxa jitqassam lill-azzjonisti jew inkorporat/ikkonvertit f'kapital azzjonarju, jiġi intaxxat ghal darba ohra bir-rata applikabbli fis-sena finanzjarja kkonċernata ⁽⁸⁶⁾.
- (102) Ghaldaqstant, is-sistema ta' referenza ghat-tassazzjoni tal-imghaxijiet akkumulati sad-data tal-bidu tal-operat ta' Moll III hija s-sistema Griega ta' taxxa fuq il-kumpaniji, b'mod partikolari t-tassazzjoni ta' kumpaniji fuq il-qligh inkluż dak li jirrizulta minn imghaxijiet akkumulati.

Deroga mis-sistema ta' referenza

- (103) L-“imghaxijiet akkumulati” ⁽⁸⁷⁾ jikkostitwixxu parti mid-dhul gross taxxabli ta' PCT u normalment ikunu soġġetti ghal tassazzjoni. Madankollu, PCT hija eżenti mit-taxxa fuq l-introjtu mill-imghax akkumulat sal-bidu tal-operat ta' Moll III ⁽⁸⁸⁾, trattament li jiddevja mis-sistema ta' referenza, l-aktar it-taxxa fuq l-introjtu taht il-kodiċi Grieg dwar it-taxxa fuq l-introjtu (“GITC”). PCT tista' titqies li hija f'sitwazzjoni legali u fattwali komparabbli mal-S.A kollha li huma intaxxati fuq il-qligh tagħhom taht il-qafas ġeneralment applikabbli. Ghaldaqstant wiehed jista' jikkonkludi li ngħatat vantaġġ selettiv.
- (104) Skont l-awtoritajiet Griegi u PCT, l-Artikolu 99 tal-GITC jipprovdi li d-dhul eżenti mit-tassazzjoni huwa soġġett ghat-taxxa fuq il-kumpaniji meta jitqassam jew jiġi kapitalizzat. Fuq din il-bażi huma jargumentaw li d-dispożizzjoni inkwistjoni tippermetti biss differiment tat-taxxa lil PCT, fis-sens li ladarba PCT tikkapitalizza jew tqassam il-qligh tagħha, PCT ikollha thallas it-taxxa fuq il-kumpaniji fuq il-qligh tagħha kif ukoll taxxa minn ras il-ghajn fuq id-dividendi tal-azzjonisti.

⁽⁸²⁾ Ara f'dan ir-rigward il-Kawżi Magħquda T-92/00 u T-103/00 Ramondin SA u Ramondín Cápsulas SA v Il-Kummissjoni [2002] Ġabra II-1385, il-paragrafu 62.

⁽⁸³⁾ Jew sa mhux aktar tard mill-31 ta' Ottubru 2015.

⁽⁸⁴⁾ L-Artikolu 2(1) tal-Liġi 3755/2009.

⁽⁸⁵⁾ L-Artikoli 99§1, a) l-ewwel inċiż flimkien mal-Artikoli 12§1, 105§1, b) u 109§1 tal-Kodiċi Grieg dwar it-taxxa fuq l-introjtu; din it-taxxa fuq il-kumpaniji kienet tammonta ghal 25 % fis-sena finanzjarja 2010, 24 % fis-sena finanzjarja 2011, 20 % fis-sena finanzjarja 2012, 22 % fis-sena finanzjarja 2013, 26 % fis-sena finanzjarja 2014 'il quddiem.

⁽⁸⁶⁾ F'dak il-punt tapplika taxxa minn ras il-ghajn, skont l-Artikolu 99§1, a) tal-GITC.

⁽⁸⁷⁾ Skont l-awtoritajiet Griegi, it-terminu “imghax akkumulat” jintuza sabiex jiddeskrivi l-metodu kontabilistiku użat biex tiġi kkalkulata l-akkumulazzjoni tal-imghax, li permezz tagħha l-imghax jakkumula skont id-dati tal-fluss ta' flus u l-ammonti involuti. Fi kliem ieħor, “imghax akkumulat” huwa l-imghax fuq ammont speċifiku fuq perjodu speċifiku ta' żmien (irrispettivament minn jekk l-imsemmi imghax huwiex mistenni jew dovut). Skont l-awtoritajiet Griegi PCT normalment tistenna li tiġbor dan l-imghax f'depożiti ta' flus ma' istituzzjonijiet ta' kreditu.

⁽⁸⁸⁾ L-eżenzjoni tat-taxxa fuq l-imghaxijiet akkumulati tapplika ghal perjodu ta' żmien li jista' jvarja, skont jekk ix-xogħol jitlestix kmieni jew tard, iżda li għandu tmiem speċifiku. Skont l-Artikolu 12 tal-kuntratt ta' konċessjoni, il-bidu tal-operat ta' Moll III għandu jiġi effettwat 48 xahar wara d-data tal-bidu tal-kostruzzjoni u fi kwalunkwe każ mhux aktar tard mill-31 ta' Ottubru 2015.

- (105) Il-Kummissjoni tinnotta li l-Artikolu 99§1, a), it-tielet inċiż tal-GITC jiddikjara li għall-kumpaniji li huma eżenti mit-taxxa fuq il-kumpaniji skont leġislazzjoni speċifika (f'dan il-każ id-dispożizzjoni taht eżami), il-qligh li jiġi kapitalizzat jew imqassam biss jiġi intaxxat, wara li titnaqqas it-taxxa fuq il-kumpaniji korrispondenti mill-valur tiegħu. B'hekk dan ifisser li permezz ta' din id-dispożizzjoni, PCT ma jkollhiex taxxa fuq l-introjtu xi thallas mill-imghax akkumulat sakemm id-dhul relatat tagħha ma jiġix kapitalizzat jew imqassam jew sa mhux aktar tard mill-bidu tal-operat ta' Moll III. B'hekk id-differiment tat-taxxa jirreferi biss għall-qligh li jista' jiġi mqassam jew kapitalizzat. Minhabba din id-dispożizzjoni, PCT tista' tuża l-qligh tagħha li jkun geġ mill-imghax akkumulat sal-bidu tal-operat ta' Moll III, biex takkumula riżervi minghajr ma jkollha għalfejn thallas it-taxxa fuq il-kumpaniji f'dan ir-rigward. Barra minn hekk billi skont l-awtoritajiet Griegi m'hemm l-ebda obbligu taht il-liġi Griega li wiehed jikkonverti r-riżervi f'kapital azzjonarju jew li jqassam il-qligh, PCT tista' minhabba din id-dispożizzjoni tgawdi eżenzjoni shiha mit-taxxa fuq il-qligh tagħha li jkun geġ mill-imghax akkumulat iġġenerat fil-Greċja u barra l-pajjiż ⁽⁸⁹⁾. Fi kwalunkwe każ, differiment tat-taxxa jikkostitwixxi vantaġġ selettiv għal PCT.
- (106) L-awtoritajiet Griegi u PCT jindikaw li PCT trid iżżomm depożiti ta' flus kontanti sinifikanti sabiex tiffinanzja l-investimenti mehtieġa matul il-fażi ta' kostruzzjoni u l-perjodu ta' qabel il-bidu ta' Moll III u li din l-eżenzjoni għandha l-ghan li tiffacilita dawn l-investimenti fl-infrastruttura pubblika. F'dan is-sens huma jqisu li PCT hija f'sitwazzjoni legali u fattwali komparabbli mal-kumpaniji kollha li jwettqu investimenti kbar fl-infrastruttura pubblika.
- (107) Madankollu, il-fatt li l-miżura hija disponibbli għall-kumpaniji kollha li jwettqu investimenti finfrastruttura pubblika ma jfissirx li l-miżura mhijix selettiva. Għall-kuntrarju, huwa stabbilit li ċerta kategorija ta' kumpaniji biss, dawk li jinvestu fl-infrastrutturi pubbliċi, jistgħu jibbenefikaw mill-miżura. Kumpaniji oħrajn li mhumiex attivi f'dan is-settur ta' attività ma jistgħux igawdu mill-istess miżura. Barra minn hekk, kif diġà ġie analizzat hawn fuq ⁽⁹⁰⁾ l-ghan politiku ta' faċilitazzjoni lill-kumpaniji impenjati fi proġetti kbar ta' infrastruttura matul il-fażi ta' kostruzzjoni ma jstax jitqies bhala għan inerenti għal skema fiskali li fuq il-bażi tagħha tista' tiġi ddeterminata s-sitwazzjoni legali u fattwali komparabbli tal-kumpaniji.

Ġustifikazzjoni skont il-logika tas-sistema fiskali

- (108) L-awtoritajiet Griegi u PCT jindikaw li l-eżenzjoni mit-taxxa fuq l-imghaxijiet akkumulati hija bbażata direttament fuq dispożizzjoni ġenerali tal-GITC ⁽⁹¹⁾ li tinkludi fost ċerti tipi ta' dhul eżenti mit-taxxa, "dhul eżenti minhabba kuntratt ratifikat bil-liġi". Huma jargumentaw li peress li l-leġiżlatur Grieg juża b'mod konsistenti din l-eżenzjoni ġenerali sabiex jintroduċi eżenzjonijiet mit-taxxa li japplikaw b'mod speċifiku għal kull proġett kbir ta' infrastruttura pubblika li jitwettaq fil-Greċja, id-dispożizzjoni eżaminata ma tintroduċix xi eżenzjoni speċjali mit-taxxa. Għall-kuntrarju, hija tifforma parti minn skema ġenerali bbażata fuq is-sistema tat-taxxa ġenerali li għandha l-ghan li tiffacilita u tappoġġja l-implimentazzjoni ta' proġetti kbar ta' infrastruttura pubblika jew ta' investment. Din id-dispożizzjoni giet applikata b'mod konsistenti għal kull proġett ta' infrastruttura pubblika sabiex ikun zgurat li l-kumpaniji li jidhlu għal dawn il-proġetti ma jkunux diskriminati jew jingħataw "żvantaġġ strutturali".
- (109) Jirriżulta mill-każistika tal-qrati tal-UE li t-ttrattament ta' agenti ekonomiċi fuq bażi diskrezzjonali jista' jfisser li l-applikazzjoni individwali ta' miżura ġenerali tassumi l-karatteristiċi ta' miżura selettiva, b'mod partikolari meta l-eżerċitar tas-setgħa diskrezzjonali jmur lil hinn mis-sempliċi ġestjoni tad-dhul tat-taxxa b'referenza għal kriterji oġġettivi ⁽⁹²⁾.
- (110) Fid-dawl ta' din il-każistika, wiehed jista' jikkonkludi li l-allegata dispożizzjoni "ġenerali" tippermetti diskrezzjoni shiha lil-leġiżlatur li jeżenta kwalunkwe dhul mit-tassazzjoni, f'termini prattiċi wara li l-Istat ikun innegożja u kkonkluda kwalunkwe tip ta' kuntratt ma' kwalunkwe persuna taxxabbli. Għaldaqstant fil-prattika din id-dispożizzjoni "ġenerali" tippermetti eżenzjonijiet li mhumiex fil-logika tas-sistema ta' tassazzjoni ġenerali, iżda

⁽⁸⁹⁾ F'każ li ma japplika ebda trattat dwar l-evitar tat-taxxa doppja.

⁽⁹⁰⁾ Ara l-premessi 95 sa 97.

⁽⁹¹⁾ Jiġifieri l-Artikolu 103 §1 ib).

⁽⁹²⁾ Il-Kawża C-241/94, Franza v Il-Kummissjoni (Kimberly Clark) [1996], Ġabra I-4451. Ara wkoll il-premessa 21 tal-Avviż Fiskali.

fil-logika li tiffavorixxi lill-kumpanija speċifika li magħha jista' jiġi nnegożjat u konkluz kuntratt kull darba. Għaldaqstant, l-allegata dispożizzjoni "ġenerali" tal-GITC ma tistax titqies li tiffirma parti mil-logika tas-sistema ta' taxxa fuq l-introjt.

- (111) Rigward il-ġustifikazzjoni tal-miżura bhala inerenti mal-ghan ta' politika pubblika ta' faċilitazzjoni ta' proġetti ta' infrastruttura pubblika, il-Kummissjoni tikkunsidra li dawn l-argumenti jistgħu ma jittiehdex inkunsiderazzjoni meta jiġi vvalutat il-kuncett ta' għajnuna.
- (112) Għaldaqstant il-Kummissjoni tikkonkludi li l-miżura tikkostitwixxi vantaġġ selettiv favur PCT li huwa ugwali għat-taxxa fuq l-introjt li PCT normalment ikollha thallas fuq l-imghaxijiet akkumulati sal-bidu tal-operat ta' Moll III.

5.3.2. *Rifużjoni tal-bilanċ tal-kreditu tal-VAT irrispettivament mill-istadju ta' tlestija tal-oġġett tal-kuntratt — "oġġett ta' investment uniku" — rifużjoni tal-VAT fi żmien 60 jum mill-applikazzjoni; imghaxijiet minhabba dewmien* ⁽⁹³⁾

Sistema ta' referenza

- (113) Skont is-sistema fiskali Griega tal-VAT, persuna taxxabli hija intitolata li tnaqqas il-VAT tal-input li huwa marbut direttament mat-twettiq ta' atti li huma taxxabli ⁽⁹⁴⁾ jew li mhumiex taxxabli iżda jagħtu dritt għal tnaqqis. It-tnaqqis jingħata għall-parti tal-oġġetti u servizzi li huma tabilhaqq użati għat-twettiq ta' atti soġġetti għat-taxxa. Barra minn hekk, il-kreditu tal-VAT li jirriżulta mit-tnaqqis tal-VAT tal-input u tal-VAT tal-output f'perjodu partikolari tat-taxxa ma jithallasx lura iżda jiġi riportat għall-perjodu tat-taxxa sussegwenti ⁽⁹⁵⁾. Rifużjoni hija permessa jekk il-kumpanija ma tkunx tista' tpaċi l-kreditu tal-VAT tagħha mal-VAT tal-output fuq perjodu ta' 3 snin u malli jintemm dan il-perjodu ⁽⁹⁶⁾.
- (114) Il-kreditu tal-VAT jista' jithallas lura u ma jiġix paċut għall-perjodu tat-taxxa sussegwenti biss skont l-eċċezzjonijiet stipulati fl-Artikolu 34 tal-Kodiċi dwar il-VAT. Wahda minn dawn l-eċċezzjonijiet tirrigwarda l-VAT li tkun thallset fuq "oġġetti ta' investment", kif inhuma definiti fil-Kodiċi dwar il-VAT ⁽⁹⁷⁾, jiġifieri "oġġetti tangibbli, proprjetà tal-kumpanija u esplotati kontinwament minnha, kif ukoll il-bini u tipi oħrajn ta' kostruzzjonijiet li huma mibnija mill-kumpanija taxxabli fuq proprjetà residenzjali li mhijiex tagħha, iżda li tagħha għandha l-użu abbażi ta' kwalunkwe relazzjoni legali, għal perjodu ta' mill-inqas 9 snin... L-ispejjeż ta' tiswija u manutenzjoni mhumiex inkluzi fil-valur tal-oġġett ta' investment".
- (115) Skont l-Artikolu 5 tad-Deciżjoni Ministerjali 1073/2004 ⁽⁹⁸⁾, fil-każijiet eċċezzjonali previsti ⁽⁹⁹⁾, il-kreditu tal-VAT jista' jithallas lura kif ġej: a) għall-ewwel applikazzjoni għar-rifużjoni tal-VAT, fi żmien xahrej mid-data tal-applikazzjoni; b) għall-applikazzjonijiet sussegwenti għal rifużjoni tal-VAT ta' aktar minn EUR 6 000: (i) 90 % imhallsin lura fi żmien xahar mid-data tal-applikazzjoni u (ii) 1-10 % li jifdal fi żmien xahrej mid-data tal-applikazzjoni; c) għal applikazzjonijiet sussegwenti ta' rifużjoni tal-VAT ta' inqas minn EUR 6 000, l-ammont shih tal-VAT fi żmien xahar mid-data tal-applikazzjoni.
- (116) Kif l-awtoritajiet Griegi u PCT ġustament jindikaw, għall-kostruzzjoni ta' proprjetà immobbli, ir-rifużjoni ta' kreditu tal-VAT issir wara li jibda x-xogħol u sal-ammont li jikkorrispondi għan-nefqa relatata max-xogħol li jkun sar u fatturat matul kull perjodu li għalih tista' tintalab il-VAT ⁽¹⁰⁰⁾.
- (117) B'mod partikolari fir-rigward ta' oġġetti ta' investment, id-dritt li titnaqqas il-VAT jiġi deciż b'mod definit meta l-oġġetti ta' investment jibdwu jintużaw. Barra minn hekk, biex jiġu evitati l-abbużi fil-mekkanizmu ta' rifużjoni tal-VAT, jekk fi żmien 5 snin mit-twettiq tan-nefqa għall-akkwist jew il-kostruzzjoni ta' oġġett ta' investment, dan l-oġġett ma jintużax, allura l-VAT tal-input li tkun tnaqqset ikollha tithallas lura lill-Istat, peress li titqies li ma ntuzatx għal atti taxxabli ⁽¹⁰¹⁾.

⁽⁹³⁾ L-Artikolu 2(2) u (3) tal-Liġi 3755/2009.

⁽⁹⁴⁾ L-Artikolu 30§1 tal-Kodiċi dwar il-VAT.

⁽⁹⁵⁾ L-Artikolu 32§3 tal-Kodiċi dwar il-VAT.

⁽⁹⁶⁾ Peress li hemm limitu ta' tliet snin għat-tpaċija ta' bilanċ ta' kreditu tal-VAT.

⁽⁹⁷⁾ L-Artikolu 33§4 tal-Kodiċi dwar il-VAT.

⁽⁹⁸⁾ Kif kienet din id-deciżjoni meta giet adottata l-liġi ta' ratifika.

⁽⁹⁹⁾ Inkluz fil-każ meta jkun involut oġġett ta' investment.

⁽¹⁰⁰⁾ L-Artikolu 2§7 tad-Deciżjoni Ministerjali 1073/2004.

⁽¹⁰¹⁾ L-Artikolu 33§3 tal-Kodiċi dwar il-VAT. Din ir-restrizzjoni ta' 5 snin ma tapplikax għall-kumpaniji ta' utilità pubblika.

- (118) Finalment skont il-qafas ġeneralment applikabbli, il-komputazzjoni tal-imghax fuq it-taxxa jew ir-rifużjoni ta' ammonti mhallsa indebitament tibda 6 xhur wara l-ewwel jum tax-xahar wara d-dikjarazzjoni fiskali tal-persuna taxxabli ⁽¹⁰²⁾. Madankollu, il-qrati amministrattivi Griegi kkunsidraw li din id-dispożizzjoni mhijiex konformi mal-prinċipju kostituzzjonali tal-ugwaljanza tal-kontribwenti ⁽¹⁰³⁾. Għaldaqstant huma warrbu din id-dispożizzjoni meta kkunsidraw li l-imghax għandu jinhadem mill-jum li fih il-persuna taxxabli tressaq l-appell kontra d-deċiżjoni tal-awtorità tat-taxxa li ma thallasx lura l-kreditu tal-VAT mitlub ⁽¹⁰⁴⁾.
- (119) Il-Kummissjoni tikkunsidra li dawn id-dispożizzjonijiet jikkostitwixxu s-sistema ta' referenza dwar ir-rifużjoni tal-kreditu tal-VAT fil-Greċja.

Deroga mis-sistema ta' referenza

— Rigward ir-rifużjoni tal-kreditu tal-VAT irrispettivament mill-istadju ta' tlestija tal-oġġett tal-kuntratt

- (120) Skont l-Artikolu 2(3) tal-Liġi 3755/2009, PCT hija intitolata għal rifużjoni tal-kreditu tal-VAT irrispettivament mill-grad ta' tlestija tal-proġett ta' kostruzzjoni jew ta' strutturi individwali jew ta' partijiet minnu. Barra minn hekk skont l-istess artikolu PCT ma titlifix id-dritt tagħha ta' rifużjoni tal-kreditu tal-VAT, f'każ li ma tkunx użat l-oġġett ta' investiment fi żmien hames snin mit-tweġtiq tan-nefqa relatata, għalkemm dan ikun il-każ skont ir-regoli ġeneralment applikabbli.
- (121) L-awtoritajiet Griegi u PCT jargumentaw li billi l-kumpaniji kollha għandhom id-dritt għal rifużjoni tal-VAT ladarba n-nefqa rilevanti tkun saret u ġiet fatturata, id-dispożizzjoni rigward PCT ma tagħtiha l-ebda vantaġġ addizzjonali, peress li fi kwalunkwe każ PCT tkun intitolata għal rifużjoni tal-VAT wara l-bidu tax-xoghlijiet u mhux biss meta dawn ix-xoghlijiet ikunu tlestew.
- (122) Abbazi tal-informazzjoni addizzjonali u l-ispejgazzjonijiet ipprovduti, il-Kummissjoni wasslet għall-konklużjoni li PCT tabilhaqq ikollha fi kwalunkwe każ id-dritt għar-rifużjoni tal-VAT wara l-bidu tax-xoghlijiet fuq il-proġett u sal-ammont korrispondenti għall-fatturi mahruġa. Madankollu, dan id-dritt jiġi definittivament deċiż ladarba l-oġġett ta' investiment jintuża. Billi PCT għandha id-dritt għal rifużjoni tal-VAT irrispettivament mit-tlestija tal-proġett ta' investiment u fl-istess waqt ma titlifix dan id-dritt f'każ li ma tużax l-oġġett ta' investiment fi żmien 5 snin, kif għandu jsehh taht ir-regoli normalment applikabbli, hija tgawdi vantaġġ selettiv.
- (123) Dan il-vantaġġ jikkonsisti fir-rifużjoni tal-VAT li PCT hija intitolata li żżomm jekk sa 5 snin wara t-tweġtiq tan-nefqa relatata ma' din ir-rifużjoni, il-proġett ma jkunx inbeda, filwaqt li kumpaniji oħrajn ikollhom ihallsu lura lill-Istat Grieg il-VAT rimborżata f'każ li l-proġett ma jinbediex fi żmien hames snin (mit-tweġtiq tan-nefqa relatata). Huwa mfakkar li, taht ir-regoli ġeneralment applikabbli, f'dawn il-każijiet, l-atti rilevanti (ikkonċernati min-nefqa) ma jibqgħux jitqiesu bhala atti taxxabli (ara l-premessa 117 ta' hawn fuq). Dan ifisser li, f'ċirkustanzi simili, kumpaniji oħrajn normalment ma jithallewx jużaw il-kreditu tal-VAT marbut ma' dawn in-nefġiet sabiex ipaċu l-VAT dovuta f'perjodu sussegwenti. Għaldaqstant, il-vantaġġ li tgawdi PCT minn din id-dispożizzjoni huwa ugwali għall-ammont shiħ tar-rifużjoni tal-VAT li għandha permess iżżomm (taht din id-dispożizzjoni) jekk sa 5 snin wara t-tweġtiq tan-nefqa relatata, il-proġett ma jkunx inbeda.
- (124) L-awtoritajiet Griegi u PCT jargumentaw li din id-devjazzjoni hija applikabbli wkoll għall-kumpaniji ta' utilità pubblika, peress li huma daww li hafna drabi jibnu proġetti ta' infrastruttura li jistgħu jieħdu aktar hin biex jitlestew minn dan il-perjodu ta' 5 snin ġeneralment applikabbli. Fil-fehma tagħhom, l-istess linja ta' raġunament

⁽¹⁰²⁾ L-Artikolu 38§2 tal-Liġi 1473/1984.

⁽¹⁰³⁾ Is-sentenzi 1948/1992, 3035/1992, 1274/2002, 1207/2012, 1501/2012 tal-Conseil d'Etat, kif ukoll 222/2009, 223/2009 u 2141/2009 tal-Qorti Amministrattiva ta' Atena u 4793/2013 tal-Qorti Amministrattiva ta' Tessalonika. Din l-interpretazzjoni kienet ibbażata fuq l-Artikolu 21 tad-Digriet Regulatorju 26-6/10-7/1944 (kodiċi tal-proċeduri tal-Qorti tal-Istat) li jgħid "l-imghax normali legali u l-imghax fuq il-hlasijiet tardivi... jibda mill-mument li l-azzjoni legali tiġi notifikata lill-Istat".

⁽¹⁰⁴⁾ Skont il-Kodiċi ta' proċedura legali fiskali l-persuna taxxabli tista' tressaq appell fi żmien 20 jum wara l-jum li fih l-att ġie nnotifikat lillha.

tapplika wkoll għal PCT, li sejra tibni proġett kbir ta' infrastruttura li jista' jehtieg aktar żmien minn 5 snin. Huwa għalhekk ukoll li din id-dispożizzjoni ddaħhlet fil-kuntratti l-oħrajn kollha ta' konċessjoni relatati ma' proġetti kbar ta' infrastruttura. Għaldaqstant huma jikkunsidraw li din id-devjazzjoni mir-regoli ġeneralment applikabbli mhijiex eċċezzjoni iżda applikazzjoni differenti tar-regoli għal sitwazzjonijiet differenti li mhumiex komparabbli.

- (125) Il-Kummissjoni tqis li din id-devjazzjoni tikkostitwixxi vantaġġ selettiv, peress li tagħti lil PCT il-flessibilità li jkollha aċċess għar-rifużjoni tal-kreditu tal-VAT irrispettivament minn meta tuża l-oġġett ta' investment, jiġifieri għal perjodu ta' żmien mhux definit. B'dan il-mod, anki jekk qatt ma tuża l-oġġett ta' investment, id-dritt tagħha għal rifużjoni tal-kreditu tal-VAT qatt ma jkun deciz b'mod definit u aġġustat kif xieraq, li fil-prattika jfisser li jekk ma tlestix il-proġett, ma tkunx obbligata thallas lura l-kreditu tal-VAT li hija tkun irċeviet matul il-perjodu kollu ta' kostruzzjoni. Il-fatt li l-kumpaniji ta' utilità pubblika jistgħu jibbenefikaw mill-istess vantaġġ ma jfissirx li dan il-vantaġġ mhux selettiv. Il-kumpaniji ta' utilità pubblika huma kategorija ta' kumpaniji li jistgħu jibbenefikaw mill-miżura. Għaldaqstant, din il-miżura hija selettiva.

— Rigward id-definizzjoni ta' oġġett ta' investment

- (126) L-Artikolu 2(3) tal-Liġi 3755/2009 jipprovdi li għall-finijiet tal-kodiċi tal-VAT, il-proġett ta' kostruzzjoni tal-ftehim ta' konċessjoni u kwalunkwe provvista ta' oġġetti, xogħlijiet, servizzi u xogħlijiet aċċessarji relatati mal-kostruzzjoni għandhom jitqiesu bħala "oġġett ta' investment uniku". Din id-dispożizzjoni tiddikjara essenzjalment li għall-finijiet tal-ftehim ta' konċessjoni, il-kuncett ta' "oġġett ta' investment" previst fil-kodiċi dwar il-VAT għandu jinkludi l-attivitajiet kollha relatati mal-oġġett tal-ftehim ta' konċessjoni, jiġifieri mhux l-"oġġetti ta' għajnejn" ⁽¹⁰⁵⁾ mibnija biss iżda wkoll kull provvista ta' oġġetti, xogħlijiet u servizzi relatati jew aċċessarji għall-oġġett tal-ftehim ta' konċessjoni.
- (127) L-awtoritajiet Griegi u PCT jargumentaw li fid-dawl tal-Artikoli 34 u 33§4 tal-Kodiċi dwar il-VAT dwar l-"oġġett ta' investment", id-dispożizzjoni taht eżami tikkonsisti sempliċement fi kjarifika tar-regoli ġeneralment applikabbli sabiex tiġi evitata l-applikazzjoni żbaljata tar-regoli dwar ir-rifużjoni tal-kreditu tal-VAT mill-awtoritajiet tat-taxxa fid-dawl tal-partikolaritajiet u l-ammonti kbar involuti fi proġetti kbar ta' infrastruttura. Fil-fehma tagħhom, fid-dawl tal-karatteristiċi speċifiċi tal-ftehim ta' konċessjoni, il-miżura taht eżami għandha l-ghan li tittratta lil kull element tal-ispejjeż tal-investment bħala unità ta' negozju waħda għall-finijiet tal-VAT. Peress li kull nefqa relatata mal-proġett ta' investment hija fi kwalunkwe każ integrata fl-oġġett ta' investment minn perspettiva kontabilistika, din id-dispożizzjoni sempliċement tiċċara dak li huwa diġà applikabbli. Peress li PCT wettqet investimenti konsiderevoli li jinkludu azzjonijiet u stadji separati u tipi ta' nefqa fuq oġġetti u servizzi, jekk kull waħda minn dawn l-ispejjeż kellhom jiġu ttrattati separatament, PCT tiġi ttrattata b'mod differenti għall-finijiet tal-iskema tal-VAT minn kwalunkwe imprima li tinvesti sabiex twettaq attività ekonomika.
- (128) Biex jappoġġjaw l-argument tagħhom, l-awtoritajiet Griegi u PCT jirreferu għall-kazistika INZO ⁽¹⁰⁶⁾, li tgħid li l-attivitajiet ekonomiċi fis-sens tad-Direttiva dwar il-VAT "...jistgħu jikkonsistu f'bosta tranżazzjonijiet konsekuttivi u atti preparatorji..." ⁽¹⁰⁷⁾ li jippermettu r-rifużjoni tal-kreditu tal-VAT rilevanti waqt il-perjodu ta' kostruzzjoni. Barra minn hekk huma jindikaw li fl-istess linja ta' raġunament il-liġi dwar il-PPP's giet emendata fl-2011 ⁽¹⁰⁸⁾ sabiex tipprovdi li l-PPP's ikunu eliġibbli għat-talba ta' rifużjoni tal-kreditu tal-VAT kull sena mal-preżentazzjoni tad-dikjarazzjoni annwali tal-VAT tagħhom, minghajr ma jkollhom jirriportaw il-bilanċ ta' kreditu għall-perjodu kontabilistiku.
- (129) Finalment huma jargumentaw li anki jekk l-investment ma jiġix ikkunsidrat li jaqa' taht il-kamp ta' applikazzjoni tad-definizzjoni ta' "oġġett ta' investment", PCT tkun intitolata li titlob ir-rifużjoni (i) fuq bażi annwali kieku tkun tista' tistabilixxi li mhijiex sejra tkun kapaci tpaċi l-kreditu tal-VAT tagħha mal-VAT tal-output fuq perjodu ta' tliet snin u (ii) malli jgħaddu t-tliet snin.
- (130) Il-Kummissjoni tinnotta li d-dispożizzjoni taht eżami tinkludi definizzjoni speċifika tal-kuncett ta' "oġġett ta' investment" li hija usa' għal PCT milli għal kumpaniji oħrajn li jinsabu fl-istess sitwazzjoni legali u fattwali.

⁽¹⁰⁵⁾ Skont id-definizzjoni mogħtija fl-Artikolu 33§4 tal-Kodiċi dwar il-VAT.

⁽¹⁰⁶⁾ Il-Kawża C-110/94, Intercommunale voor Zeewaterontzitting (INZO), [1997] Ġabra — I 870.

⁽¹⁰⁷⁾ Il-paragrafu 15 tas-sentenza fil-Kawża C-110/94.

⁽¹⁰⁸⁾ Ara l-Artikolu 29(3) tal-Liġi 3389/2005 kif ġie emendat mill-Artikolu 18(2) tal-Liġi 4013/2011.

Fil-prattika din id-definizzjoni għandha konsegwenza li PCT għandha d-dritt li tiegħu rifużjoni għall-kreditu tal-VAT fir-rigward tax-xoghlijiet, servizzi u oġġetti kollha relatati mal-oġġett ta' kostruzzjoni, għalkemm skont ir-regoli ġeneralment applikabbli din il-possibbiltà teżisti biss għal oġġetti tanġibbli u mhux għal servizzi, xoghlijiet, spejjeż ta' tiswijiet u manutenzjoni. Billi skont ir-regoli ġeneralment applikabbli PCT tkun intitolata għal rifużjoni tal-kreditu tal-VAT fuq bażi annwali meta tistabbilixxi li mhijex sejra tkun kapaċi tpaċi l-kreditu tal-VAT tagħha mal-VAT tal-output fuq perjodu ta' tliet snin u malli jgħaddu t-tliet snin, id-definizzjoni usa' tal-oġġett ta' investiment uniku għall-finijiet tal-kuntratt ta' konċessjoni fil-prattika tirriżulta fl-ghoti lil PCT ta' flus kontanti addizzjonali bil-quddiem minn kreditu tal-VAT li normalment jithallsu lura aktar tard ⁽¹⁰⁹⁾.

- (131) Tabilhaqq, bis-saħħa ta' din id-dispożizzjoni, PCT tista' tiegħu rifużjoni tat-taxxa mhux biss għal oġġetti tanġibbli iżda wkoll għal spejjeż relatati ma' servizzi, xoghlijiet, tiswijiet u manutenzjoni, filwaqt li kumpaniji oħrajn jistgħu biss ipaċu l-VAT tal-input mal-VAT tal-output għal dawn l-ispejjeż jew jistennu 3 snin qabel jiehdu r-rifużjoni. Għaldaqstant, il-vantaġġ li PCT tgawdi bis-saħħa ta' din id-dispożizzjoni huwa ugwali għall-imghaxijiet akkumulati fuq il-VAT imhallsa lura għall-ispejjeż kollha minbarra dawk għall-oġġetti tanġibbli (relatati mal-oġġett ta' investiment), mill-mument li r-rifużjoni tqieghdet għad-dispożizzjoni ta' PCT sal-mument li PCT kienet tkun intitolata għal din ir-rifużjoni, jiġifieri 3 snin wara jew sal-mument fejn PCT kienet tkun tista' tpaċi l-kreditu tal-VAT tagħha (li jirrigwarda dawk l-ispejjeż) mal-VAT tal-output.
- (132) Il-fatt li l-awtoritajiet tat-taxxa setgħu possibbilment japplikaw ir-regoli dwar ir-rifużjoni tal-kreditu tal-VAT b'mod differenti fl-assenza ta' din id-definizzjoni, juri li din id-definizzjoni tinvolvi vantaġġ selettiv għal PCT li ma japplikax għall-kumpaniji kollha. Barra minn hekk il-fatt li l-liġi dwar il-PPPs li hija prinċipalment applikabbli għal proġetti ta' infrastruttura, giet emendata biex tipprovi d-dritt tal-PPPs li jitolbu r-rifużjoni u jevitaw ir-riportar tal-kreditu tal-VAT għas-sena ta' wara, huwa wkoll prova li skont ir-regoli ġeneralment applikabbli kull nefqa relatata ma' proġett ta' infrastruttura mhux ser tkun ittrattata bħala "oġġett ta' investiment uniku" għall-finijiet tal-applikazzjoni tar-regoli dwar ir-rifużjoni tal-kreditu tal-VAT. L-ittra tal-Ministeru għall-Marina Merkantili lill-Ministeru tal-Affarijiet Ekonomiċi ⁽¹¹⁰⁾ li titlob arranġamenti speċifiċi ta' rifużjoni tal-kreditu tal-VAT ⁽¹¹¹⁾ għal PCT u għall-offerent rebbieh tal-Port ta' Tessalonika f'dak iż-żmien, turi li r-regoli ġeneralment applikabbli relatati mar-rifużjoni ma jkunux l-istess. Finalment il-fatt li wara d-deċiżjoni ministerjali tal-2013 m'hemm l-ebda differenzjazzjoni fir-regoli dwar ir-rifużjoni irrispettivament mid-definizzjoni ta' oġġett ta' investiment, ukoll juri li din id-definizzjoni kienet tikkostitwixxi vantaġġ selettiv favur PCT fiż-żmien meta nġhatat.
- (133) Barra minn hekk il-Kummissjoni tinnotta li l-każistika INZO imsemmija tirreferi għad-dritt li titnaqqas il-VAT għal tranżazzjonijiet soġġetti għall-VAT li huma relatati mal-attività ekonomika tal-persuna taxxabli u mhux mad-dritt għal rifużjoni.

— Rigward il-komputazzjoni tal-imghaxijiet mill-ewwel jum ta' wara l-iskadenza ta' 60 jum

- (134) Id-dispożizzjoni taht eżami tagħti wkoll lil PCT id-dritt għall-imghaxijiet mill-kreditu tal-VAT kontra l-Istat li jinholqu b'mod awtomatiku ladarba l-iskadenza ta' 60 jum tagħlaq, minghajr ma jkollha ssegwi r-reqwiziti proċedurali jew temporali stabbiliti mill-qafas ġenerali applikabbli relatat mar-rifużjoni tal-kreditu tal-VAT, jiġifieri fi stadju aktar bikri milli għal kumpaniji oħrajn u minghajr ma jkollha tghaddi mill-proċedura tal-qrati amministrattivi. Għaldaqstant tinvolvi vantaġġ selettiv ieħor għal PCT.
- (135) Dan il-vantaġġ jikkonsisti fl-imghaxijiet li PCT tista' titlob (skont din id-dispożizzjoni) mill-Istat Grieg ladarba jkun għaddew 60 jum mill-mument li tkun ipprezentat id-dikjarazzjoni fiskali rilevanti (biex titlob ir-rifużjoni tal-VAT), filwaqt li kumpaniji oħrajn f'sitwazzjoni simili ma jkunux intitolati għall-imghaxijiet fl-istess punt ta' żmien.

⁽¹⁰⁹⁾ Dan jinvolvi wkoll iċ-ċertezza legali li kull tip ta' nefqa ta' PCT tiġi ttrattata bl-istess mod, għalkemm dan ma jkunx il-każ taht ir-regoli ġeneralment applikabbli.

⁽¹¹⁰⁾ Din l-ittra hija datata l-31 ta' Ottubru 2008 u giet sottomessa mill-awtoritajiet Griegi matul il-proċedura qabel il-ftuħ tal-proċedura ta' investigazzjoni formali bħala Anness 2 tas-sottomissjoni datata l-1 ta' Frar 2011. Giet irreġistrata mill-Kummissjoni fit-8 ta' Frar 2011 bin-numru 2011/013591.

⁽¹¹¹⁾ B'mod partikolari huma talbu 90 % rifużjoni tal-kreditu tal-VAT fi żmien xahar mid-data tal-applikazzjoni u l-10 % li jifdal fi żmien sena. Din ir-rifużjoni tikkorrispondi essenzjalment għar-rifużjoni applikabbli għall-oġġetti ta' investiment.

- (136) L-awtoritajiet Griegi jsostnu l-argumentazzjoni tagħhom appoġġjata minn PCT billi jirreferu għall-kazistika tal-UE dwar il-VAT ⁽¹¹²⁾ li tiddikjara li r-rifużjoni ta' bilanċ ta' kreditu tal-VAT tikkostitwixxi r-rifużjoni ta' riżorsi tal-persuna taxxabli u mhux riżorsi tal-Istat. Huma jkomplu jargumentaw li l-limitu ta' żmien ta' 60 jum johroġ mill-prinċipju tan-newtralità u tal-ugwaljanza li ġej mill-kazistika tal-UE dwar il-VAT ⁽¹¹³⁾. Meta l-Istat idewwem ir-rifużjoni tal-bilanċ ta' kreditu tal-VAT aktar minn kemm ikun stabbilixxa bhala "perjodu raġonevoli ta' żmien", għandu jkun meħtieġ iħallas l-imghax arretrat permezz ta' kumpens lill-kontribwent li jitlob din ir-rifużjoni. B'hekk il-pagament ta' dan it-tip ta' imghax arretrat fuq il-bilanċ ta' kreditu tal-VAT ma jikkostitwixxi riżorsi tal-Istat.
- (137) Il-Kummissjoni tikkunsidra li l-komputazzjoni tal-imghaxijiet fir-rigward tad-dewmien fil-pagament tar-rifużjoni tal-VAT timplika riżorsi tal-Istat, f'dak li jirrigwarda l-imghaxijiet addizzjonali li l-Istat ikollu jħallas lil PCT minhabba din id-dispożizzjoni. Fil-prattika minhabba din id-dispożizzjoni l-Istat ser iħallas imghaxijiet awtomatikament mill-jum ta' wara l-perjodu ta' 60 jum u mhux mid-data li PCT tressaq appell f'dan ir-rigward, kif ikun il-każ skont ir-regoli applikabbli. Peress li PCT biss tikseb dan id-dritt b'mod awtomatiku għalkemm dan huwa possibbli ingenerali biss wara l-preżentazzjoni ta' appell, id-dispożizzjoni tinvolvi vantaġġ selettiv għal PCT.
- (138) L-awtoritajiet Griegi u PCT jargumentaw li din id-dispożizzjoni sempliċiment tiżgura li l-Istat ma jiksibx benefiċċju finanzjarju a spejjeż ta' PCT. Fil-każ ta' ftehimiet ta' konċessjoni ta' dan it-tip dewmien kbir fir-rifużjoni tal-kreditu tal-VAT ikun spiża konsiderevoli u b'hekk żvantaġġ strutturali serju għal PCT. Barra minn hekk il-possibbiltà ta' pagament ta' ammonti iżgħar ta' imghaxijiet arretrati lil impriži oħrajn ma tnaqqasx l-ispiża li PCT ikollha għorri normalment fl-attività tan-negozju tagħha. B'hekk PCT ma għandha l-ebda vantaġġ kompetittiv u mhijiex ittrattata b'mod differenti minn kumpaniji oħrajn.
- (139) Il-Kummissjoni ma tqisx li PCT tinsab f'sitwazzjoni differenti minn kumpaniji oħrajn li tiġġustifika trattament differenti. Kif diġà ntqal il-fatt li PCT twestaq investiment kbir mhuwiex argument rigward il-kuncett ta' selettività. Barra minn hekk, il-hlas awtomatiku ta' imghax lil PCT inaqqas l-ispejjeż normali tal-kumpanija u jagħti lil PCT vantaġġ meta mqabbla ma' kumpaniji oħrajn.

Ġustifikazzjoni skont il-logika tas-sistema fiskali

- (140) L-awtoritajiet Griegi u PCT jargumentaw li anki kieku kien hemm element ta' selettività fid-dispożizzjonijiet relatati mar-rifużjoni tal-kreditu tal-VAT, dan kien ikun iġġustifikat mill-prinċipji bażiċi jew gwida li huma inerenti fis-sistema tal-VAT, peress li dan ġie kkonfermat mill-qrati Ewropej u Griegi.
- (141) Il-Kummissjoni tinnotta li f'dan il-każ il-miżuri favur PCT jindikaw li PCT inghatat trattament favorevoli rigward ir-rifużjoni tal-VAT meta mqabbla ma' kumpaniji oħrajn li jagħmlu investimenti u jnaqqsu l-VAT u dan ma jistax jitqies iġġustifikat mill-prinċipju tan-newtralità jew saħansitra tal-ugwaljanza tas-sistema fiskali tal-VAT.
- (142) B'mod partikolari fir-rigward tar-rifużjoni tal-kreditu tal-VAT irrispettivament mill-istadju ta' tlestija tal-oġġett tal-kuntratt, anki li kieku potenzjalment jista' jkun aċċettat li devjazzjoni tista' tkun possibbli minhabba perjodu itwal ta' kostruzzjoni, li jista' jkun antiċipat fi proġetti akbar, tul ta' żmien indefinit ta' din id-devjazzjoni ma jistax jitqies li jirrispetta l-prinċipju tal-ugwaljanza jew tan-newtralità tas-sistema tal-VAT. B'mod partikolari, peress li skont it-termini tal-kuntratt ta' konċessjoni PCT kienet taħt l-obbligu li tlesti l-Moll II sat-30 ta' April 2014 u l-Moll III sa mhux aktar tard mill-31 ta' Ottubru 2015, l-imsemmija flessibbiltà għal perjodu mhux limitat ta' żmien ma tistax tispjega f'liema termini s-sitwazzjoni komparabbli u legali fattwali ta' PCT hija differenti minn dik ta' impriži oħrajn li jagħmlu investimenti u jiehdu rifużjoni tal-kreditu tal-VAT. Fid-dawl tal-prinċipji tas-sistema

⁽¹¹²⁾ Kawżi T-68/03, Olympic Airways v Il-Kummissjoni, [2007] Ġabra II-2911, il-paragrafu 361, C-25/07 Alicja Sosnowska v Dyrektor Izby Skarbowej [2008] Ġabra I-5129.

⁽¹¹³⁾ L-obbligu tar-rifużjoni tal-VAT jinholoq meta tithallas il-VAT tal-input u meta d-dritt li titnaqqas il-VAT "...ikun eżerċitabbli immedjament... għalkemm l-Istati Membri għandhom ċerta libertà ta' manuvrar biex jiddeterminaw il-kundizzjonijiet għar-rifużjoni tal-VAT żejda, dawk il-kundizzjonijiet ma jistgħux jimminaw il-prinċipju tan-newtralità tas-sistema tat-taxxa tal-VAT billi jġiegħlu lill-persuna taxxabli għorri l-oneru tal-VAT kollu jew parti minnu"... Dan jimplika li r-rifużjoni ssir f'perjodu raġonevoli ta' żmien. Kawża C-25/07 Alicja Sosnowska, [2008] Ġabra I-5129, il-paragrafi 15-16.

tal-VAT, li skonthom irid ikun żgurat li l-kumpaniji ma jibbenefikawx minn vantaġġ mhux dovut mis-sistema tal-VAT stabbilita, dan it-trattament speċifiku ma jistax jitqies iġġustifikat mil-loġika tas-sistema.

- (143) Rigward id-definizzjoni wiesgħa tal-kunċett ta' oġġett ta' investment, il-Kummissjoni tinnota li d-Direttiva dwar il-VAT tippermetti lill-Istati Membri diskrezzjoni sabiex jiddeċiedu jekk il-kumpaniji jistgħux jiehdu rifużjonijiet ta' kreditu tal-VAT jew jekk għandhomx jirriportaw il-kreditu tal-VAT għas-sena ta' wara, kif ukoll kif se jrin jiddefinixxu l-"oġġett ta' investment" għall-finijiet tal-VAT. B'hekk l-Istat Grieg kellu d-diskrezzjoni li jiddetermina r-regoli applikabbli f'dan ir-rigward u jispeċifika f'liema każijiet tista' tintalab rifużjoni u fuq liema bażi. Madankollu, id-definizzjoni wiesgħa tal-kunċett ta' oġġett ta' investment li ppermettiet li PCT ikollha rifużjoni ffaċilitata u bikrija tal-kreditu tal-VAT ma tistax titqies iġġustifikata mil-loġika tas-sistema fiskali, peress li dan imur kontra l-prinċipju tal-ugwaljanza li għandu jkun applikat għall-kumpaniji kollha li jagħmlu investimenti u mhux biss għal PCT.
- (144) Rigward il-komputazzjoni tal-imghaxijiet wara l-iskadenza ta' 60 xahar, il-Kummissjoni tikkunsidra li lanqas din ma tista' tkun iġġustifikata mil-loġika tas-sistema Griega tal-VAT. Il-prinċipju ġenerali tan-newtralità tal-VAT jista' jiġġustifika l-impożizzjoni fuq l-imghaxijiet f'każ ta' dewmien tar-rifużjoni tal-VAT, biex jobbliga lill-Istat ma jittrasferixxix l-oneru tas-sistema tal-VAT fuq il-kontribwent. Id-dispożizzjonijiet Griegi f'dan ir-rigward ġew interpretati mill-Qrati Griegi b'mod li l-kontribwent ta' kwalunkwe tip ma jbatix il-konsegwenzi tal-possibbiltà ta' nuqqas ta' azzjoni min-naħa tal-Istat. Din l-interpretazzjoni saret indipendentement mill-ammonti li l-Istat għandu jhallas lill-kontribwent. B'hekk il-vantaġġ li PCT tiehu mid-dispożizzjoni taht eżami li suppost għandha tagħmel aktar pressjoni fuq l-Istat Grieg f'każ li ma jhallas lura l-VAT fil-hin ma jistax jitqies iġġustifikat fid-dawl tan-nefqa kbira tal-investment tagħha.
- (145) Għaldaqstant, il-Kummissjoni tikkunsidra li l-miżuri msemmija hawn fuq rigward il-kundizzjonijiet tar-rifużjoni tal-VAT jagħtu vantaġġ selettiv lil PCT.

5.3.3. Telf riportat mingħajr limitazzjoni temporali — Taxxa fuq l-introjtu (l-Artikolu 2§5 tal-Liġi 3755/2009)

Sistema ta' referenza

- (146) Skont il-qafas ġenerali applikabbli ⁽¹¹⁴⁾, għall-finijiet tal-kalkolu tat-taxxa fuq l-introjtu, it-telf ta' sena għall-attivitajiet kummerċjali u attivitajiet ta' professjoni libera jista' jiġi riportat sa perjodu massimu ta' hames snin. Il-GITC ma tippovdi l-ebda eċċezzjoni fir-rigward ta' din ir-regola.

Deroga mis-sistema ta' referenza

- (147) Skont l-Artikolu 2(5) tal-Liġi 3755/2009, PCT tista' tirriporta t-telf tagħha mingħajr ebda limitazzjoni fiż-żmien. Din il-miżura tagħti vantaġġ selettiv ċar lil PCT peress li tiddevja mir-regola ġeneralment applikabbli li m'għandhiex eċċezzjonijiet taht il-GITC. Minhabba din id-dispożizzjoni PCT tkun tista' tirriporta t-telf tagħha għal kwalunkwe hin li jkun jaqbilha l-aktar, prinċipalment ladarba l-bilanċ bejn l-ispejjeż tal-investment tagħha u d-dhul taxxabli tagħha jinbidel, jiġifieri meta jkollha qligħ kbir, sabiex tevita li thallas taxxi li normalment ikollha thallas fin-nuqqas tal-benefiċċju ta' din l-eċċezzjoni.
- (148) Għaldaqstant, din id-dispożizzjoni tagħti lil PCT vantaġġ li huwa ugwali għad-differenza bejn it-taxxa fuq l-introjtu li attwalment thallas u t-taxxa fuq il-kumpaniji li kien ikollha thallas fin-nuqqas tal-possibbiltà li tirriporta t-telf tagħha aktar minn 5 snin wara li jsehh dan it-telf.

⁽¹¹⁴⁾ L-Artikolu 105§11 flimkien mal-Artikolu 4§3 GITC.

- (149) L-awtoritajiet Griegi u PCT jargumentaw ukoll li d-dritt li t-telf jiġi riportat sakemm iddum il-koncessjoni f'dan il-każ għe kkunsidrat xieraq bħala applikazzjoni tal-prinċipju ta' tqabbil tal-introjtu u l-ispejjeż. Skont l-awtoritajiet Griegi u PCT wiehed mill-prinċipji bażiċi tal-GITC f'dan ir-rigward u għe applikat bħala tali fl-iskema ġenerali li minnha jiffirma parti l-Artikolu 2(5), li huma jqisu għandha tittiehed bħala s-sistema ta' referenza.
- (150) Barra minn hekk huma jargumentaw li f'koncessjonijiet fit-tul għall-bini u t-thaddim ta' infrastruttura pubblika, hemm nuqqas ta' bilanċ ovvju bejn il-perjodu ta' kostruzzjoni inizjali tal-infrastruttura u l-istadji sussegwenti ta' thaddim tal-infrastruttura meta l-infrastruttura tkun mistennija li ssir profittabbli biex tkopri t-telf inizjali. Peress li l-investimenti kienu jehtiegu vantaġġ bil-quddiem għal telf sinifikanti fuq aktar minn 5 snin u jistgħu biss jiġu paċuti fl-aħhar parti tal-perjodu ta' koncessjoni, il-limitu ta' hames snin iċahhad lill-koncessjonarju l-benefiċċju tar-regola dwar ir-riportar tat-telf mit-taxxa. F'dan ir-rigward, l-imprizi responsabbli għal proġetti kbar ta' infrastruttura jkunu f'sitwazzjoni differenti minn imprizi ordinarji.
- (151) Il-Kummissjoni tqis li din id-deroga mir-regola ġenerali ma tistax titqies inerenti fil-loġika tas-sistema fiskali Griega. Peress li r-regola ta' 5 snin għar-riportar tat-telf fiskali hija ġenerali u mingħajr ebda differenzjazzjoni, ir-riportar tat-telf mingħajr ebda limitu temporali ma jistax jitqies iġġustifikat għall-proġetti kbar ta' infrastruttura. Il-limitu ta' 10 snin li issa huwa applikabbli għall-PPPs ikompli jsahhah il-konkluzjoni li perjodu mhux definit previst b'mod speċjali għal PCT huwa vantaġġ selettiv ċar għaliha. Finalment il-Kummissjoni tikkunsidra li l-imprizi kollha li jwettqu investimenti li jistgħu jieħdu bosta snin huma fl-istess sitwazzjoni legali u fattwali bħal PCT u l-koncessjonarji l-oħrajn fil-Greċja, fid-dawl tal-ghanijiet tal-Kodiċi Ġenerali dwar it-Taxxa fuq l-Introjt. Peress li s-sistema fiskali Griega ma tippermettix differenzjazzjonijiet skont it-tul tal-investimenti tal-imprizi iżda tistabbilixxi din ir-regola ġenerali ta' 5 snin għal kulhadd, PCT ma tistax titqies differenti minn kumpaniji oħrajn fir-rigward ta' din ir-regola. Kif imsemmi fil-punt 107, miżura applikabbli għall-imprizi kollha responsabbli għal proġetti kbar ta' infrastruttura hija selettiva peress li tapplika biss għal kategorija limitata ta' imprizi.

Ġustifikazzjoni skont il-loġika tas-sistema fiskali

- (152) L-awtoritajiet Griegi u PCT jargumentaw li a) l-“ghan imfittex” għal din il-miżura għandu jkun dak imfittex mid-dispożizzjoni li tidderoga, b) din id-dispożizzjoni għandha l-ghan li tapplika l-prinċiplu ġenerali tas-sistema fiskali ta' tqabbil tad-dhul mal-ispejjeż mal-karatteristiċi partikolari tal-koncessjonijiet, c) l-applikazzjoni ta' dan il-prinċipju għal dawn il-proġetti ma tistax tiġi kkunsidrata bħala tnehhija tar-riskju li jgħorr il-koncessjonarju iżda għandha l-ghan li tiżgura trattament ugwali u tnehhija tal-“iżvantaġġ strutturali” ta' dawn il-proġetti, d) din id-dispożizzjoni għet applikata b'mod konsistenti għall-proġetti kbar ta' infrastruttura pubblika fil-Greċja, e) il-possibbiltà li jiġi riportat it-telf tul il-koncessjoni huwa l-mekkaniżmu xieraq fl-indirizzar tal-karatteristiċi partikolari ta' tali koncessjonijiet u d-differenza oġġettiva bejn il-koncessjonarju u imprizi kummerċjali oħrajn.
- (153) Il-Kummissjoni tinnota li l-ghan tas-sistema fiskali jrid ikun stabbilit fil-livell tas-sistema ta' referenza u mhux fil-livell tal-miżura eċċezzjonali⁽¹¹⁵⁾. Kieku l-miżura nnifisha kienet tikkostitwixxi s-sistema ta' referenza, allura kwalunkwe miżura fiskali tahrab il-klassifikazzjoni ta' għajjnuna mill-Istat, tkun kemm tkun eċċezzjonali. L-ghan tas-sistema tat-taxxa fuq l-introjtu tal-kumpaniji huwa li jiġġenera d-dhul għall-baġit tal-Istat u jkun ipperikolat kieku kumpaniji speċifiċi jithallew inaqqsu l-baži tat-taxxa tagħhom meta jidhrilhom skont l-interessi finanzjarji tagħhom. Barra minn hekk l-ammonti kbar ta' investiment involuti fi proġetti kbar ta' infrastruttura ma jfissrux li l-kumpaniji li jidhlu għalihom huma fi żvantaġġ strutturali li jrid ikun korrett permezz tas-sistema tat-taxxa fuq l-introjtu. Il-kumpaniji li jagħmlu investimenti għandhom telf matul l-ewwel snin tal-kostruzzjoni tal-investment tagħhom u jista' ma jkollhomx dhul fil-perjodu ta' 5 snin previst mill-GITC. Tali ġustifikazzjoni ma tohroġx fi kwalunkwe każ mill-prinċipji tas-sistema Griega tat-taxxa fuq l-Introjt. Barra minn hekk il-fatt li dispożizzjoni simili għet applikata għal ċerti proġetti kbar ta' infrastruttura fil-Greċja ma jfissirx li l-miżura tista' tkun iġġustifikata għal PCT. Finalment l-allegati karatteristiċi speċifiċi ta' koncessjonijiet kbar ma jistgħux jiġu aċċettati bħala għan validu tar-regoli ġeneralment applikabbli dwar ir-riportar tat-telf fiskali, kif spjegat aktar 'il fuq fil-premessi 98 sa 100. B'hekk l-awtoritajiet Griegi u PCT naqsu milli jagħtu prova li fid-dawl tal-prinċipji tas-sistema Griega tat-taxxa fuq l-introjtu id-differenzjazzjoni favur PCT tista' tkun iġġustifikata.

⁽¹¹⁵⁾ Il-Kawża T-55/99, Confederación Española de Transporte de Mercancías (CETM) v Il-Kummissjoni, [2000] II-03207, il-paragrafu 53.

- (154) Ghaldaqstant, il-Kummissjoni tikkunsidra li l-miżura selettiva taħt eżami ma tistax tkun iġġustifikata mil-logika tas-sistema fiskali Griega ta' referenza deskritta hawn fuq.

5.3.4. *Għażla minn fost tliet metodi ta' deprezzament*

Sistema ta' referenza

- (155) Il-GITC jipprova li għad-deprezzament tal-assi r-regola generali hija l-“metodu tal-linja dritta fissa” ta' deprezzament⁽¹¹⁶⁾ ⁽¹¹⁷⁾. Skont l-Artikolu 1(2) tad-Digriet Presidenzjali 299/2003⁽¹¹⁸⁾ il-kumpaniji huma obligati jiddeprezzaw l-assi fiskali tagħhom kull sena bir-rati ta' deprezzament stabbiliti f'dan id-digriet, irrispettivament minn jekk jagħmlux qligħ jew telf matul il-perjodu ta' deprezzament. Ghaldaqstant jekk id-deprezzament isir b'rati li huma oghla minn daww ipprovduti fid-digriet presidenzjali, ma jiġux ikkunsidrati għall-finijiet tat-taxxa.
- (156) B'mod speċjali fir-rigward ta' kuntratti ta' konċessjoni, ir-riżervi għall-irkupru ta' assi li jiġu rritornati lill-Istat jew lil partijiet terzi⁽¹¹⁹⁾ wara ċertu perjodu ta' żmien fuq il-bażi ta' kuntratt huma deducibbli mid-dhul gross⁽¹²⁰⁾. Skont id-Deciżjoni Ministerjali 100/2005⁽¹²¹⁾, ir-riżervi għall-irkupru tal-assi li jiġu rritornati lill-Istat jew lil partijiet terzi mingħajr kumpens, jiġu fformati kull sena u għaldaqstant snin daqs kemm iddum għaddejja l-konċessjoni tax-xogħol. Din ir-riżerva titnaqqas mid-dhul gross u ma tiġix iffurmata mill-qligħ tal-kumpanija. Il-kumpanija mhijiex intitolata li tikkalkula d-deprezzamenti fuq il-bażi tad-Digriet Presidenzjali 299/2003, li huwa ġeneralment applikabbli, minhabba din id-dispożizzjoni speċifika, iżda wkoll minhabba l-fatt li x-xogħol magħmul mill-kumpanija għall-użu ma jappartjenix għall-kumpanija iżda għall-Istat jew għall-parti terza. It-naqqis inkwistjoni jiġi kkalkulat irrispettivament mill-eżistenza ta' qligħ.
- (157) Finalment l-ispejjeż relatati mat-titjib u s-supplimenti fuq proprjetà immobbli mikrija huma ddeprezzati f'porzjonijiet indaqs tul il-perjodu tal-lokazzjoni, diment li r-rata ta' deprezzament applikabbli ma tkunx aktar baxxa mir-rata stabbilita fid-Digriet Presidenzjali 299/2003⁽¹²²⁾.
- (158) B'hekk is-sistema ġenerali ta' referenza rigward din il-miżura tikkonsisti fil-metodu tal-linja dritta fissa li huwa ġeneralment applikabbli, għall-perjodu shiħ ta' konċessjoni, li huwa l-perjodu ta' żmien determinat għall-kuntratti li taħthom l-assi deprezzati jkunu sejrin jiġu rritornati lill-Istat jew lil parti terza.
- (159) L-awtoritajiet Griegi u PCT jargumentaw li d-dispożizzjonijiet relatati mad-deprezzament jippermettu l-flessibilità tal-għażla bejn metodi ta' deprezzament u rati ta' deprezzament alternattivi, biex jippermettu trattament xieraq ta' ċirkustanzi differenti. F'dak il-prospett, huma jirreferu għall-possibilità ta' impriži industrijali, tal-minjieri, tal-barrieri u impriži mħallta ta' dan it-tip li jiddeciedu dwar l-użu tal-metodu tal-linja dritta fissa jew il-metodu tal-bilanċ li jkun qiegħed jonqos. Fil-fehma tagħhom, l-għażla tal-metodu ta' deprezzament, kif ukoll l-għażla tar-rati

⁽¹¹⁶⁾ Bil-metodu tal-linja dritta fissa, id-deprezzament jiġi kkalkulat abbażi tar-rata fissa fuq il-valur tal-akkwist inizjali jew tal-valur tal-akkwist riaggustat flimkien mal-valur tat-titjib jew ta' partijiet addizzjonali.

⁽¹¹⁷⁾ Fiz-żmien meta giet adottata d-dispożizzjoni taħt eżami, l-Artikolu 31.1.f) tal-GITC kien ipprova eċċezzjoni għal din ir-regola, relatata mad-deprezzament ta' makkinarju ġdid u tagħmir mekkaniku jew tekniku ta' impriži industrijali, tal-minjieri, tal-barrieri u ta' impriži mħallta ta' dan it-tip. F'dawn il-każijiet il-kumpaniji setgħu wkoll jużaw il-metodu ta' deprezzament tal-bilanċ li jkun qiegħed jonqos. Din id-dispożizzjoni giet modifikata u issa ttiprova biss il-metodu tal-linja dritta fissa għall-każijiet kollha.

⁽¹¹⁸⁾ Id-Digriet Presidenzjali 299/2003 dwar id-“Definizzjoni tal-oghla u l-inqas rati ta' deprezzament”. Dan id-digriet jistabbilixxi l-medda bejn l-oghla u l-inqas rata ta' deprezzament skont il-kategorija ta' assi fissi. Il-kumpaniji taxxabli jistgħu jagħzlu kwalunkwe rata ta' deprezzament f'din il-medda. Ladarba kumpanija tkun għażlet rata ta' deprezzament f'din il-medda, hija obligata li tkompli d-deprezzament billi tapplika l-istess rata fuq l-assi kollha tal-istess kategorija li jkunu ġew akkwistati mill-kumpanija matul l-istess perjodu fiskali. Għall-assi tal-istess kategorija akkwistati f'perjodi fiskali differenti, il-kumpaniji huma intitolati jużaw rata ta' deprezzament differenti, iżda fi kwalunkwe każ huwa obbligatorju li l-kumpanija tkompli l-proċedura ta' deprezzament bir-rata ta' deprezzament inizjali applikata għall-assi kollha tal-istess kategorija akkwistati fl-istess perjodu fiskali.

⁽¹¹⁹⁾ Dan it-tip ta' “riżervi” mhuwiex assi reali tal-kumpanija iżda deprezzamenti tal-assi fissi li sejrin jiġu rritornati lill-Istat jew lil partijiet terzi.

⁽¹²⁰⁾ Artikolu 31.1.g) GITC.

⁽¹²¹⁾ YA 100/2005 (YA 1003821/10037/B0012, ĠU B 80 tal-2005): Spejjeż deducibbli mid-dhul gross tal-kumpaniji abbażi ta' soluzzjonijiet amministrattivi u l-każistika.

⁽¹²²⁾ l-Artikolu 31.1.l) tal-GITC.

ta' deprezzament, hija fid-diskrezzjoni tal-kontribwenti. F'konformità ma' dawn iż-żewġ metodi u b'riflessjoni tal-prinċipju tal-flessibbiltà f'dan ir-rigward, huma jirreferu għall-possibbiltà tal-PPPs li jagħzlu bejn il-metodu tal-linja dritta li japplika għall-perjodu shih tal-proġett u l-metodu tal-linja dritta għal 10 snin bl-opzjoni ta' għażla ta' perjodu ta' deprezzament itwal fi żmien xahar mit-tlestija tal-proġett ⁽¹²³⁾. Finalment huma jtenu l-argument mogħti qabel id-deċiżjoni tal-ftuh, billi jindikaw li l-flessibbiltà ta' din is-sistema tintwera wkoll bil-fatt li kumpaniji oħrajn li jingħataw konċessjonijiet ta' proġetti kbar ta' infrastruttura pubblika fil-Greċja għandhom l-għażla bejn metodi differenti ta' deprezzament.

- (160) Il-Kummissjoni tinnotta li l-possibbiltà għall-imprizi industrijali, tal-minjieri, tal-barrieri u imprizi mħallta ta' dan it-tip, li jagħzlu bejn żewġ tipi ta' metodi ta' deprezzament ma tapplikax għal PCT peress li din il-possibbiltà ma kinitx tkopri kuntratti li permezz tagħhom l-assi jiġi rritornat lill-Istat jew lil xi parti terza fi tmiem il-kuntratt.
- (161) Barra minn hekk il-fatt li kumpaniji oħrajn setgħu bbenefikaw minn vantaġġi simili ma jfissirx li dawn il-vantaġġi jistgħu jikkostitwixxu sistema ta' referenza. B'mod partikolari, il-fatt li kumpaniji oħrajn mogħtija konċessjonijiet ta' proġetti kbar ta' infrastruttura pubblika fil-Greċja għandhom l-għażla bejn metodi differenti ta' deprezzament juri biss li l-possibbiltà hija limitata għal kategorija ta' kumpaniji, dawk li jkunu qegħdin iwettqu proġetti kbar ta' infrastruttura pubblika.
- (162) B'hekk il-Kummissjoni tqis li s-sistema ta' referenza għal din il-miżura hija dik iddeterminata hawn fuq fil-premessi 155 sa 156.

Deroga mis-sistema ta' referenza

- (163) L-Artikolu 2§6 tal-Liġi taht eżami, jipprovdi lil PCT l-għażla bejn 3 metodi differenti ta' deprezzament:

- a. Il-metodu tal-linja dritta fissa matul il-perjodu shih ta' konċessjoni.
- b. Deprezzament tal-ispejjeż ta' kostruzzjoni tax-xoghlijiet fi żmien 10 snin mill-mument li jitlestew ix-xoghlijiet b'ammonti ndaqg kull sena ⁽¹²⁴⁾. F'każ li PCT tixtieq tiddeprezza dawn l-ispejjeż f'perjodu itwal, tista' tagħmel dan, iżda mbagħad ikollha tinnotifika b'dan lill-awtorità tat-taxxa fi żmien xahar minn tmiem is-sena fiskali li matulha jkun tlesta x-xogħol.
- c. Deprezzament ta' kwalunkwe ammont sa 100 % tal-ispejjeż ta' kostruzzjoni fi żmien 5 snin mill-bidu tal-isfruttament kummerċjali tax-xogħol ⁽¹²⁵⁾. Għas-snin sussegwenti kollha, tista' tiddeprezza sa 50 % tal-ispejjeż ta' kostruzzjoni mhux deprezzati ta' xoghlijiet lesti irrISPettivament minn meta jitlestew. F'każ li PCT tkun tixtieq tuża dan il-metodu, hija trid tiddikjara l-intenzjoni tagħha lill-awtorità tat-taxxa kompetenti fi kwalunkwe hin fi żmien sitt 6 wara l-bidu tal-konċessjoni.

- (164) PCT ingħatat il-possibbiltà li tagħzel bejn il-metodu ta' deprezzament standard ġeneralment applikabbli tal-linja dritta u żewġ metodi ta' deprezzament oħrajn li huma disponibbli għal ċerti proġetti kbar ta' infrastruttura fil-Greċja. Id-dispożizzjoni tippermetti lil PCT id-dritt tagħzel metodi ta' deprezzament li jistgħu jinvolvu vantaġġ meta mqabbla mas-sistema ġenerali. Jekk pereżempju PCT tagħzel waħda miż-żewġ metodi ta' deprezzament aċċelerati, tkun tista' tnaqqas il-bażi taxxabli tagħha ferm aktar u fi stadju aktar bikri milli bl-applikazzjoni tal-metodu standard tal-linja dritta. Barra minn hekk, id-diskrezzjoni mogħtija lilha biex tagħzel it-tielet metodu ta'

⁽¹²³⁾ L-Artikolu 105(12) tal-GITC kif emendat mil-Liġi 4013/2011. Dan il-metodu huwa dak previst fl-Artikolu 97(5) tal-Liġi 1892/1990 għall-kostruzzjoni tal-isparzi tal-parkeġġ.

⁽¹²⁴⁾ Il-metodu stabbilit bil-Liġi 1914/1990 għall-proġetti BOT. Skont l-Artikolu 9§8 tal-Liġi 2052/1992, xoghlijiet li jsiru b'finanzjament totali jew parzjali pprovdut minn partijiet terzi, id-deprezzament tal-ispejjeż ta' kostruzzjoni u l-imghaxijiet fuq is-self u l-kreditu matul il-perjodu ta' kostruzzjoni, li jitqiesu bhala spejjeż ta' kostruzzjoni, isir skont l-istess metodu.

⁽¹²⁵⁾ Metodu ta' deprezzament għall-kumpaniji ta' kostruzzjoni ta' ajruporti stabbilit mill-Artikolu 26(8) tal-Liġi 2093/1992.

deprezzament fi żmien 6 snin mill-bidu tal-konċessjoni, fil-prattika tfisser li PCT tista' tagħzel il-mod u l-livell sa fejn hija tnaqqas il-bażi taxxabbli tagħha fi stadju aktar tard, meta tkun f'qagħda li tikkalkula d-dhul taxxabbli tagħha b'mod aktar preċiż. B'hekk skont id-dhul tagħha f'dak iż-żmien hija tista' tibbenefika mill-vantaġġ li tbaxxi l-qligh taxxabbli tagħha u thallas inqas taxxi milli kieku thallas kieku kellha tiddeprezza l-assi kollha tagħha skont ir-regoli ġeneralment applikabbli.

- (165) L-awtoritajiet Griegi u PCT jargumentaw li l-għażla tal-metodu ta' deprezzament ma tistax tikkostitwixxi vantaġġ minhabba li l-benefiċċju tal-allowance tat-taxxa jibqa' l-ispejjeż shaħ tad-deprezzament u n-numru ta' snin li fuqhom ser ikun mifrux biss ser ikun differenti.
- (166) Il-Kummissjoni tinnota f'dan ir-rigward li d-deprezzament shiħ ta' assi f'perjodu ta' żmien iqsar jew itwal jista' jwassal għal differenzjazzjoni tar-riżultat finanzjarju u s-sitwazzjoni taxxabbli tal-kumpanija f'ċertu perjodu ta' żmien u għaldaqstant iwassal għal benefiċċju. Jekk pereżempju kumpanija tiddeprezza l-valur totali ta' assi fi żmien 10 snin minflok fi żmien 35 sena, allura tkun tista' tnaqqas il-bażi taxxabbli tagħha fi stadju aktar bikri. Il-valur tal-ispejjeż deprezzati li jittiehdu inkunsiderazzjoni fl-ewwel każ ikun oghla mill-valur tal-istess spejjeż deprezzati f'perjodu itwal ta' żmien. B'hekk il-Kummissjoni tikkunsidra li tabilhaqq l-allowance tat-taxxa tibqa' l-ispiza shiħa tad-deprezzament iżda l-mod li bih l-ispiza ta' deprezzament tintuża għall-finijiet tat-taxxa jista' jirriżulta f'vantaġġ addizzjonali għal PCT li kumpaniji oħrajn m'għandhomx.
- (167) L-awtoritajiet Griegi u PCT semmew li l-flessibbiltà inerenti għar-regoli dwar id-deprezzament fil-Greċja għandha tinkludi firxa shiħa ta' opzjonijiet li tippermetti trattament xieraq ta' ċirkustanzi differenti ta' proġetti ta' infrastruttura pubblika, waqt li tiżgura deprezzament shiħ tal-ispejjeż tal-assi.
- (168) Madankollu, ir-regola ġeneralment applikabbli tal-metodu tal-linja dritta fissa għall-kuntratti ta' konċessjoni, jiġifieri għal kumpaniji li jinsabu fl-istess sitwazzjoni legali u fattwali, hija prevista b'mod ċar fil-liġi u l-"flessibbiltà" relatata mal-medda ta' rati ta' deprezzament mhijiex ġeneralment applikabbli għall-ispejjeż ta' kuntratti ta' konċessjoni, iżda għal tipi oħrajn ta' spejjeż ta' investment.
- (169) L-awtoritajiet Griegi jargumentaw ukoll li fid-deċiżjoni tal-ftuħ tagħha l-Kummissjoni interpretat hażin il-flessibbiltà addizzjonali mogħtija lil PCT li mhux neċessarjament u awtomatikament tinvolvi vantaġġ. Il-kalkoli ta' kull metodu ta' deprezzament disponibbli u b'mod partikolari l-medda ta' rati ta' deprezzament f'kull metodu flimkien mas-sett partikolari ta' ċirkustanzi ⁽¹²⁶⁾ ifissru li fil-prinċipju ma jistax ikun eskluż li eżitu simili jista' johroġ minn kwalunkwe metodu alternattiv. Barra minn hekk, is-sempliċi fatt li impriża għandha aktar alternattivi minn oħra ma jfissirx awtomatikament li jinholoq vantaġġ. L-eżistenza ta' vantaġġ kompetittiv jew le tista' biss tiġi stabbilita fuq il-bażi ta' valutazzjoni tal-kundizzjonijiet kompetittivi u l-eżiti differenti li jistgħu jirriżultaw f'ċirkustanzi speċifiċi mill-applikazzjoni tal-metodi ta' deprezzament alternattivi disponibbli għal kull kompetitur.
- (170) Il-Kummissjoni tikkunsidra li r-raġunament tagħha fid-deċiżjoni tal-ftuħ ⁽¹²⁷⁾ f'dan ir-rigward huwa essenzjalment ikkonfermat mill-argumentazzjoni ta' hawn fuq. Peress li kull metodu ta' deprezzament jinvolvi parametri differenti li jeħtieġu li jkunu eżaminati biex jintgħazel l-aktar wiehed vantaġġjuż, minhabba din id-dispożizzjoni, PCT għandha l-libertà li tagħmel il-kalkoli tagħha u tagħzel mid-diversi metodi ta' deprezzament dak li jaqbel l-aktar għall-interessi tagħha. B'mod partikolari l-fatt li sa 6 snin mill-bidu tal-proġett tista' tiddeċiedi li tibdel il-metodu ta' deprezzament applikabbli, il-margni ta' libertà tagħha huwa akbar minn dak ta' operatur normali ⁽¹²⁸⁾. Barra minn hekk, peress li PCT tista' tagħzel il-metodu ta' deprezzament li jidhrilha, għall-kuntrarju ta' impriži oħrajn li jistgħu biss japplikaw ir-regoli normali ta' deprezzament għall-konċessjonijiet, hija żgur tgawdi vantaġġ selettiv meta mqabbla ma' dawn il-kumpaniji. Huwa irrilevanti f'dan ir-rigward li wiehed jeżamina l-kundizzjonijiet kompetittivi u l-eżiti differenti li jistgħu jirriżultaw għad-diversi kompetituri fiċ-ċirkustanzi speċifiċi, peress li dan mhuwiex l-għan li miegħu trid tiġi mqabbla s-sitwazzjoni legali u fattwali komparabbli ta' PCT.

⁽¹²⁶⁾ eż. il-valur tal-assi, il-profittabbiltà, il-pjan tan-negożju.

⁽¹²⁷⁾ Ara l-premessa 165 tad-deċiżjoni tal-ftuħ.

⁽¹²⁸⁾ Huwa saħansitra akbar minn dak previst pereżempju għall-PPP's (dan huwa mingħajr preġudizzju għall-fehma li l-Kummissjoni tista' tassumi dwar id-dispożizzjonijiet fiskali rilevanti għall-PPP's).

- (171) Barra minn hekk, l-awtoritajiet Griegi jsostnu l-argument inizjali tagħhom rigward ir-regoli ta' deprezzament applikabbli għal PPA u l-Port ta' Tessalonika ⁽¹²⁹⁾, iż-żewġ portijiet il-kbar l-oħrajn tal-Greċja, u jinsistu fuq l-opinjoni tagħhom li d-dispożizzjoni inkwistjoni tiżgura li PCT ma tiġix ittrattata aghar minn dawk iż-żewġ operaturi tal-port l-oħrajn.
- (172) Il-Kummissjoni tinnotta li fi kwalunkwe każ il-fatt li rati ta' deprezzament speċifiċi setgħu kienu applikabbli dak iż-żmien għal PPA u l-Port ta' Tessalonika ma jfissirx li PCT tista' tkun intitolata li tgawdi trattament speċifiku, jew li dan it-trattament speċifiku kien iġġustifikat. Għalhekk il-Kummissjoni tikkunsidra li d-dispożizzjoni taht eżami tinvolvi vantaġġ selettiv għal PCT.
- (173) Dan il-vantaġġ jikkonsisti fil-possibbiltà għal PCT li tagħzel bejn 3 metodi ta' deprezzament u huwa ugwali għad-differenza bejn it-taxxa fuq l-introjt u li PCT ikollha thallas li kieku ġie applikat il-metodu tal-linja dritta fissa u t-taxxa fuq l-introjt li eventwalment hallset bl-applikazzjoni ta' metodu ta' deprezzament differenti.

Ġustifikazzjoni skont il-loġika tas-sistema fiskali

- (174) L-awtoritajiet Griegi u PCT jargumentaw li a) l-għażla ta' metodi alternattivi ta' deprezzament hija parti mill-iskema ġenerali applikata għall-imprizi kollha fdati bi proġetti ta' infrastruttura pubblika f'kull settur tal-ekonomija, b) m'hemm l-ebda diskriminazzjoni peress li l-konċessjonarji ta' proġetti kbar ta' infrastruttura jinsabu f'sitwazzjoni legali u fattwali differenti minn attivitajiet oħrajn, c) id-dispożizzjoni hija konsistenti mal-għan tagħha u disponibbli għal dawn il-kumpaniji kollha, d) il-kunsiderazzjonijiet li huma rilevanti huma l-għan imfittex, il-mekkanizmu magħżul u l-prinċipju tal-flessibbiltà fis-sistema ta' deprezzament ġenerali tal-assi, e) fin-nuqqas ta' din id-dispożizzjoni ikun hemm incertezza legali peress li hemm tipi ta' assi li għalihom m'hemmx rati ta' deprezzament disponibbli, f) l-essenza tad-dispożizzjoni hija li tippermetti flessibbiltà akbar għad-deprezzament tal-assi li mhumiex koperti minn rati standard, minhabba l-partikolaritajiet tal-konċessjonijiet ta' infrastruttura pubblika, g) peress li dan il-mekkanizmu japplika għall-konċessjonijiet kollha ta' infrastruttura pubblika f'kull settur, huwa konsistenti mal-prinċipju rilevanti tal-flessibbiltà tas-sistema ta' deprezzament, h) dan il-mekkanizmu huwa xieraq u proporzjonat peress li japplika l-prinċipju tal-flessibbiltà u m'hemm l-ebda alternattiva oħra aktar xierqa li tiżgura tali flessibbiltà fid-deprezzament minhabba li ċ-ċirkustanzi li tiffaċċja kull impriza fiż-żmien li tagħzel il-metodu ta' deprezzament tagħha ma jstgħux ikunu magħrufa minn qabel, i) PCT ma għandha l-ebda diskrezzjoni speċjali hlief dik iġġustifikata skont il-prinċipju ġenerali tal-flessibbiltà.
- (175) L-ewwel nett il-Kummissjoni tfakkar li, skont il-każistika standard, l-Istat Membru għandu jagħti ġustifikazzjoni għal miżuri selettivi ⁽¹³⁰⁾. L-argument mogħti mill-awtoritajiet Griegi u l-benefiċjarja ma jstabbilixx kif miżura li tippermetti diskrezzjoni lill-benefiċjarja tista' titqies iġġustifikata skont il-loġika tas-sistema tat-taxxa. B'hekk hija ssostni l-konkluzjonijiet preliminari tagħha fid-deċizzjoni tal-ftuh li din il-miżura ma tistax tkun iġġustifikata min-natura u l-iskema ġenerali tas-sistema.
- (176) Barra minn hekk hija tinnotta li l-flessibbiltà li tippermetti diskrezzjoni shiha lill-benefiċjarja biex tiddeprezza l-assi tagħha, ma tistax titqies bhala prinċipju sottostanti għas-sistema fiskali li tista' tiġġustifika l-miżura. Essenzjalment dan iwassal biex ikun ikkunsidrat li l-miżura nnifisha hija s-sistema ġenerali u l-mekkanizmi tagħha jkunu l-għan li għalih il-miżura tista' tiġi ġġustifikata. Kieku dan ir-raġunament kien applikabbli allura kwalunkwe miżura fiskali diskrezzjonali tista' tahrab mill-klassifikazzjoni ta' għajjnuna mill-Istat. Barra minn hekk l-argumentazzjoni kollha mressqa rigward il-fatt li regoli simili japplikaw għal kuntratti oħrajn ta' konċessjoni ta' infrastruttura pubblika fil-Greċja ma tistax titqies li tiġġustifika l-miżura ⁽¹³¹⁾. Għaldaqstant din il-miżura tikkostitwixxi vantaġġ selettiv li ma jstax ikun iġġustifikat mil-loġika jew l-iskema ġenerali tas-sistema.

⁽¹²⁹⁾ Id-dispożizzjoni taht eżami għenet biex tiġi eliminata lakuna fis-sistema tat-taxxa ġenerali Griega rigward id-deprezzament tal-assi użati fl-operat ta' terminal ta' port tal-kontejners, bħal dawk li sejrjn jintużaw minn PCT għall-finijiet tal-ftehim ta' konċessjoni. L-Artikolu 34 tal-Liġi 2937/2001 jistipula rati speċifiċi ta' deprezzament li PPA u l-Port ta' Tessalonika sejrjn jużaw taht il-metodu ta' deprezzament lineari fissa, għat-tipijiet speċifiċi ta' assi tal-port li jużaw. L-awtoritajiet Griegi jargumentaw li dawn ir-rati mhumiex applikabbli għal PCT. Skont l-awtoritajiet Griegi, kieku PCT għazlet li tapplika l-metodu tal-linja dritta u thalliet tuża dawn ir-rati ta' deprezzament, il-perjodu ta' deprezzament kien jaqbeż il-perjodu ta' konċessjoni. Min-naħa l-oħra, kieku PCT kienet obbligata tapplika l-metodu tal-linja dritta b'rati ta' deprezzament differenti minn dawk applikati għal PPA u l-Port ta' Tessalonika, kien ikollha żvantaġġ meta mqabbla ma' dawn l-operaturi (il-premessa 166 tad-deċizzjoni tal-ftuh).

⁽¹³⁰⁾ Ara l-Kawża Il-Portugall v Il-Kummissjoni, il-paragrafu 81 fin-nota ta' qiegħ il-paġna 80.

⁽¹³¹⁾ Ara f'dan ir-rigward il-valutazzjoni tal-Kummissjoni fil-premessi 98 sa 100 ta' hawn fuq.

5.3.5. *Eżenzjoni mit-taxxi tal-boll fuq il-ftehimiet ta' self u ftehim anċillari għall-finanzjament tal-proġett ta' investiment (l-Artikolu 2§8)*

Sistema ta' referenza

- (177) Skont il-leġiżlazzjoni ġeneralment applikabbli, it-taxxi tal-boll jiġu imposti fuq il-forma miktuba ta' diversi atti tal-liġi ċivili u kummerċjali, għaldaqstant din tinkludi ftehimiet ta' self, kreditu u ftehimiet anċillari. Skont id-digriet presidenzjali dwar it-taxxi tal-boll ⁽¹³²⁾, it-taxxi tal-boll jingabru b'konnessjoni ma' dokument speċifiku li jstabbilixxi tranżazzjoni bil-miktub. It-taxxa tal-boll hija relatata mal-att innifsu; għaldaqstant hija r-responsabbiltà tal-partijiet li jiftiehem liema parti għandha thallasha. Madankollu, fil-prattika dan ifisser li għal ftehimiet ta' self, kreditu u ftehimiet anċillari, min jissellef huwa l-aktar responsabbli li jhallas it-taxxi tal-boll relatati, peress li l-kreditur għandu s-setgħa li jimponi tali pagament. L-introduzzjoni tal-VAT bhala taxxa ġenerali fuq in-nefqa bil-Liġi 1642/1986 fl-ordni legali Griega kellha bhala konsegwenza s-sostituzzjoni ta' diversi taxxi tal-boll u taxxi fuq l-introjt tan-negozju mill-VAT ⁽¹³³⁾.
- (178) Skont l-Artikolu 16 tal-Liġi 1676/1986 u l-Artikolu 36 tal-Liġi 3220/2004 huma eżenti mit-taxxi tal-boll il-ftehimiet ta' self u ta' kreditu, kif ukoll il-ftehimiet anċillari tagħhom li huma pprovduti minn banek Griegi u barranin fil-Greċja jew li għandhom xi konnessjoni mal-Greċja, jiġifieri huma konklużi u/jew eżegwiti fil-Greċja, johlqu obbligi eżegwibbli fil-Greċja, jinvolvu kollaterali fil-Greċja (il-prinċipju tat-territorjalità) ⁽¹³⁴⁾. B'hekk skont il-kodiċi eżistenti dwar it-taxxa tal-boll, is-self li jingħata mill-imprizi li mhumiex banek huwa soġġett għat-taxxa tal-boll ⁽¹³⁵⁾ diment li ma jkollhomx konnessjoni mal-Greċja jew jinħargu bhala self obligazzjonarju. Self trasferit bejn imprizi apparti l-banek huwa wkoll soġġett għat-taxxa tal-boll ⁽¹³⁶⁾, jekk is-self prinċipali kien inizjalment soġġett għat-taxxa tal-boll.
- (179) Il-Kummissjoni tinnotta li l-liġi dwar it-taxxa tal-boll tinkludi diversi eżenzjonijiet b'mod partikolari wara l-introduzzjoni tas-sistema tal-VAT u/jew is-sostituzzjoni tat-taxxa tal-boll b'imposti jew taxxi oħrajn. Madankollu, il-qafas applikabbli ġenerali għal din il-miżura jibqa' s-sistema Griega tat-taxxa tal-boll, kif kienet fiż-żmien meta d-dispożizzjoni taht eżami giet adottata. L-eżistenza ta' eżenzjonijiet għal din is-sistema ma tfissirx li s-sistema tat-taxxa tal-boll ma teżistix, iżda li kull eżenzjoni ⁽¹³⁷⁾ trid tiġi vvalutata fuq il-merti tagħha.

Deroga mis-sistema ta' referenza

- (180) Peress li skont il-qafas ġeneralment applikabbli, il-ftehimiet ta' self, kreditu u ftehimiet anċillari ma' kumpaniji minbarra banek li jkunu kuntrattati u eżegwiti fil-Greċja jew għandhom xi konnessjoni mal-Greċja ⁽¹³⁸⁾ huma soġġetti għat-taxxa tal-boll, PCT normalment ikollha thallas taxxi tal-boll għal dan it-tip ta' atti. Madankollu, fuq il-bażi ta' din id-dispożizzjoni taht eżami, lil PCT tnaqqsulha t-taxxi tal-boll li normalment ikollha thallas għal dan it-tip ta' atti. Lil PCT tnaqqsulha t-taxxi tal-boll li normalment ikollha thallas għal self ma' kwalunkwe tip ta' kumpanija minbarra banek, u b'mod partikolari mill-kumpanija prinċipali tagħha Cosco ⁽¹³⁹⁾.

⁽¹³²⁾ Id-Digriet Presidenzjali tat-28 ta' Lulju 1931, ĠU A 239 1931, kif modifikat b'mod speċjali mil-Liġi 2873/2000.

⁽¹³³⁾ Madankollu, l-introduzzjoni tal-VAT ma affettwatx it-taxxa tal-boll imposta fuq il-ftehimiet ta' self.

⁽¹³⁴⁾ Skont każistika stabbilita, self li wiehed ikun dahal għalih barra l-Greċja permezz ta' att privat huwa soġġett għat-taxxa tal-boll fil-Greċja meta s-self jiġi eżegwit fil-Greċja. "Eżekuzzjoni fil-Greċja" issehh meta l-kunsinna tal-ammont tas-self mill-mutwanti barrani lill-mutwatarju, li jinsab fil-Greċja, issehh fil-Greċja. "Il-kunsinna tal-ammont tas-self fil-Greċja" issehh meta l-mutwanti effettivament jittrasferixxi l-ammont tas-self fil-kont tal-mutwatarju f'bank Grieg (Opinjoni 964/1955 tal-Kunsill Legali tal-Istat Grieg, il-Qorti tal-Prim'Istanza ta' Tessalonika 2123/1963, il-Qorti tat-Taxxa tal-Prim'Istanza 2163/1967, il-Qorti Amministrattiva tal-Prim'Istanza 6043/2001, il-Kunsill tal-Istat 2996/1991 u 984/1992). Barra minn hekk, is-sentenza 3639/2013 tal-Conseil d'Etat iddecidet li "... ftehim ta' self konkluż permezz ta' att privat barra l-pajjiż, huwa soġġett għat-taxxa tal-boll, diment li jipprovi għal obbligi li għandhom jiġu eżegwiti fil-Greċja, u dan huwa l-obbligu tal-mutwatarju li jirriżulta mill-imsemmi ftehim għat-trasferiment fil-Greċja, permezz tal-ordni tiegħu lill-bank barrani, tal-ammont ta' self miftiehem li kien iddepożitat mill-mutwanti barra l-pajjiż fisem [il-mutwatarju].".

⁽¹³⁵⁾ Bir-rata ta' 2,4 %.

⁽¹³⁶⁾ Għal darb'ohra bir-rata ta' 2,4 %.

⁽¹³⁷⁾ Il-valutazzjoni tal-Kummissjoni f'dan il-każ hija minghajr preġudizzju għall-pożizzjoni li tista' tassumi barra din il-proċedura fuq l-eżenzjonijiet.

⁽¹³⁸⁾ Kif deskritti fin-nota ta' qiegħ il-paġna 134 ta' hawn fuq.

⁽¹³⁹⁾ L-awtoritajiet Griegi u PCT jirreferu għal żewġ selfiet ta' EUR 54,8 miljun u EUR [...] miljun li PCT ikkonkludiet mal-kumpanija prinċipali tagħha, Cosco, sabiex tidda l-investimenti tagħha fil-port ta' Piraeus.

- (181) B'dan il-mod, PCT tgawdi vantaġġ selettiv meta mqabbla ma' imprizi oħrajn f'sitwazzjoni legali u fattwali komparabbli. Dan il-vantaġġ huwa ugwali għat-taxxa tal-boll li PCT normalment ikollha thallas taht ir-regoli ġeneralment applikabbli.
- (182) L-awtoritajiet Griegi u PCT ma għandhomx dubju li dawn it-tranzazzjonijiet ta' self huma eżenti mill-pagament tat-taxxa tal-boll li normalment hija dovuta. Madankollu, huma jargumentaw li din l-eżenzjoni ttiprovdi lil PCT b'aktar flessibbiltà rigward il-finanzjament meħtieġ għat-twettiq tal-obbligi tal-konċessjoni tagħha mingħajr ebda spiza addizzjonali, f'każ li din il-flessibbiltà titqies meħtieġa f'ċirkustanzi eċċezzjonali. Huma jirreferu wkoll għall-fatt li PPA bbenefikat ukoll minn din l-eżenzjoni fil-kuntest tal-konċessjoni tagħha biex timmaniġġja l-port ta' Piraeus. B'hekk din il-miżura għandha titqies bhala parti minn miżura ġenerali inerenti fis-sistema fiskali Griega, li għandha l-għan li tiffacilita l-finanzjament ta' proġetti kbar ta' infrastruttura.
- (183) Madankollu, kif diġà ddikjarat aktar 'il fuq għall-miżuri l-oħrajn, il-facilitazzjoni tal-finanzjament ta' infrastruttura kbira tikkostitwixxi element li għandu jiġi kkunsidrat fil-valutazzjoni tal-kompatibbiltà possibbli ta' għajjuna mill-Istat u mhux tal-eżistenza ta' għajjuna mill-Istat.
- (184) Barra minn hekk l-awtoritajiet Griegi u l-benefiċjarja jargumentaw li ż-żewġ selfiet subordinati ta' EUR [...] miljun u EUR 54,8 miljun li Cosco tat lil PCT sabiex tibda l-investimenti tagħha fil-port ta' Piraeus ma kinux soġġetti għat-taxxa tal-boll skont ir-regoli ġeneralment applikabbli, billi (a) ġew eżegwiti barra l-Greċja, (b) thallu f'kont tal-bank ta' PCT miftuh ma' bank barra l-Greċja, (c) thallu lura minn PCT permezz ta' trasferiment ta' flus mill-kont bankarju tagħha barra l-Greċja. Għal dan huma pprovdew rapport tal-awditu tat-taxxa regolari tas-sena fiskali ta' PCT li jikkonferma din l-eżenzjoni.
- (185) Il-Kummissjoni l-ewwel tinnota li l-fatt li PCT ma hallsitx taxxa tal-boll fit-tranzazzjonijiet imsemmija hawn fuq mhuwiex prova li skont ir-regoli ġeneralment applikabbli ma thallasx lanqas. Ir-rapport tal-awditu tat-taxxa pprovdut jagħmel referenza speċifika għad-dispożizzjoni eżaminata. Barra minn hekk it-tranzazzjonijiet inkwistjoni huma perfettament identiċi għal tranzazzjoni simili li fuqha l-Qorti Amministrattiva tal-Appelli f'Ateni kkunsidrat ⁽¹⁴⁰⁾ li l-prinċipju tat-territorjalità tal-kodiċi dwar it-taxxa tal-boll ⁽¹⁴¹⁾ inkiser. B'mod partikolari f'dak il-każ il-ftehim ta' self sar bejn kumpanija bbażata fil-Greċja bhala l-mutwatarja u kumpanija barranija bbażata barra l-Greċja bhala l-mutwanti. Is-self ġie ffirmat barra l-Greċja. Il-mutwanti ddepożita l-ammont tas-self f'kont bankarju tal-mutwatarja barra l-Greċja, u wara d-depożitu l-bank barrani kien obligat jitransferixxi l-ammont tas-self fil-kont bankarju tal-mutwatarju fil-Greċja fl-istess jum. Il-Qorti Amministrattiva tal-Appelli kkunsidrat li dan is-self kellu l-istess riżultati legali daqs li kieku ġie ffirmat fil-Greċja u daqslikieku l-ammont tas-self ġie trasferit direttament fil-Greċja mingħajr l-intermedjazzjoni tal-bank barrani u għaldaqstant kien soġġett għat-taxxa tal-boll.
- (186) L-istess xenarju tal-każ japplika wkoll għas-selfiet li Cosco tat lil PCT. B'mod partikolari, il-ftehim tas-self kien iffirmat barra l-Greċja, l-ammonti tas-self ġew iddepożitati fil-kont ta' PCT fl-*HSBC* tal-Lussemburgu fil-21 ta' April 2009 u fit-22 ta' April 2009 ġew trasferiti fil-kont ta' PCT fl-*HSBC* ta' Piraeus. Skont is-sottomissjoni tal-awtoritajiet Griegi PCT użat EUR 50 miljun flimkien mal-VAT bhala ittra ta' garanzija li PCT kellha ttiprovdi lil PPA għad-dhul fis-seħh tal-ftehim tas-self ⁽¹⁴²⁾. B'hekk iċ-ċirkustanzi fattwali tal-ftehim tas-self involut fil-każ ta' hawn fuq, huma ekwivalenti għal dawk tal-ftehimiet ta' self bejn Cosco u PCT. B'mod partikolari għalkemm is-self kien iffirmat barra l-Greċja u ddepożitat f'kont bankarju barra l-Greċja, wara ġie trasferit fil-kont ta' PCT fil-Greċja biex tużah għall-iskopijiet tal-ftehim ta' konċessjoni fil-Greċja. B'hekk, skont il-prinċipju tat-territorjalità stabbilit fl-Artikolu 8 tal-Kodiċi dwar it-Taxxa tal-Boll kif interpretat mill-Qorti Griegi, il-ftehimiet tas-self inkwistjoni kellhom ikunu soġġetti għall-hlas tat-taxxa tal-boll skont ir-regoli ġeneralment applikabbli. B'hekk il-Kummissjoni tikkunsidra li PCT diġà bbenefikat minn vantaġġ finanzjarju konkret minhabba din id-dispożizzjoni li ma tikkostitwixxi l-applikazzjoni tar-regoli ġeneralment applikabbli iżda deroga għalihom.
- (187) L-awtoritajiet Griegi u l-benefiċjarju jargumentaw li din id-deċiżjoni tal-Qorti ma tapplikax fil-każ ta' PCT peress li iċ-ċirkustanzi fattwali ta' dan il-każ huma differenti minn dawk tal-ftehimiet tas-self ta' PCT. Huma jargumentaw li PCT setgħet użat dawn l-ammonti ta' self barra l-Greċja għall-iskopijiet tagħha. Barra minn hekk huma

⁽¹⁴⁰⁾ Id-Deciżjoni 617/2006 dwar l-interpretazzjoni tal-Artikolu 8 tal-Kodiċi dwar it-Taxxa tal-Boll.

⁽¹⁴¹⁾ L-Artikolu 8 tal-Kodiċi dwar it-Taxxa tal-Boll. Ara l-każistika dwar dan fin-nota ta' qiegħ il-paġna 134 ta' hawn fuq.

⁽¹⁴²⁾ Skont l-Artikolu 3.1 tal-kuntratt ta' konċessjoni.

jargumentaw li din id-deċiżjoni giet appellata quddiem il-Qorti Amministrattiva Suprema Griega u l-amministrazzjoni Griega tapplika ċirkolari interpretattiva ⁽¹⁴³⁾ fejn jinghad li tranżazzjoni bhal din ma tkunx soġġetta ghat-taxxa tal-boll. Din iċ-ċirkolari ghandha validità ġenerali u hija vinkolanti għall-Amministrazzjoni Pubblika. B'hekk in-nuqqas ta' hlas ta' taxxi tal-boll f'dawn iż-żewġ tranżazzjonijiet ma jikkostitwixxix devjazzjoni mir-regoli ġeneralment applikabbli.

- (188) Il-Kummissjoni tinnota li ċirkolari interpretattiva dwar l-applikazzjoni tal-kodiċi dwar it-taxxa tal-boll ma tistax titqies li ghandha validità akbar mid-deċiżjonijiet tal-Qorti. Il-fatt li d-deċiżjoni tal-Qorti Amministrattiva tal-Appelli ta' Atena giet appellata ma jfissirx lanqas li din id-deċiżjoni ma tapplikax. Barra minn hekk l-interpretazzjoni tal-prinċipju tat-territorjalità kif deskritta hawn fuq ⁽¹⁴⁴⁾ mill-qradi Griegi hija fl-istess linja tal-imsemmija deċiżjoni. Il-Kummissjoni tinnota wkoll li l-fatti rilevanti għall-ftehimiet ta' self ta' PCT huma l-istess u għaldaqstant jista' jkun konkluz li skont ir-regoli normalment applikabbli kif interpretati mill-qradi Griegi, PCT ikollha thallas it-taxxa tal-boll rilevanti. Minhabba din l-interpretazzjoni d-dispożizzjoni taht eżami tagħti b'mod ċar vantaġġ selettiv lil PCT.

Ġustifikazzjoni skont il-logika tas-sistema fiskali

- (189) L-awtoritajiet Griegi jargumentaw li din l-eżenzjoni hija konsistenti mal-iskema ġenerali tat-tnehhija gradwali tat-taxxa tal-boll fejn il-legiżlatur jiddeċiedi li l-eżenzjoni mit-taxxa tal-boll hija mekkanizmu xieraq biex jiġi żgurat li sitwazzjonijiet oġġettivament differenti jiġu trattati b'mod differenti għall-finijiet tat-taxxa. F'dan is-sens, l-eżenzjoni tapplika għall-imprizi kollha li jimplementaw proġetti ta' infrastruttura pubblika. Bhalo mekkanizmu li jindirizza l-karatteristiċi partikolari tagħhom huwa wkoll proporzjonat peress li ma jirriskjax li jikkomprometti d-dhul mit-taxxa tal-boll, billi bosta tipi oħrajn ta' tranżazzjonijiet alternattivi, li huma wkoll eżenti mit-taxxa tal-boll, jistghu fi kwalunkwe każ jintużaw minn imprizi bhal dawn.
- (190) Il-Kummissjoni tinnota li t-tnehhija gradwali tat-taxxa tal-boll ma tistax tapplika bhala prinċipju tas-sistema tat-taxxa tal-boll li jiġġustifika din il-miżura, peress li tali tnehhija gradwali tista' tiġi prevista biss fir-rigward tal-ftehimiet ta' self kollha u mhux dawk ta' PCT biss. Rigward il-karatteristiċi partikolari ta' proġetti ta' infrastruttura pubblika, il-Kummissjoni tirreferi għall-analizi tagħha fil-premessi 98 sa 100 ta' din id-deċiżjoni. B'hekk il-Kummissjoni tikkonkludi li l-awtoritajiet Griegi u PCT naqsu milli juru li din il-miżura selettiva hija ġġustifikata bil-logika tas-sistema tat-taxxa.

5.3.6. L-eżenzjoni mit-taxxi tal-boll fuq il-kuntratti bejn il-kredituri tal-ftehimiet tas-self li tahtom jiġu trasferiti l-obbligi u d-drittijiet li jirriżultaw minnhom (l-Artikolu 2§9)

- (191) Skont il-kodiċi eżistenti dwar it-taxxa tal-boll, is-self trasferit bejn imprizi li mhumiex banek huwa soġġett ghat-taxxa tal-boll ⁽¹⁴⁵⁾, jekk is-self prinċipali kien inizjalment soġġett ghat-taxxa tal-boll.
- (192) Il-Kummissjoni tikkunsidra li d-dispożizzjoni tal-Artikolu 2.9 ta' hawn fuq tinvolvi vantaġġ dirett favur il-kredituri ta' PCT, li fosthom hemm il-kumpanija ewlenija tagħha Cosco. Dan il-vantaġġ huwa ugwali għall-ammont ta' taxxa tal-boll li l-kredituri ta' PCT normalment ikollhom ihallsu, taht ir-regoli ġeneralment applikabbli, f'każ ta' trasferiment ta' self relatat mal-ftehim ta' konċessjoni kuntrattat ma' PCT. Din id-dispożizzjoni tinvolvi wkoll vantaġġ indirett favur PCT sal-punt li jagħmilha aktar faċli għal PCT li tiehu self.
- (193) Skont l-awtoritajiet Griegi, Cosco tat żewġ selfiet lil PCT fl-2009 li skont l-awtoritajiet Griegi u PCT thallsu fl-2011. Minhabba d-dispożizzjoni taht eżami, Cosco li hija l-kumpanija prinċipali ta' PCT tista' tibbenefika minn eżenzjoni mit-taxxa tal-boll kieku kellha titrasferixxi dan is-self lil imprizi oħrajn. Skont l-awtoritajiet Griegi u

⁽¹⁴³⁾ Ġirkolari interpretattiva 1027/1990.

⁽¹⁴⁴⁾ Ara n-nota ta' qiegħ il-paġna 134.

⁽¹⁴⁵⁾ Għal darb'ohra bir-rata ta' 2,4 %.

PCT dan is-self diġà thallas minn PCT. Abbażi ta' dan, il-Kummissjoni m'għandha l-ebda raġuni biex temmen li dan it-trasferiment sehh. Madankollu din id-dispożizzjoni tista' tinvolvi vantaġġ selettiv għal Cosco jew għal kredituri oħrajn ta' PCT.

- (194) L-argumentazzjoni pprovduta mill-awtoritajiet Griegi u PCT rigward l-eżenzjoni mit-taxxa tal-boll hija l-istess bħall-eżenzjoni mit-taxxa tal-boll għal self lil PCT. Fuq din il-bażi, il-Kummissjoni tikkonkludi li r-raġunament tagħha żviluppat taht dik l-eżenzjoni huwa validu wkoll għal din il-miżura. B'hekk din il-miżura hija selettiva u ma tistax titqies iġġustifikata min-natura jew l-iskema generali tas-sistema.

5.3.7. *L-eżenzjoni mit-taxxi tal-boll għal kwalunkwe kumpens imħallas minn PPA lil PCT taht il-ftehim ta' konċessjoni, li huwa barra l-kamp ta' applikazzjoni tal-kodiċi dwar il-VAT (l-Artikolu 2§10)*

Sistema ta' referenza

- (195) Rigward din il-miżura, is-sistema ta' referenza hija l-iskema tat-taxxa tal-boll applikabbli għal atti tal-liġi ċivili jew kummerċjali fil-Greċja. Ir-regoli li jirregolaw din l-iskema huma diġà msemmin fil-premessi 177 u 179 ta' din id-deċiżjoni. Skont ir-regoli dwar it-taxxa tal-boll, it-taxxi tal-boll huma imposti b'rabta mad-dokumenti legali li huma marbuta magħhom u mhux il-persuni taxxabli speċifiċi li jiffirmaw dawn id-dokumenti. Skont iċ-Ċirkolari Ministerjali 44/1987 ⁽¹⁴⁶⁾ li tinterpreta d-dispożizzjonijiet dwar it-taxxa tal-boll wara l-bidliet introdotti bl-iskema tal-VAT, il-kuntratti, l-atti legali jew it-tranzazzjonijiet soġġetti għall-VAT mhumix soġġetti għat-taxxa tal-boll.
- (196) Barra minn hekk skont il-liġi ġeneralment applikabbli kif interpretata u infurzata mill-awtoritajiet kompetenti Griegi tat-taxxa, il-hlas ta' kumpens ma jaqax taht il-kamp ta' applikazzjoni tal-VAT u għaldaqstant huwa soġġett għat-taxxa tal-boll ⁽¹⁴⁷⁾.
- (197) Skont l-istess ċirkolari, l-attivazzjoni ta' ftehim anċillari (kollateral, garanzija, self ipotekarju, klawżola penali u kull tip ieħor ta' sigurtà) relatat ma' kuntratt li huwa soġġett għall-VAT u b'hekk eżenti mit-taxxa tal-boll, mhuwix soġġett għat-taxxa tal-boll proporzjonata. Madankollu, meta l-kuntratt ewlieni jkun soġġett għall-VAT jew ikun soġġett għal taxxa fissa (u mhux proporzjonata) l-attivazzjoni ta' ftehim anċillari għal dan il-kuntratt hija soġġetta għal taxxa tal-boll fissa.
- (198) Finalment il-hlas ta' tipi oħrajn ta' kumpens, bħal pereżempju għal danni jew ksur internazzjonali ta' kuntratt, huwa soġġett għat-taxxa tal-boll.
- (199) L-awtoritajiet Griegi indikaw li skont id-dispożizzjonijiet tal-Kodiċi Grieg dwar it-Taxxa tal-Boll, il-kumpens imħallas fil-Greċja minhabba danni huwa soġġett għal taxxa tal-boll b'rata ta' 3,6 %. Il-hlas ta' kumpens skont klawżola ta' indennizz inkluża f'kuntratt huwa soġġett għat-taxxa tal-boll b'rata ta' 2,4 %.

Deroga mis-sistema ta' referenza

- (200) L-Artikolu 2§10 tal-liġi ta' ratifika kien jipprovi li kwalunkwe tip ta' kumpens li PPA ikollha thallas lil PCT skont il-ftehim ta' konċessjoni li huwa barra l-kamp ta' applikazzjoni tal-kodiċi dwar il-VAT, huwa eżenti mit-taxxa tal-boll.

⁽¹⁴⁶⁾ L-Artikolu 3 ta' Ċirkolari Ministerjali 44/1987: L-implimentazzjoni tad-dispożizzjonijiet ta' impożizzjoni ta' taxxi tal-boll għal diversi kuntratti u atti.

⁽¹⁴⁷⁾ Skont l-Artikolu 57§1 (b) tal-Liġi 1642/1986, it-tranzazzjonijiet li huma soġġetti għall-VAT skont l-Artikolu 2 tal-istess liġi, kif ukoll il-ftehimiet anċillari tagħhom, huma eżenti mit-taxxa tal-boll. Skont l-Artikolu 2 tal-Kodiċi Grieg dwar il-VAT (il-Liġi 2859/2000 li jissostitwixxi l-Liġi 1642/1986 li introduċiet il-VAT fl-ordni legali Griega), il-VAT tapplika għall-provvista ta' oġġetti u servizzi meta din il-provvista tkun effettwata għall-hlas tal-korrispettiv. Skont l-interpretazzjoni prevalenti ta' dawn id-dispożizzjonijiet, il-hlas ta' kumpens ma jaqax fit-tifsira tal-provvista ta' servizzi bi hlas u b'hekk ma jaqax taht il-kamp ta' applikazzjoni tal-VAT u minflok huwa soġġett għat-taxxa tal-boll.

- (201) Minhabba li skont il-qafas ġeneralment applikabbli t-taxxa tal-boll hija imposta fuq id-dokumenti legali u mhux speċifikament fuq il-partijiet tat-tranzazzjoni u minhabba li PPA kienet eżentata mit-taxxa tal-boll bil-liġi ⁽¹⁴⁸⁾ meta giet adottata l-liġi ta' ratifika, kull darba li pagament ta' kumpens fisem PPA b'rabta mal-kuntratt ta' konċessjoni jkun barra l-kamp ta' applikazzjoni tal-kodiċi dwar il-VAT u jkun soġġett ghat-taxxa tal-boll, PCT tkun obbligata thallsu taht ir-regoli ġeneralment applikabbli. B'mod partikolari minhabba din id-dispożizzjoni, PCT tkun eżentata mill-pagament ta' taxxa tal-boll fissa fil-każ tal-attivazzjoni ta' klawwola penali tal-kuntratt ta' konċessjoni, kif ukoll f'każ li PPA thallas kumpens minhabba danni relatati mal-kuntratt ta' konċessjoni jew ksur tal-kuntratt ta' konċessjoni. Barra minn hekk kif jindikaw l-awtoritajiet Griegi u l-benefiċjarju, peress li PPA kienet eżentata dak iż-żmien mill-pagament tat-taxxa tal-boll fir-rigward ta' tranzazzjonijiet li jirrigwardaw l-implimentazzjoni ta' xoghlijiet fisimha minn partijiet terzi, minhabba din id-dispożizzjoni, tkun eżentata wkoll mill-pagament ta' taxxa tal-boll li jirrizultaw mill-arranġamenti tagħha ma' PPA soġġetti ghat-taxxa tal-boll. B'hekk l-eżenzjoni inkwistjoni għandha l-effett li teżenta lil PCT mill-obbligu li thallas taxxi tal-boll f'każijiet bhal dawn, u għalhekk b'mod ċar tfisser vantaġġ selettiv għal PCT.
- (202) L-awtoritajiet Griegi u PCT jargumentaw li meta l-pagament tal-kumpens ikollu rabta kawżali ma' kuntratt li jaqa' taht il-kamp ta' applikazzjoni tal-iskema tal-VAT skont klawwola ta' indennizz ("klawwola penali") li tkun inkluzi fih, dan ikun eżenti mit-taxxa tal-boll. Dan għaliex tali klawwola ta' indennizz hija kkunsidrata bhala ftehim ancillari eżentat mit-taxxa tal-boll meta l-ftehim principali jaqa' taht il-kamp ta' applikazzjoni tal-VAT. Peress li l-kuntratt ta' konċessjoni huwa soġġett għall-VAT kwalunkwe pagament taht klawwola penali pprovduta fil-kuntratt ta' konċessjoni huwa eżenti mit-taxxa tal-boll skont ir-regoli ġeneralment applikabbli.
- (203) Il-Kummissjoni tinnota li tabilhaqq skont il-qafas ġeneralment applikabbli l-ebda taxxa tal-boll proporzjonata mhija imposta fuq l-attivazzjoni ta' klawwola penali ta' kuntratt soġġett għall-VAT. Madankollu f'dawn il-każijiet taxxa tal-boll fissa hija imposta skont l-istess ċirkolari invokata mill-awtoritajiet Griegi. Għaldaqstant f'każ li PPA jkollha thallas kumpens minhabba l-attivazzjoni ta' klawwola penali tal-kuntratt ta' konċessjoni, minhabba d-dispożizzjoni taht eżami, PCT ma jkollhiex thallas it-taxxa tal-boll fissa li tkun applikabbli. Għaldaqstant din id-dispożizzjoni kienet tinvolvi vantaġġ selettiv favur PCT.
- (204) L-awtoritajiet Griegi u PCT jindikaw ukoll li l-pagament ta' tipi oħrajn ta' kumpens, jiġifieri għal danni jew ksur internazzjonali ta' kuntratt, huwa soġġett ghat-taxxa tal-boll. F'dan is-sens, l-Artikolu 2§10 jintroduci eżenzjoni rigward dawn it-tipi oħrajn ta' kumpens. Madankollu fil-fehma tagħhom din l-eżenzjoni hija parti mill-iskema ġenerali li għandha l-għan li tindirizza b'mod oġġettiv il-karatteristiċi/partikolaritajiet differenti tal-konċessjonijiet ta' infrastruttura pubblika. B'hekk ma tinholoq l-ebda differenzjazzjoni ġenwina u selettività f'dan ir-rigward.
- (205) Il-Kummissjoni tinnota li l-awtoritajiet Griegi u PCT jikkonfermaw is-sejba tagħha li f'każijiet fejn PPA thallas kumpens lil PCT minhabba danni relatati mal-kuntratt ta' konċessjoni u/jew kwalunkwe ksur tiegħu, minhabba d-dispożizzjoni taht eżami PCT, ma thallasx it-taxxa tal-boll li normalment ikollha thallas. B'hekk, din id-dispożizzjoni tipprovidi lil PCT vantaġġ li huwa ugwali ghat-taxxa tal-boll li jkollha thallas ftali ċirkustanzi u li minnha hija eżentata. Rigward l-argumentazzjoni dwar l-iskema ġenerali speċifika għall-proġetti ta' infrastruttura pubblika, il-Kummissjoni tirreferi għall-analiżi tagħha fil-premessi 92 sa 97 u 107 ta' hawn fuq. B'mod partikolari, il-Kummissjoni tikkunsidra li miżura applikabbli għall-kumpaniji inkarigati mill-proġetti ta' infrastruttura pubblika tapplika biss għal kategorija ta' impriżi u għalhekk hija selettiva.

Ġustifikazzjoni skont il-loġika tas-sistema fiskali

- (206) L-awtoritajiet Griegi u PCT jargumentaw li din l-eżenzjoni hija konsistenti mal-iskema ġenerali tat-tnehhija gradwali tat-taxxa tal-boll u mal-prinċipju tal-ugwaljanza, peress li tirrappreżenta l-mekkanizmu għall-iżgurar li l-karatteristiċi partikolari tal-proġetti ta' infrastruttura pubblika jkunu ttrattati kif xieraq għall-finijiet ta' taxxa. Il-Kummissjoni ma tistax taċċetta li dawn l-"għanijiet" jiġġustifikaw il-miżura inkwistjoni u tirreferi għal kull analiżi fil-premessi 189 sa 190 hawn fuq fir-rigward tal-eżenzjoni tat-taxxa tal-boll tas-self ta' PCT.

⁽¹⁴⁸⁾ Skont l-Artikolu 2 tal-Liġi 2688/1999, flimkien mal-Artikolu 362 tal-Liġi 1559/1950. Il-pożizzjoni tal-Kummissjoni f'din id-deċiżjoni hija mingħajr preġudizzju għal kwalunkwe pożizzjoni li tista' tiehu fil-futur rigward din id-dispożizzjoni.

- (207) Barra minn hekk l-awtoritajiet Griegi u PCT jargumentaw li din l-eżenzjoni hija konsistenti mal-prinċipju tal-ugwaljanza. B'mod partikolari fin-nuqqas tagħha u minhabba li PPA kienet eżentata fi żmien l-adozzjoni tal-liġi ta' ratifika, mill-hlas tat-taxxa tal-boll fir-rigward ta' tranzazzjonijiet li jirrigwardaw l-implimentazzjoni ta' xogħlijiet fisimha minn persuni oħrajn, PCT tkun obbligata thallas taxxa tal-boll kull meta din tinholoq mill-arrangamenti tagħha ma' PPA.
- (208) Madankollu, kif diġà nnotat fid-deċiżjoni tal-ftuħ tagħha ⁽¹⁴⁹⁾ il-fatt li PPA tista' tkun eżentata minn taxxi tal-boll ma jfissirx li tali eżenzjoni favur PCT hija ġġustifikata min-natura tas-sistema fiskali.
- (209) Il-Kummissjoni tinnotta li l-Liġi 4152/2013 nehiet din id-dispożizzjoni. B'hekk il-vantaġġ selettiv favur PCT jirreferi biss għall-passat.

5.3.8. *Wara l-applikazzjoni ta' PCT, il-protezzjoni pprovduta fid-Digriet Leġiżlattiv 2687/1953 għall-investment tal-kuntratt ta' konċessjoni (l-Artikolu 3)*

Deskrizzjoni tad-digriet leġiżlattiv u l-mizuri li jista' jinvolti

a. Il-proċedura

- (210) Id-Digriet Leġiżlattiv 2687/1953 jippermetti lill-amministrazzjoni Griega tagħti skema favorevoli speċifika lil kwalunkwe kumpanija li timporta kapital barrani sabiex tagħmel "investmenti produttivi". Biex il-kumpanija tibbenefika minn din l-iskema, ikollha tapplika mal-Ministeru tal-Ekonomija Nazzjonali. Wara l-applikazzjoni tal-kumpanija, kumitat speċifiku jroġ opinjoni wara li jivaluta:
- jekk l-investment huwiex "produttiv", jiġifieri jekk għandux l-għan li jiżviluppa l-produzzjoni nazzjonali jew jekk jikkontribwixx għall-iżvilupp ekonomiku tal-pajjiż;
 - jekk jirrigwardax kapital barrani, inkluż kwalunkwe tip ta' kapital, jiġifieri muniti barranin, makkinarju u materjali, invenzjonijiet, metodi tekniċi, kif ukoll marki kummerċjali;
 - l-"utilità" tal-importazzjoni ta' kapital barrani; dwar dan il-punt speċifiku d-digriet ma jinkludix xi definizzjoni jew kriterju li jrid ikun issodisfat, u għalhekk jipprovdi diskrezzjoni lill-amministrazzjoni nazzjonali.
- (211) Wara din l-opinjoni l-Ministru responsabbli, skont l-importanza tal-investment, jipproponi digriet presidenzjali irrevokabbli jew jadotta deċiżjoni ministerjali li tapprova l-importazzjoni ta' kapital barrani taħt kundizzjonijiet speċifiċi deċiżi fiha u jagħti skema favorevoli irrevokabbli ⁽¹⁵⁰⁾.

b. Il-privileġġi li jistgħu jingħataw

- (212) Id-digriet presidenzjali/id-deċiżjoni ministerjali li jistgħu jkunu adottati għal kumpanija speċifika jagħtu l-"faċilitajiet" fiskali li ġejjin ⁽¹⁵¹⁾:
- friża fuq ir-rata tat-taxxa applikata fuq il-qligħ għal perjodu li ma jaqbiżx l-10 snin jew applikazzjoni ta' rata ta' taxxa aktar baxxa ⁽¹⁵²⁾;
 - tnaqqis jew eżenzjoni minn dazji doganali jew bidliet fuq l-importazzjonijiet ta' makkinarju eċċ., għal perjodu li ma jaqbiżx l-10 snin;
 - rata ta' taxxa aktar baxxa jew eżenzjoni minn kwalunkwe taxxa imposta mill-awtoritajiet lokali jew awtoritajiet portwarji għal perjodu li ma jaqbiżx l-10 snin;

⁽¹⁴⁹⁾ Ara l-premessi 188 u 203 tad-deċiżjoni tal-ftuħ.

⁽¹⁵⁰⁾ Din l-iskema speċifika tista' tiġi modifikata biss f'każ li l-kumpanija, li lilha tingħata, taqbel.

⁽¹⁵¹⁾ L-Artikoli 8 u 11 tad-digriet leġiżlattiv.

⁽¹⁵²⁾ Jista' jkun previst ukoll aġġustament f'każ ta' tnaqqis tal-limitazzjonijiet applikabbli normalment.

- tnaqqis jew eżenzjoni minn kwalunkwe imposta jew royalty ta' kwalunkwe tip b'rabta mar-registrazzjoni ta' selfiet ipotekarji jew mal-holqien ta' rahan bhala sigurtà għall-kapital importat jew għall-konkluzjoni ta' kwalunkwe kuntratt relatat miegħu;
 - projbizzjoni ta' restrizzjonijiet jew taxxi tal-esportazzjoni;
 - projbizzjoni tal-impożizzjoni retroattiva ta' taxxi;
 - eżenzjoni minn espropjazzjoni furzata favur l-Istat ta' assi tal-kumpanija benefiċjarja;
 - projbizzjoni tar-rekwizzjoni ta' assi tal-imprezzi protetti;
 - reklutaġġ ta' ċittadini barranin bhala persunal tekniku u amministrattiv u permess għall-esportazzjoni tal-ammont tar-remunerazzjoni tagħhom f'muniti barranin;
 - permess għar-ripatrijazzjoni ta' self jew kapital azzjonarju (sa 10 % tal-kapital annwali importat); esportazzjoni kumulattiva ta' qligħ (sa 12 % mingħajr taxxa, tal-kapital annwali importat u ripatrijat); l-esportazzjoni tal-imghaxijiet (sa 10 % fis-sena) ⁽¹⁵³⁾.
- (213) Skont id-digriet legiżlattiv, l-assi ta' kumpaniji li jinholqu jew jiżdedu b'mod sinifikanti ⁽¹⁵⁴⁾ b'kapital barrani taħt dan id-digriet huma eżenti minn kwalunkwe espropjazzjoni furzata favur l-Istat, kif ukoll minn kwalunkwe rekwizzjoni tal-assi tagħhom ⁽¹⁵⁵⁾. Finalment, hemm dispożizzjoni speċifika li tistabbilixxi l-prinċipju ta' ebda impożizzjoni retroattiva ta' taxxi għall-kumpaniji kollha koperti mid-digriet legiżlattiv ⁽¹⁵⁶⁾.

Sistema ta' referenza

- (214) Peress li l-protezzjoni pprovduta taħt id-Digriet Legiżlattiv 2687/1953 tista' tvarja skont il-miżuri li huma deċiżi kull darba fir-rigward ta' kull imprezza speċifika li taqa' taħt din il-"protezzjoni", u l-eżenzjonijiet li jistgħu jingħataw lil PCT minhabba dan id-digriet ġew iddeterminati f'dan id-digriet b'mod indikattiv, is-sistema ġenerali ta' referenza tista' tinkludi l-miżuri fiskali differenti li l-benefiċjarja tgawdi minnhom ladarba l-amministrazzjoni tadotta l-iskema speċifika li sejra titlob PCT.
- (215) L-awtoritajiet Griegi u PCT jargumentaw li billi dan id-digriet ġie stabbilit bhala liġi ta' validità superjuri marbuta miegħu mill-Kostituzzjoni, ma jistax jitqies bhala miżura "speċjali" li tista' titqabbel mal-qafas legiżlattiv "ġenerali". Meta dan id-digriet ġie adottat u mogħti l-validità legiżlattiva superjuri tiegħu, il-parti l-kbira tal-qafas legiżlattiv nazjonali li l-Kummissjoni tuża bhala "sistema ta' referenza" lanqas biss kienet teżisti. B'hekk is-"sistema ta' referenza" li tehtieg li tiġi kkunsidrata f'dan ir-rigward hija l-Kostituzzjoni Griega u d-Digriet Legiżlattiv 2687/1953 innifsu bhala miżura ġenerali. Barra minn hekk il-Kummissjoni kienet diġà konxja mill-eżistenza tiegħu sa mis-shubija tal-Greċja.
- (216) L-awtoritajiet Griegi u PCT jargumentaw ukoll li l-iskema protettiva speċjali għall-investimenti barranin hija miżura ġenerali li tapplika għall-investimenti barranin kollha li jissodisfaw kriterji oġġettivi għall-applikazzjoni tagħha. Huma jargumentaw ukoll li r-raġuni għad-digriet kienet il-hteġa li (a) jiġi rikonossut li l-investimenti barranin fiċ-ċirkustanzi li japplikaw għall-Greċja kienu jiffaċċjaw riskji u sfidi partikolari u għaldaqstant kienu jehtieġu trattament partikolari, sabiex jintlahaq l-għan li jingiebu dawn l-investimenti u (b) jiġi pprovdut trattament xieraq f'dan ir-rigward.

⁽¹⁵³⁾ Din il-miżura mhijiex prevista fid-digriet presidenzjali, iżda l-awtoritajiet Griegi semmewha fil-lista ta' miżuri li ġew ipprovduti fil-passat permezz ta' skema speċjali.

⁽¹⁵⁴⁾ Skont l-Artikolu 9(2) tad-digriet presidenzjali, din iż-żieda t'fisser aktar min-nofs l-ammont korrispondenti għall-assi totali ta' dawk il-kumpaniji jew aktar minn miljun dollaru Amerikan.

⁽¹⁵⁵⁾ Diment li r-rekwizzjoni ma tkunx immirata biex tkopri l-hteġijiet tal-forzi armati fi żminijiet ta' gwerra u biss sakemm idum il-kunflitt u soġġett għal kumpens ġust.

⁽¹⁵⁶⁾ Id-digriet jipprovi wkoll privileġġi/kundizzjonijiet oħrajn għall-kumpaniji koperti: i) kundizzjonijiet speċifiċi għar-ripatrijazzjoni tas-self jew tal-kapital azzjonarju permezz għar-ripatrijazzjoni tas-self jew tal-kapital azzjonarju (sa 10 % tal-kapital importat fis-sena); rimessa kumulattiva tal-qligħ (sa 12 %, nett mit-taxxa, fuq il-kapital importat u mhux ripatrijat fis-sena); u rimessa ta' imghax (sa 10 % fis-sena) u permess għat-trasferiment barra l-Greċja ta' muniti barranin meħtieġa għall-pagamenti ta' lokazzjoni li jirrigwardaw makkinarju jew forum oħrajn ta' kapital mikrijin minn barra), ii) ir-reklutaġġ ta' ċittadini barranin bhala persunal tekniku u amministrattiv u permess għall-esportazzjoni tal-ammont tar-remunerazzjoni tagħhom f'muniti barranin; u l-permess biex jinżammu l-kontijiet tal-kumpanija b'entri f'munita barranija.

- (217) Barra minn hekk l-awtoritajiet Griegi u PCT jargumentaw li t-twegiba tal-Kummissarju Tajani ⁽¹⁵⁷⁾ rigward dan id-digriet kienet teskludi biss il-miżuri l-godda fil-qasam tat-tariffi doganali u mhux miżuri ta' għajnuna mill-Istat. Fil-fehma tagħhom, huwa ċar li l-applikazzjoni ta' dan id-digriet sa issa ma holqitx għajnuna illegali mill-Istat, peress li kien fis-sehh meta l-Greċja dahlet fl-UE u kompliet tapplikah mingħajr emenda u sa issa l-Kummissjoni ma hadet l-ebda pass biex tpoġġi f'dubju l-legalità ta' dan id-digriet taht il-liġi tal-UE.
- (218) Il-Kummissjoni tinnotta li d-digriet legiżlattiv inkwistjoni ma jistax jitqies bhala sistema ta' referenza valida. Ghalkemm huwa minnu li dan id-digriet kien jeżisti qabel l-adeżjoni tal-Greċja fl-UE, dan ma jfissirx li dan id-digriet għandu validità akbar mit-Trattat dwar il-Funzjonament tal-Unjoni Ewropea u għalhekk mid-dispożizzjonijiet ta' dan it-Trattat f'dak li jirrigwarda l-għajnuna mill-Istat. Meta l-Greċja nqas għadet mal-UE kellha tikkonforma mal-*“acquis communautaire”* u b'mod partikolari għandha tirrispetta r-regoli tat-Trattat dwar l-għajnuna mill-Istat. B'hekk f'każ li l-Greċja tuża dan id-digriet billi tagħti vantaġġi speċifiċi lil kumpaniji speċifiċi, l-ewwel trid tinnotifikahom lill-Kummissjoni għall-valutazzjoni skont ir-regoli dwar l-għajnuna mill-Istat u l-approvazzjoni possibbli skont ir-regoli tat-Trattat ⁽¹⁵⁸⁾.
- (219) Barra minn hekk, dan id-digriet jippermetti marġni wiesgħa ta' diskrezzjoni ⁽¹⁵⁹⁾ lill-amministrazzjoni biex tistabilixxi l-kundizzjonijiet, kif ukoll il-vantaġġi li jingħataw lill-imprizi speċifiċi li jagħmlu użu minnu. It-trattament speċifiku ta' investimenti barranin fil-Greċja bl-għan li dawn jiġu promossi diġà jinvolvi elementi selettivi. Fl-istess waqt jimmira lejn għan ta' politika pubblika u mhux għan ta' tassazzjoni. Sistema valida ta' referenza għall-finijiet tal-analiżi tas-selettività tista' tkun ibbazata biss fuq prinċipji ta' tassazzjoni. L-għanijiet ta' politika pubblika huma għanijiet estrinġiċi għal sistema fiskali kif diġà gie indikat fil-premessi 92 sa 94 ta' din id-deċiżjoni u b'hekk ma jistgħux jitqiesu bhala l-finijiet ta' sistema ta' referenza għall-finijiet tal-valutazzjoni tas-selettività.

Deroga mis-sistema ta' referenza

- (220) L-Artikolu 3 tal-Liġi 3755/2009 jippermetti lil PCT tapplika għall-iskema protettiva prevista skont id-digriet legiżlattiv deskritt. Din id-dispożizzjoni għandha konsegwenza li bosta vantaġġi selettivi jistgħu jingħataw lil PCT meta din titlobhom lill-amministrazzjoni Griega. Dawn il-vantaġġi jikkonsistu prinċipalment f'taxxi li PCT ikollha thallas skont regoli normali u li minnhom tista' tkun eżentata permezz ta' din id-dispożizzjoni. Barra minn hekk, l-eżenzjoni minn restrizzjonijiet legali oħrajn (l-esproprijazzjoni furzata, ir-reqwizzjoni ta' assi, il-permess għar-reklutaġġ ta' persunal barrani u l-esportazzjoni tar-remunerazzjoni tagħhom f'muniti barranin, il-permess għar-ripatrijazzjoni tas-self jew tal-kapital azzjonarju) ukoll tista' tiffavorixxi lil PCT fil-futur. Il-fatt li dawn il-vantaġġi, skont l-awtoritajiet Griegi, attwalment ma nqas għadaw lil PCT sa issa, ma jnehhix il-fatt li d-dispożizzjoni taht eżami tagħti d-dritt lil PCT li titlob u tikseb il-qafas privileġġjat stipulat fid-digriet.
- (221) Rigward il-miżura favur PCT l-awtoritajiet Griegi ma jipprovdwx argumenti addizzjonali minn dak ipprovdut inizjalment. B'hekk il-konkluzjoni tal-Kummissjoni rigward il-karattru selettiv ta' din il-miżura tibqa' l-istess ⁽¹⁶⁰⁾.
- (222) Kif diġà indikat hawn fuq ⁽¹⁶¹⁾ il-fatt li miżura jista' jkollha għan ta' politika ekonomika ma jfissirx li mhijiex selettiva, iżda li tista' tiġi kkunsidrata kompatibbli mas-suq intern, jekk ċerti kundizzjonijiet jiġu ssodisfati ⁽¹⁶²⁾.

⁽¹⁵⁷⁾ Ara l-premessa 213 tad-deċiżjoni tal-ftuh.

⁽¹⁵⁸⁾ Il-valutazzjoni tal-Kummissjoni f'dan il-każ hija mingħajr preġudizzju għal kwalunkwe azzjoni li tista' tiegħu fir-rigward ta' dan id-digriet presidenzjali.

⁽¹⁵⁹⁾ L-Artikolu 3§2 tad-digriet jirreferi b'mod indikattiv għal xi whud mill-privileġġi u l-eżenzjonijiet li jistgħu jingħataw permezz tal-użu tiegħu. L-Artikolu 5§3 tad-digriet legiżlattiv 4256/1962 li jinterpreta dak tal-1953, jistabilixxi li l-amministrazzjoni għandha diskrezzjoni shiha sabiex tirregola kwalunkwe kwistjoni oħra relatata mal-investiment fi kwalunkwe mod li tara xieraq għall-kisba tal-iskop tad-digriet presidenzjali, jiġifieri l-attrazzjoni ta' kapital barrani, sakemm dawn il-kwistjonijiet ma jmorrux kontra d-dispożizzjonijiet tiegħu. Għaldaqstant, jista' jiġi konkluż li l-amministrazzjoni għandha diskrezzjoni shiha fl-istabbiliment ta' kundizzjonijiet godda, kif ukoll *“facilitajiet”* li jistgħu jagħmlu investimenti bħal dawn aktar attraenti għall-kumpaniji.

⁽¹⁶⁰⁾ Ara l-premessi 209 sa 216 tad-deċiżjoni tal-ftuh.

⁽¹⁶¹⁾ Ara l-premessi 92 sa 97 ta' din id-deċiżjoni.

⁽¹⁶²⁾ Il-Kawża C-487/06 P, British Aggregates [2008] Ġabra I-10515, il-paragrafu 92.

- (223) Barra minn hekk, irrispettivament min-natura tal-iskema pprovduta skont id-digriet legiżlattiv ⁽¹⁶³⁾, l-applikazzjoni individwali tagħha tista' tiehu l-karatteristika ta' vantaġġ selettiv ⁽¹⁶⁴⁾, minhabba li kull deċiżjoni tal-amminis-trazzjoni Griega tista' titbiegħed mir-regoli fiskali ġenerali għall-benefiċċju ta' PCT. Skont l-Avviz Fiskali ⁽¹⁶⁵⁾, tali sejba twassal għal preżunzjoni ta' għajjnuna mill-Istat u għandha tkun analizzata fid-dettall. Fuq din il-bażi l-Kummissjoni tikkunsidra li d-dispożizzjoni inkwistjoni tinvolvi vantaġġ selettiv favur PCT li jiġi implimentat f'każ li PCT tiddeċiedi li tagħmel użu minnha.

Ġustifikazzjoni skont il-logika tas-sistema fiskali

- (224) L-awtoritajiet Griegi jargumentaw li l-iskema speċifika skont dan id-digriet għandha l-għan li tiġbed kapital barrani u tiffacilita r-rikostruzzjoni tal-pajjiż wara t-Tieni Gwerra Dinjija u l-gwerra ċivili fis-snin erbghin. Minhabba l-importanza tiegħu għall-iżvilupp ekonomiku Grieg, l-Artikolu 107 tal-Kostituzzjoni Griega jirrikonoxxi espressament li jipprevali fuq liġijiet ordinarji. Tabilhaqq dan sar biex ikun żgurat li l-investituri ta' kapital barrani jkunu protetti kontra l-modifikazzjonijiet kostanti tal-liġi fiskali Griega li ma jiffavorixxux l-investimenti barranin. Madankollu l-istess skop ta' din l-iskema protettiva li huwa l-iżvilupp tal-ekonomija Griega ma jistax jiġġustifika l-karattru selettiv tal-miżura, iżda jista' jiġi kkunsidrat biss fil-valutazzjoni tal-kompatibbiltà.
- (225) Il-Kummissjoni tinnotta wkoll li peress li din l-iskema protettiva li tista' tingħata lil PCT fuq talba tagħha, tingħata fuq bażi diskrezzjonali, ma tistax tkun iġġustifikata min-natura jew l-iskema ġenerali tas-sistema fiskali ⁽¹⁶⁶⁾.
- (226) Għaldaqstant id-dispożizzjoni inkwistjoni tinvolvi vantaġġ selettiv favur PCT li ma jistax ikun iġġustifikat min-natura jew l-iskema ġenerali tas-sistema.

Għajjnuna eżistenti

- (227) L-awtoritajiet Griegi u PCT jargumentaw li f'każ li l-Kummissjoni tikkunsidra li l-applikazzjoni ta' dan id-digriet tikkostitwixxi għajjnuna, din tkun għajjnuna eżistenti.
- (228) Il-Kummissjoni tinnotta li d-dispożizzjoni favur PCT kienet adottata fl-2009 u mhux qabel l-adeżjoni tal-Greċja mal-UE. Din id-dispożizzjoni tagħti d-dritt lil PCT li tapplika u tikseb din l-iskema speċifika. Ladarba PCT tapplika, irid jiġi adottat digriet presidenzjali jew deċiżjoni ministerjali li tiddetermina l-vantaġġi speċifiċi li PCT sejra tgawdi minnhom. B'hekk applikazzjoni speċifika tad-digriet fuq talba ta' PCT ikollha l-konsegwenza li l-implimentazzjoni konkreta tal-miżuri tidhol fis-sehh fil-mument li l-att ta' għoti jiġi adottat. Għaldaqstant il-miżura favur PCT tikkostitwixxi għajjnuna ġdida.

5.3.9. Eżenzjoni mir-regoli ġenerali ta' esproprijazzjoni furzata

- (229) L-ilmenti riċevuti f'dan il-każ kienu jirreferu għal eżenzjoni pprovduta lil PCT fir-rigward tar-regoli ta' esproprijazzjoni furzata. Il-liġi li rratifikat il-kuntratt ta' konċessjoni ma rreferiet għal ebda eżenzjoni bhal din. L-awtoritajiet Griegi u PCT jindikaw li ma nġhatat l-ebda eżenzjoni bhal din u l-Kummissjoni ma għandha l-ebda raġuni biex temmen li dan mhuwiex il-każ. Għaldaqstant il-Kummissjoni tikkunsidra li dan it-tip ta' vantaġġ ma nġhatax lil PCT.

⁽¹⁶³⁾ Din id-deċiżjoni hija mingħajr preġudizzju għall-pożizzjoni li l-Kummissjoni tista' tiehu fir-rigward ta' dan id-digriet Legiżlattiv.

⁽¹⁶⁴⁾ Ara l-premessi 21 u 22 tal-Avviz Fiskali tal-Kummissjoni.

⁽¹⁶⁵⁾ L-Avviz tal-Kummissjoni dwar l-applikazzjoni tar-regoli dwar l-għajjnuna mill-Istat għal miżuri relatati mat-tassazzjoni diretta tan-negozju (ĠU C 384, 10.12.1998, p. 3).

⁽¹⁶⁶⁾ Ara l-premessi 24 u 27 tal-Avviz Fiskali tal-Kummissjoni.

5.4. Tqabbil tal-miżuri ta' għajjnuna mill-Istat imsemmija hawn fuq ma' dispożizzjonijiet simili f'kuntratti oħrajn ta' proġetti kbar ta' infrastruttura

- (230) L-argumentazzjoni ewlenija sottomessa fir-rigward tal-ġustifikazzjoni tal-miżuri fiskali ta' hawn fuq tirreferi għall-htieġa ta' appoġġ għal proġetti kbar ta' infrastruttura pubblika bl-iżgurar ta' skema fiskali ċara, flessibbli u stabbli lill-kumpaniji li jimplementawhom fil-Greċja. Bħala appoġġ għall-argumentazzjoni tagħhom, l-awtoritajiet Griegi u PCT jirreferu għal għadd ta' deċiżjonijiet tal-Kummissjoni li kkunsidraw li l-ebda għajjnuna mill-Istat ma kienet involuta fil-finanzjament ta' kuntratti ta' konċessjoni ta' infrastruttura kbira li jinkludu eżenzjonijiet fiskali simili.
- (231) Il-Kummissjoni eżaminat l-argumentazzjoni pprovduta u waslet għal dawn il-konkluzjonijiet li ġejjin.
- (232) L-ewwel nett, skont każistika stabbilita sew ⁽¹⁶⁷⁾, dan it-tip ta' argument huwa irrilevanti għall-valutazzjoni tal-legalità ta' Deċiżjoni tal-Kummissjoni. Kull każ għandu jkun iwwalutat fuq il-bażi tal-Artikolu 107(1) TFUE, waqt li jiġu kkunsidrati l-merti proprji. Fi kwalunkwe każ kif intqal fil-punt 107 ta' din id-deċiżjoni, l-eżistenza ta' miżuri simili f'kuntratti oħrajn ta' proġetti kbar ta' infrastruttura tfisser biss li dawn il-miżuri huma applikabbli għal kategorija ta' kumpaniji u għalhekk huma selettivi.
- (233) Fi kwalunkwe każ, id-deċiżjonijiet kollha, li għalihom jirreferu l-awtoritajiet Griegi u PCT, kienu jittrattaw sitwazzjonijiet differenti.
- (234) Il-Kummissjoni tikkunsidra wkoll li l-konkluzjoni tal-każ tal-ajruport Internazzjonali ta' Atena ⁽¹⁶⁸⁾ mhijiex applikabbli f'dan il-każ. F'dak il-każ, l-attivitajiet li kienu qeghdin jibbenefikaw mill-għajjnuna jew ma kinux ekonomiċi jew ma kinux liberalizzati f'dak iż-żmien, u għaldaqstant ma kienx hemm għajjnuna mill-Istat involuta. Għall-kuntrarju fil-każ attwali, l-Istat Grieg innifsu fetaħ id-dispożizzjoni tas-servizzi tal-infrastruttura portwarja għall-kompetizzjoni billi offra l-parti tal-port li hija s-suġġett tal-kuntratt ta' konċessjoni. B'hekk ir-raġunament tan-"non-liberalizzazzjoni" ta' din id-deċiżjoni qadima mhuwiex applikabbli f'dan il-każ.
- (235) Rigward il-kawżi ta' Athens Ring Road u tal-Pont tal-Awtostrada ta' Rio Antirrio, il-Kummissjoni tinnota li anki jekk sommarju tad-dispożizzjonijiet fiskali applikabbli f'dawk il-konċessjonijiet kien inkluż fid-deskrizzjoni tal-miżuri tal-Istat fir-rigward ta' dawk il-proġetti, il-Kummissjoni ma esprimietx ruħha espressament dwar dawn id-dispożizzjonijiet speċifiċi, iżda vwalutat biss jekk l-appoġġ tal-Istat għall-proġett kienx il-minimu meħtieġ, kif ukoll jekk il-proċedura tal-offerti li saret kellhiex bħala riżultat il-prezz tas-suq. Il-parti l-kbira tad-deċiżjonijiet l-oħrajn ⁽¹⁶⁹⁾ lanqas biss jirreferu għall-eżenzjonijiet mit-taxxa favur il-konċessjonarji (ahseb u ara l-fatt li huma ġġustifikati mil-logika tas-sistema fiskali) u sempliċement jivwalutaw jekk il-proċedura tal-offerti kinitx miftuha biżżejjed jew le, non-diskriminatorja u bbażata fuq l-inqas prezz. Il-fatt li l-Kummissjoni rċeviet il-kuntratti ta' konċessjoni rilevanti li rreferew għal diversi eżenzjonijiet fiskali waqt in-notifika ma jfissirx li l-Kummissjoni eżaminathom mill-perspettiva tal-għajjnuna mill-Istat jew esprimiet lilha nfisha dwar dawk il-miżuri speċifiċi. Skont il-każistika tal-Qorti, il-Kummissjoni għandha tiegħu pożizzjoni ċara u espressa dwar il-miżuri sabiex il-benefiċjarji jikkunsidraw li dawn il-miżuri ma jinvolvox għajjnuna mill-Istat. Is-silenzju tal-Kummissjoni ma jfissirx li dawn il-miżuri kienu approvati ⁽¹⁷⁰⁾.
- (236) Fl-istess linja ta' raġunament, il-fatt li fid-deċiżjoni dwar l-iżvilupp tal-broadband ⁽¹⁷¹⁾, il-Kummissjoni semmiet bħala bażi legali l-liġi dwar is-Shubija Pubblika-Privata li tinkludi dispożizzjonijiet simili, ma jfissirx lanqas li l-Kummissjoni vwalutat b'mod impliċitu dawk id-dispożizzjonijiet. Finalment il-Kawża dwar il-Mina Sommersa ta' Tessalonika ⁽¹⁷²⁾ ma tidhirx li hija rilevanti peress li l-miżuri fiskali ma kinux inkluzi fil-valutazzjoni lanqas u fi

⁽¹⁶⁷⁾ Ara pereżempju s-Sentenza tal-Qorti Ġenerali fil-Kawża T-445/05, *Assogestioni et Fineco Asset Management/Commission*, il-punt 145, u l-każistika kkwotata.

⁽¹⁶⁸⁾ Ara d-Deċiżjoni tal-Kummissjoni fil-Kawża NN 27/96 Spata International Airport.

⁽¹⁶⁹⁾ Ara d-deċiżjonijiet tal-Kummissjoni fil-kawżi N 508/07 Ionia Odos, N 45/08 — Awtostrada Elefsina-Korinthos-Patras-Pirgos-Tsakona, N 566/07 Awtostrada Korinthos-Tripoli-Kalamata u l-Ferġha Lefktro-Sparti, N 565/07 L-Awtostrada Ċentrali Griega, N 633/07 Il-kuntratt ta' konċessjoni tas-sezzjoni Maliakos-Kleidi tal-Awtostrada Patras-Athens-Thessaloniki-Evzona, N 134/07 Il-kuntratt ta' konċessjoni tal-Mina Sommersa Thessaloniki.

⁽¹⁷⁰⁾ Il-Kawżi Magħquda T-427/04 *Franza v Il-Kummissjoni* u T-17/05 *France Telecom v Il-Kummissjoni*, Ġabra [2009] II-0435, il-paragrafi 264-266, C-474-09 P sa C-476/09 P, Territorio Histórico de Vizcaya — Diputación Foral de Vizcaya, Territorio Histórico de Álava — Diputación Foral de Álava, u Territorio Histórico de Guipúzcoa — Diputación Foral de Guipúzcoa v Il-Kummissjoni Ewropea, [2011] I-113, il-paragrafu 70.

⁽¹⁷¹⁾ SA. 32866 (11/N) — Il-Greċja — L-iżvilupp tal-broadband fiż-żoni rurali Griegi.

⁽¹⁷²⁾ Ara d-Deċiżjoni tal-Kummissjoni fil-Kawża N 134/07 Il-kuntratt ta' konċessjoni tal-Mina Sommersa ta' Tessalonika.

kwalunkwe każ l-offerent li rebah qagħad lura milli jiehu vantaġġ mill-opzjoni, inkluża fid-dokumenti tas-sejha għall-offerti, li jibbenefika mis-sussidji operattivi.

- (237) Barra minn hekk l-awtoritajiet Griegi u PCT jargumentaw li l-Kummissjoni żammet il-pożizzjoni tagħha rigward il-valutazzjoni rilevanti tagħha f'dawn il-każijiet wara l-hruġ f'Diċembru 2013 tad-deċiżjonijiet tagħha dwar l-ghajnuna mill-Istat f'dak li jirrigwarda l-emendi għal erbgħa minn dawn il-proġetti⁽¹⁷³⁾. Il-Kummissjoni tinnota f'dan ir-rigward li dawn id-deċiżjonijiet lanqas biss jirreferu għal xi dispożizzjoni fiskali, peress li s-suġġett tagħhom kien differenti, ahseb u ara għal xi valutazzjoni f'isem il-Kummissjoni.
- (238) Fid-dawl ta' dak li ntqal ma jistax ikun ikkunsidrat li l-Kummissjoni "approvat" dispożizzjonijiet simili fil-passat u li tali "approvazzjoni" tista' tiġi invokata mill-benefiċjarja sabiex teskludi l-eżistenza ta' ghajnuna mill-Istat⁽¹⁷⁴⁾.
- (239) B'hekk, il-Kummissjoni tikkonkludi li l-miżuri eżaminati hawn fuq (bl-eċċezzjoni tal-miżura f'5.3.9) huma vantaġġi selettivi mhux iġġustifikati permezz tan-natura u l-iskema generali tas-sistema fiskali.

5.5. Distorsjoni tal-kompetizzjoni u l-effett fuq il-kummerċ

- (240) Il-miżuri msemmija hawn fuq li jikkostitwixxu vantaġġi selettivi, jistgħu jikkostitwixxu ghajnuna mill-Istat jekk joholqu distorsjoni jew jheddu li joholqu distorsjoni fil-kompetizzjoni u sakemm jaffettwaw il-kummerċ bejn l-Istati Membri. Skont il-kazistika stabbilita, vantaġġ selettiv mogħti mill-Istat jitqies li johloq distorsjoni jew jhedded li johloq distorsjoni fil-kompetizzjoni meta aktarx li jtejjeb il-pożizzjoni kompetittiva ta' min jirċevih meta mqabbel ma' impriżi oħrajn li magħhom jikkompeti⁽¹⁷⁵⁾. Distorsjoni tal-kompetizzjoni skont it-tifsira tal-Artikolu 107 TFUE hija għalhekk preżunta inkwantu l-Istat jagħti vantaġġ finanzjarju lil xi impriża f'settur liberalizzat fejn hemm, jew jista' jkun hemm, kompetizzjoni⁽¹⁷⁶⁾.
- (241) Billi l-Istat Grieg offra l-konċessjoni li wettqet Cosco f'livell internazzjonali, huwa kien fetah is-servizzi tas-suq tal-port għall-kompetizzjoni. Peress li impriżi differenti minn diversi Stati Membri jistgħu jikkompetu għall-aġġudikazzjoni tal-konċessjonijiet portwarji, l-ghoti tal-vantaġġi fiskali speċifiċi lil PCT li ma kinux disponibbli għall-kandidati kollha possibbli fi żmien is-sejha għall-offerti jista' jitqies li tal-inqas potenzjalment johloq distorsjoni fil-kompetizzjoni.
- (242) Diġà meta PCT hadet il-ftehim ta' konċessjoni, il-Port ta' Piraeus kellu kapacità sostanzjali (1,6 M TEUs) u kien meqjus li jista' jikkompeti ma' portijiet oħrajn tal-UE⁽¹⁷⁷⁾. Pereżempju, il-Port ta' Tessalonika, il-Port ta' Kostanza fir-Rumanija, il-Port ta' Koper fis-Slovenja u għadd ta' portijiet fl-Italja jistgħu jitqiesu bhala kompetituri diretti jew tal-inqas potenzjali ta' PCT. Skont il-ftehim ta' konċessjoni, il-Mollijiet II u III tat-Terminal tal-Kontejners li huma mhaddma minn PCT huma previsti li jilhqqu kapacità kbira hafna (sa 3,7 M TEUs) sal-2015. Din il-kapacità ġdida, li l-holqien tagħha ġie ffaċilitat mill-miżuri inkwistjoni, għandha l-potenzjal li taffettwa kemm il-kompetizzjoni kif ukoll il-kummerċ bejn l-Istati Membri, peress li portijiet differenti f'diversi Stati Membri jistgħu wkoll ikollhom l-istess klijenti bħal PCT u huma mill-inqas potenzjalment f'kompetizzjoni magħha.

⁽¹⁷³⁾ Ara d-Deċiżjoni C(2013) 9253 finali — Ghajnuna mill-Istat SA.36894 rigward ir-risettjar tal-proġett ta' Ionia Odos S.A.; id-Deciżjoni C(2013) 9275 finali — Ghajnuna mill-Istat SA.36877 rigward ir-risettjar tal-proġett Aegean Motorway S.A.; id-Deciżjoni C(2013) 9253 finali — Ghajnuna mill-Istat SA.36878 rigward il-proġett ta' Olympia Odos S.A.; u d-Deciżjoni C(2013) 9274 finali — Ghajnuna mill-Istat SA.36893 rigward il-proġett tal-Awtostrada Centrali (E65).

⁽¹⁷⁴⁾ Fi kwalunkwe każ, il-Kummissjoni tifhem ukoll li l-eżenzjonijiet mit-taxxa favur PCT ġew introdotti biss fil-liġi li rratifikat il-ftehim ta' konċessjoni u mhux fil-ftehim ta' konċessjoni nnifsu, peress li PPA mhijix kompetenti biex tagħti eżenzjonijiet fiskali. Kuntrarju għall-kazijiet invokati mill-awtoritajiet Griegi u PCT, il-konċessjonarju f'dan il-każ kellu support iwettaq b'mod esklussiv u wahdu l-proġett ta' investment, minghajr ebda appoġġ ta' kwalunkwe tip mill-Istat jew pubbliku.

⁽¹⁷⁵⁾ Il-Kawża 730/79 Philip Morris [1980], Ġabra 267, il-paragrafu 11, il-Kawża Magħquda T-298/97, T-312/97, T-313/97, T-315/97, T-600/97 sa 607/97, T-1/98, T-3/98 sa T-6/98 u T-23/98, Alzetta Mauro u oħrajn v Il-Kummissjoni, [2000] Ġabra II-2325, il-paragrafu 80.

⁽¹⁷⁶⁾ Il-Kawża Magħquda T-298/97, T-312/97 eċċ. Alzetta [2000] Ġabra II-2325, il-paragrafi 141 sa 147, il-Kawża C-280/00, Altmark Trans [2003] Ġabra I-7747.

⁽¹⁷⁷⁾ Ara d-Deċiżjoni tal-Kummissjoni tat-18 ta' Diċembru 2009 dwar il-Kawża C21/09 (ex N 105/08, N 168/08 u N 169/08 — Il-Greċja — Il-finanzjament pubbliku tal-infrastruttura u ta-tagħmir fil-port ta' Piraeus (ĠU C 402, 29.12.2012, p. 25, il-paragrafi 90 u 91).

- (243) Barra minn hekk, il-Kummissjoni tinnota li t-terminali tal-kontejners tat-trasbord, bhal dak tal-benefiċjarja, huma ferm aktar esposti għall-kompetizzjoni, inkluż minn pajjiżi terzi (fiż-żona tal-Mediterran). Pereżempju, minhabba dan l-investment, Cosco kkonċentrat l-operazzjonijiet ta' tbaħħir tagħha fil-Mediterran f'Piraeus minflok fil-portijiet tat-trasbord Taljani u Spanjoli li kienet qiegħda tuża qabel. PCT tikkompeti ma' portijiet oħrajn tal-UE u sejra żżid il-pożizzjoni tagħha fis-suq fis-snin li ġejjin.
- (244) Peress li l-miżuri fiskali inkwistjoni kienu jassiguraw fluss ta' flus addizzjonali lil PCT, b'mod partikolari fl-ewwel stadji tal-proġett ta' kostruzzjoni, dawn għenu lil Cosco tespandi l-attivitajiet tagħha fis-suq Ewropew tas-servizzi tal-port u potenzjalment saħhet il-pożizzjoni kompetittiva tagħha f'dan is-suq.
- (245) Jirriżulta mill-kunsiderazzjonijiet preċedenti li l-miżuri inkwistjoni aktarx li jaffettwaw il-kummerċ bejn l-Istati Membri u johlqu distorsjoni jew jheddu l-kompetizzjoni. Skont il-kazistika standard tal-Qorti tal-Ġustizzja, huwa biżżeġġed li jiġi stabbilit li l-ghajnuna inkwistjoni aktarx li taffettwa l-kummerċ bejn l-Istati Membri u thedded li toħloq distorsjoni fil-kompetizzjoni ⁽¹⁷⁸⁾. Fid-dawl tal-analiżi preċedenti, il-Kummissjoni ma tqisx li għandha bżonn tiddefinixxi aktar il-medda eżatta ta' servizzi jew is-suq ġeografiku inkwistjoni jew tanalizza fid-dettall l-istruttura tiegħu u r-relazzjonijiet kompetittivi li jirriżultaw ⁽¹⁷⁹⁾.
- (246) Rigward l-argument ipprezentat minn PCT li l-valutazzjoni tal-effett tal-miżuri fiskali fuq il-kompetizzjoni u l-kummerċ tkun teħtieġ eżami tas-sistemi fiskali ekwivalenti li japplikaw fis-swieq relatati, il-Kummissjoni tinnota li skont il-kazistika stabbilita ⁽¹⁸⁰⁾ il-fatt li Stat Membru jfittex li jqarreb permezz ta' miżuri unilaterali l-kundizzjonijiet ta' kompetizzjoni f'settur partikolari tal-ekonomija għal daww prevalenti fi Stati Membri oħrajn ma jistax jelimina mill-miżuri inkwistjoni l-karattru ta' ghajnuna li għandhom.

Konklużjoni

- (247) Fid-dawl ta' dak li ntqal il-Kummissjoni tikkonkludi li l-vantaġġi fiskali kollha mogħtija lil PCT jikkostitwixxu ghajnuna mill-Istat fit-tifsira tal-Artikolu 107(1) TFUE bl-eċċezzjoni tal-allegata eżenzjoni mir-regoli generali ta' esproprijazzjoni furzata.

6. IL-VALUTAZZJONI TAL-KOMPATIBBILTÀ TAL-MIŻURI

- (248) L-awtoritajiet Griegi u PCT jargumentaw li l-miżuri ta' ghajnuna għandhom jitqiesu kompatibbli mas-suq intern fuq il-bażi tal-Artikolu 107(3)(a) u 107(3)(c) TFUE, kif ukoll mar-regoli tal-UE dwar l-ghajnuna reġjonali.

6.1. L-applikabbiltà tal-linji gwida dwar l-Ghajnuna reġjonali 2007-2013 ⁽¹⁸¹⁾ ("RAG")

- (249) Il-Kummissjoni tinnota li d-dritt legali ta' PCT li tuża l-miżuri ta' ghajnuna ngħatalha mal-pubblikazzjoni fil-ġurnal uffiċjali tal-liġi inklużi l-miżuri, jiġifieri fit-30 ta' Marzu 2009 ⁽¹⁸²⁾. B'hekk il-Kummissjoni sejra tivvaluta l-miżuri fuq il-bażi tal-RAG 2007-2013 li kienu applikabbli f'Marzu 2009.
- (250) Il-Kummissjoni tinnota li l-miżuri ta' ghajnuna taħt valutazzjoni jikkonsistu f'vantaġġi fiskali mhux limitati li ma jstgħux jitqiesu bhala ghajnuna għall-investment iżda ghajnuna operatorja taħt ir-regoli dwar l-ghajnuna reġjonali. L-RAG 2007-2013 jistgħu b'mod eċċezzjonali u f'kazijiet limitati hafna jippermettu l-ghajnuna operatorja ⁽¹⁸³⁾ f'reġjuni eliġibbli taħt id-deroga fl-Artikolu 107(3)(a) TFUE. Il-Port ta' Piraeus jinsab fir-reġjun ta'

⁽¹⁷⁸⁾ Ara l-Kawża Magħquda T-298/97, T-312/097 eċċ. Alzetta [2000] Ġabra II-2325 il-paragrafu 95, u l-Kawża 730/97 Philip Morris [1980] Ġabra 267, il-paragrafi 9 sa 12.

⁽¹⁷⁹⁾ Ara fost oħrajn il-Kawża Magħquda Alzetta, il-paragrafu 95.

⁽¹⁸⁰⁾ Ara l-Kawża C-372/97, L-Italja v Il-Kummissjoni [2004] Ġabra I-3679, il-paragrafu 67 u l-kazistika msemmija fih.

⁽¹⁸¹⁾ Linji Gwida tal-Kummissjoni dwar l-ghajnuna reġjonali nazzjonali għall-2007-2013 (ĠU C 54, 4.3.2006, p. 13).

⁽¹⁸²⁾ Ara l-Artikolu 8 tal-Liġi 3755/2009 li jiddetermina l-bidu tal-validità ta' din il-liġi.

⁽¹⁸³⁾ Ara l-Kapitolu 5 tal-RAG 2007-2013 u d-Deċizzjoni tal-Kummissjoni tat-13 ta' Frar 2008 fil-Kawża C 7/08 (ex N 655/07) — Il-Germanja — Skema ta' garanzija tal-Art tas-Sassonia għal self ta' likwidità operatorja.

Attika li f'Marzu 2009 kien reġjun eliġibbli għall-ghajjnuna reġjonali skont l-Artikolu 107(3)(a) TFUE, bhala reġjun ta' "effett statistiku" ⁽¹⁸⁴⁾. Għalhekk irid jiġi eżaminat jekk il-miżuri ta' ghajjnuna jikkonformawx mal-kundizzjonijiet tal-ghajjnuna operatorja stipulati fl-RAG. L-ghajjnuna operatorja taht l-RAG 2007-2013 tista' tkun permessa diment li tkun iġġustifikata f'termini tal-kontribuzzjoni tagħha għall-iżvilupp reġjonali u n-natura tagħha u l-livell tagħha huwa proporzjonat mal-iżvantaġġi li tipprova ttaffi. Barra minn hekk l-ghajjnuna operatorja għandha fil-prinċipju tinghata għal sett definit minn qabel ta' nefqa jew spejjeż eliġibbli ⁽¹⁸⁵⁾ u tkun limitata għal ċertu proporzjon ta' dawn l-ispejjeż. Għandha tkun ukoll temporanja u mnaqqsa maż-żmien u għandha titnehha gradwalment meta r-reġjuni kkonċernati jiksbu konvergenza reali maż-żoni aktar sinjuri tal-UE.

- (251) Il-Kummissjoni tinnotta li minhabba n-natura tal-ghajjnuna u l-iżvantaġġi li tipprova ttaffi, fil-prinċipju ghajjnuna ad hoc, ma tistax tindirizza tali żvantaġġi, peress li huwa improbabbli hafna li l-ghoti ta' ghajjnuna operatorja lil impriza wahda jindirizza l-iżvantaġġi b'mod olistiku. Barra minn hekk, il-ġustifikazzjoni mressqa mill-awtoritajiet Griegi u PCT għall-miżuri ta' ghajjnuna, jiġifieri l-iżvilupp u l-modernizzazzjoni tas-settur tat-trasport tat-terminals tal-kontejners marittimi, permezz tal-holqien ta' ċertezza legali tal-iskema applikabbli għall-proġett ta' investment, ma jstgħux jitqiesu bhala żvantaġġi relatati mar-reġjun ikkonċernat li jkunu jehtieġu jittaffew. Barra minn hekk, anki kieku l-Kummissjoni kellha taċċetta din il-ġustifikazzjoni bhala rilevanti f'dan il-każ, m'hemm l-ebda nefqa eliġibbli definita minn qabel relatata ma' dawn l-iżvantaġġi u għalhekk ammont ta' ghajjnuna. Barra minn hekk il-miżuri ta' ghajjnuna mhumiex digressivi maż-żmien u ma kinux mahsuba li jitnehew gradwalment meta r-reġjun ta' Attika jsir reġjun "c" fl-1 ta' Jannar 2011 ⁽¹⁸⁶⁾. Għaldaqstant il-miżuri ta' ghajjnuna ma jstgħux jitqiesu kompatibbli fuq il-bażi tal-RAG 2007-2013.

6.2. Applikazzjoni diretta tal-Artikolu 107(3)(c) TFUE

Għan ta' interess komuni

- (252) Fil-Komunikazzjoni tagħha intitolata *Futur Sostenibbli għat-Trasport: Lejn sistema integrata, iġġwidata mit-teknoloġija u faċli għall-utent* ⁽¹⁸⁷⁾, il-Kummissjoni enfasizzat li l-iżvilupp tal-portijiet u tat-terminali intermodali huwa essenzjali għall-kisba ta' sistema loġistika integranti u intelligenti fl-UE. Fil-Komunikazzjoni dwar il-Miri *Strateġiċi u Rakkomandazzjoni għall-Politika tat-Trasport Marittimu sal-2018* ⁽¹⁸⁸⁾, il-Kummissjoni tenfasizza li l-provvediment ta' infrastrutturi portwarji godda, kif ukoll it-titjib tal-użu tal-kapaċitajiet eżistenti, huwa essenzjali biex ikun żgurat li l-portijiet tal-UE ilahhqu b'mod effiċjenti mal-funzjoni tagħhom ta' portal.
- (253) Skont ir-Regolament (UE) Nru 1315/2013 tal-Parlament Ewropew u tal-Kunsill ⁽¹⁸⁹⁾, it-TEN-T jista' jkun żviluppat l-aħjar permezz ta' approċċ ta' żewġ saffi, li jikkonsisti f'network komprensiv u network ċentrali. In-network komprensiv jikkostitwixxi s-saff bażiku tat-TEN-T il-ġdid. Jikkonsisti fl-infrastruttura kollha eżistenti jew ippjanata li tissodisfa r-rekwiżiti tar-Regolament dwar it-TEN-T. In-network ċentrali għandu jikkostitwixxi s-sinsla tal-iżvilupp ta' network tat-trasport multimodali sostenibbli, għandu jstimula l-iżvilupp tan-network komprensiv shih u jkun fis-seħh sa mhux aktar tard mill-2030. Il-port ta' Piraeus huwa wiehed mill-portijiet marittimi inkluzi fin-network ċentrali tal-UE.
- (254) F'dan il-kuntest, il-port ta' Piraeus huwa wiehed mill-akbar u l-aktar portijiet sinifikanti fil-Baħar Mediterran u l-operat tiegħu huwa essenzjali għall-iżvilupp tal-ekonomija Griega u importanti għall-iżvilupp tal-ghanijiet ta' politika tat-trasport tal-UE. L-investment li PCT għamlet żviluppa parti mill-port ta' Piraeus f'terminal modern tal-kontejners marittimi billi tejjeb l-effiċjenza, il-kapaċità tal-hażna, l-abbiltà li jservi bastimenti tat-tagħbija ta' generazzjoni ġdida u l-interkonnettività tiegħu. Taht il-ftehim ta' konċessjoni huwa mistenni li l-kapaċità sejra tiżded minn mill-inqas 300 000 TEU matul l-ewwel sena tal-perjodu ta' konċessjoni għal tal-inqas 3 700 000 TEUs wara t-tmien sena tal-perjodu ta' konċessjoni. B'hekk jista' jitqies li l-investment fil-facilitajiet portwarji kkaratterizzati b'elementi ta' ghajjnuna mill-Istat jista' jikkontribwixxi għal għan ta' interess komuni.

⁽¹⁸⁴⁾ Ara d-Deċizzjoni tal-Kummissjoni tal-31 ta' Awwissu 2006 fil-Kawża N 408/06 — Il-Greċja — Mappa tal-Ghajjnuna Reġjonali 2007-2013 (ĠU C 286, 23.11.2006, p. 5).

⁽¹⁸⁵⁾ Pereżempju investment ta' sostituzzjoni, spejjeż tat-trasport jew kost lavorattiv.

⁽¹⁸⁶⁾ Ara n-nota ta' qiegħ il-paġna 184.

⁽¹⁸⁷⁾ COM(2009) 279/4, il-paragrafu 46.

⁽¹⁸⁸⁾ COM(2009), 8.

⁽¹⁸⁹⁾ Ir-Regolament (UE) Nru 1315/2013 tal-Parlament Ewropew u tal-Kunsill tal-11 ta' Diċembru 2013 dwar linji gwida tal-Unjoni għall-iżvilupp tan-network trans-Ewropew tat-trasport u li jhassar id-Deċizzjoni Nru 661/2010/UE (GU L 348, 20.12.2013, p. 1).

Htieġa u effett ta' incentiv

- (255) Skont il-prattika tal-Kummissjoni dwar il-kawzi f'dan il-qasam, il-htieġa tal-ghajjnuna tiġi stabbilita jekk jista' jintwera li l-ammont tal-influss ta' dhul nett iġġenerat mill-proġett ta' investment mhuwiex suffiċjenti biex iħallas l-ispejjeż tal-investment tal-investitur. Essenzjalment jekk dan id-dhul ma jkunx suffiċjenti l-proġett ma kienx jitwettaq minn investitur privat minghajr appoġġ pubbliku u tkun neċessarja l-ghajjnuna mill-Istat.
- (256) L-awtoritajiet Griegi u l-benefiċjarja jargumentaw li l-miżuri ta' ghajjnuna kienu meħtieġa minhabba li minghajrhom l-arranġamenti ta' finanzjament tal-proġett li PCT kienet tikseb kienu jkunu ferm aktar onerużi u setgħu potenzjalment jipperikolaw l-implimentazzjoni tal-proġett.
- (257) Il-Kummissjoni dejjem qieset li l-proġetti ta' infrastruttura portwarja jeħtieġu investimenti ta' kapital konsiderevoli li jistgħu jiġu rkuprati biss fit-tul u l-vijabbiltà ekonomika tagħhom mhux dejjem tista' tkun assigurata minghajr appoġġ pubbliku. Madankollu, f'dan il-każ, PPA, l-awtorità kontraenti li wettqet il-proċedura tas-sejha għall-offerti għall-ghażla tal-konċessjonarju tal-Port ta' Piraeus, kienet diġà stmat li l-vijabbiltà ekonomika tal-proġett kienet sejra tkun assigurata, xi haġa li hija ppruvata mill-fatt li skont id-dokumenti tas-sejha għall-offerti l-benefiċjarju magħżul kellu suppost iwettaq l-investment shiħ fuq spejjeż tiegħu stess. Barra minn hekk, PCT wettqet l-estensjoni tal-Moll II u l-bini ta' Moll III, billi hallset l-ispejjeż kollha ta' investment li dan il-proġett jinvolvi. Meta sottomettiet l-offerta tagħha li kienet aċċettata minn PPA, hija kienet stmat li l-investment tagħha fil-Port ta' Piraeus ikun profittabbli għaliha minghajr il-htieġa ta' kwalunkwe appoġġ pubbliku, inkella kienet tissottomettiha b'riżerva fir-rigward tal-profittabbiltà tal-proġett fin-nuqqas ta' trattament fiskali speċifiku. Barra minn hekk, il-fatt li Cosco kellha l-ghan li tibdel il-port ta' Piraeus fl-ewwel terminal tal-kontejners fil-Baħar Mediterran juri l-potenzjal ta' dan il-port, kif ukoll il-profittabbiltà tal-proġett ta' investment li qatt ma kien hemm dubji fuqha ⁽¹⁹⁰⁾. Għaldaqstant ma jistax ikun ikkunsidrat li l-miżuri eżaminati kienu meħtieġa biex tiġi żgurata l-vijabbiltà ekonomika tal-proġett ta' investment.
- (258) Il-fatt li ċ-China Development Bank stenna għall-adozzjoni tal-liġi dwar ir-ratifika ma jurix il-htieġa tal-miżuri ta' ghajjnuna. Minhabba li l-kuntratt ta' konċessjoni kellu jkun ratifikat bil-liġi skont il-prattika leġislattiva Griega, kwalunkwe bank kien ser jistenna għall-adozzjoni tal-liġi ta' ratifika, minghajr dan ma jkun relatat b'mod speċifiku mal-ghoti tal-miżuri taħt eżami. Barra minn hekk lanqas il-protezzjoni mitluba mill-Bank Ewropew tal-Investment kontra bidla ġenerali jew diskriminatorja fil-liġi, mhija prova tal-htieġa tal-ghajjnuna.
- (259) PCT bdiet biss ix-xogħol ta' kostruzzjoni wara r-ratifika tal-kuntratt ta' konċessjoni skont il-liġi. Izda dan huwa wkoll relatat mal-fatt li l-kuntratti pubbliċi kollha ta' dan it-tip iridu jiġu ratifikati mil-liġi. Kwalunkwe kumpanija fil-pożizzjoni tal-PCT kienet fi kwalunkwe każ sejra tistenna għar-ratifika tal-kuntratt. Barra minn hekk, Cosco kienet intrabiet li timplimenta l-proġett diġà meta sottomettiet l-offerta tagħha u dan sehħ qabel l-adozzjoni tal-att tal-ghoti, jiġifieri l-liġi tar-ratifika. Ladarba saret is-sottomissjoni tal-offerta, Cosco kienet taf li kienet legalment marbuta li timplimenta l-investment, kieku kellha tintgħażel minn PPA bħala offerent rebbieħ.
- (260) Barra minn hekk, il-benefiċjarja qatt ma invokat l-eżistenza ta' diskrepanza tal-likwidità li kienet teħtieġ li tiġi koperta mill-miżuri taħt eżami. Il-fatt li PCT ikkwantifikat biss l-ammont tal-ghajjnuna wara l-ftuh tal-proċedura ta' investigazzjoni formali mill-Kummissjoni, jiġifieri kważi 5 snin wara l-iffirmar tal-kuntratt ta' konċessjoni, juri li l-ammont ta' ghajjnuna ma tteħdx inkunsiderazzjoni minn PCT fil-pjan tan-negozju inizjali tagħha, u b'mod partikolari meta Cosco iddeċidiet li twettaq l-investment. Rigward id-deċiżjonijiet tal-Kummissjoni invokati mill-benefiċjarja, fejn il-Kummissjoni approvat ghajjnuna mhux ratifikata f'każijiet fejn l-ghajjnuna ma kinitx giet ikkwantifikata minn qabel, il-Kummissjoni tinnotta li l-każijiet imsemmija mhumiex applikabbli f'dan il-każ, peress li ma jirrigwardawx il-finanzjament ta' infrastruttura portwarja, fejn diskrepanza tal-likwidità speċifika trid tiġi ddeterminata anki għal analiżi ex-post tal-kompatibbiltà. Għaldaqstant, din l-ghajjnuna ma tistax titqies meħtieġa għall-implimentazzjoni tal-proġett, peress li PCT ikollha fi kwalunkwe każ twesttqu.

⁽¹⁹⁰⁾ Barra minn hekk, il-vijabbiltà ekonomika u l-profittabbiltà tal-proġett ta' investment diġà giet ikkonfermata mill-fatt li l-investimenti ta' PCT fil-port ta' Piraeus diġà għandhom riżultati finanzjarji pożittivi hafna.

- (261) Fi kwalunkwe każ, kif diġà spjegat hawn fuq, il-miżuri taht eżami jikkonsistu f'vantaggi fiskali mhux limitati li jikkostitwixxu għajjnuna operatorja li normalment hija pprojbita. Din l-għajjnuna tista' tiġi aċċettata biss f'kundizzjonijiet eċċezzjonali ddeterminati b'mod speċifiku. Fil-kuntest tal-analiżi tal-kompatibbiltà tal-finanzjament tal-proġett ta' infrastruttura portwarja fuq il-bażi tal-Artikolu 107(3)(c), dan it-tip ta' għajjnuna ma jistax jitqies kompatibbli.
- (262) Il-benefiċjarja targumenta li l-falliment tas-suq f'dan il-każ jikkonsisti fil-htieġa li jiġu żgurati l-istabbiltà, iċ-ċertezza legali u l-flessibbiltà f'dak li jirrigwarda l-qafas fiskali tal-implimentazzjoni tal-kuntratt ta' konċessjoni. F'dan ir-rigward, il-Kummissjoni tinnota li skont il-prattika kostanti tagħha, il-htieġa li jiġu żgurati l-istabbiltà, iċ-ċertezza legali u l-flessibbiltà ma tistax titqies bħala falliment tas-suq, jew bħala bażi valida tal-kompatibbiltà tal-miżuri ta' għajjnuna. Barra minn hekk u aktar importanti, in-nuqqas ta' tali "qafas" ma waqqafx lil Cosco milli titthajjar li tinvesti fil-Port ta' Piraeus. B'hekk il-Kummissjoni tikkunsidra li l-ghan li jiġu żgurati l-istabbiltà, iċ-ċertezza legali u l-flessibbiltà ma jistax juri l-htieġa jew l-effett ta' incentiv tal-miżuri ta' għajjnuna taht eżami.
- (263) Fid-dawl ta' dak li ntqal il-Kummissjoni tikkunsidra li l-miżuri ta' għajjnuna mogħtija lil PCT ma kinux meħtieġa, peress li ma ġiex ippruvat li Cosco kienet sejra tabbanduna l-implimentazzjoni tal-proġett fin-nuqqas tagħhom. B'hekk il-miżuri ta' għajjnuna jikkostitwixxu għajjnuna operatorja, li jehilsu lil PCT minn spejjeż li normalment ikollha għorr u ma jistgħux jiġu ddikjarati kompatibbli. Fid-dawl ta' din il-konkluzjoni, il-Kummissjoni ma tqisx li għandha għalfejn tkompli teżamina l-kundizzjonijiet l-oħrajn tal-Artikolu 107(3)(c), dwar il-proporzjonalità u d-distorsjoni tal-kompetizzjoni, sabiex tikkonkludi li l-miżuri ta' għajjnuna mhumiex kompatibbli.

7. L-IRKUPRU TAL-GĦAJNUNA

Skont il-każistika stabbilita, għajjnuna li l-Kummissjoni tqis inkompatibbli mas-suq komuni trid tiġi rkuprata sabiex tiġi stabbilita mill-ġdid is-sitwazzjoni li kienet teżisti qabel ⁽¹⁹¹⁾. Peress li l-miżuri msemija hawn fuq jikkostitwixxu għajjnuna mill-Istat illegali u inkompatibbli, il-Kummissjoni għandha tordna l-irkupru ta' għajjnuna mogħtija b'mod illegali li hija inkompatibbli mas-suq intern, sakemm il-benefiċjarja ma jkollhiex aspettattivi legittimi jew ma tistrieħx fuq prinċipju ġenerali tal-liġi tal-UE ⁽¹⁹²⁾.

Kwantifikazzjoni

- (264) Il-kwantifikazzjoni tal-għajjnuna mogħtija mill-awtoritajiet Griegi u l-benefiċjarja kienet ibbażata fuq is-suppożizzjonijiet ipotetiċi tal-pjan ta' direzzjoni tan-negozju ta' PCT fl-2009. Għaldaqstant ma jistgħux iservu bħala bażi għall-kwantifikazzjoni eżatta tal-ammonti tal-għajjnuna.
- (265) Fin-nuqqas ta' informazzjoni xierqa fisem l-awtoritajiet Griegi, din id-deċiżjoni ma tistabbilixx l-ammont eżatt ta' għajjnuna riċevuta minn PCT għal kull waħda minn dawn il-miżuri. Madankollu, il-Kummissjoni tikkunsidra li l-Istat Membru għandu jsegwi l-metodoloġija li ġejja sabiex jiddetermina l-ammont ta' għajjnuna mill-Istat inkompatibbli li għandha tiġi rkuprata mingħand PCT:

— Eżenzjoni mit-taxxa fuq l-introjt fuq l-imgħax akkumulat sad-data tal-bidu tal-operazzjoni ta' Moll III:

- (266) Din il-miżura tinvolvi għajjnuna lil PCT li hija ugwali għat-taxxa fuq l-introjt li PCT normalment ikollha thallas fuq l-imgħaxijiet akkumulati sal-bidu tal-operazzjonijiet ta' Moll III u li minnha PCT kienet eżentata abbażi tal-Artikolu 2§1 tal-Liġi.
- (267) L-awtoritajiet Griegi indikaw li PCT ma bbenefikatx minn din id-dispożizzjoni fil-prattika, peress li fl-introjt taxxabli tagħha hija inkludiet l-ammont ta' imgħax akkumulat fuq id-depożiti fi flus (u allura dan id-dhul kien soġġett għat-taxxa fuq l-introjt). Għaldaqstant huma għandhom jipprovdu evidenza li dan kien fil-fatt il-każ.

⁽¹⁹¹⁾ Ara pereżempju l-Kawża C-348/93, Il-Kummissjoni v L-Italja, [1995] I-00673, il-paragrafu 26, u l-każistika msemija fih.

⁽¹⁹²⁾ Ara pereżempju l-Kawża Magħquda T-239/04 u T-323/04, L-Italja u Brandt Italia SpA v Il-Kummissjoni, [2007] II-3265, il-paragrafi 153-154 u l-każistika msemija fihom.

- (268) F'każ li PCT ghamlet użu minn din id-dispożizzjoni, l-awtoritajiet Griegi għandhom l-ewwel jipprovdu d-dati li ġejjin:
- Id-data minn meta PCT kienet eżentata mit-taxxa fuq l-introjtu fuq l-imghax akkumulat;
 - Id-data li fiha beda jopera l-Moll III.
- (269) L-awtoritajiet Griegi għandhom jieħdu bħala bażi d-depożiti rilevanti ta' PCT fil-banek Griegi kull sena (wara d-data ta' eżenzjoni mit-taxxa fuq l-introjtu fuq l-imghax akkumulat), l-imghaxijiet rilevanti li rriżultaw kull sena u japplikawhomm ir-rata tat-taxxa fuq l-introjtu applikabbli kull sena.
- Dritt għar-rifużjoni tal-kreditu tal-VAT irrispettivament mid-data tat-tlestija tax-xogħol ta' kostruzzjoni jew ta' partijiet minnu
- (270) Din il-miżura tinvolvi għajjnuna lil PCT li hija ugwali għall-ammont shih tar-rifużjoni tal-VAT li PCT għandha permess iżzomm (taht din id-dispożizzjoni) jekk sa 5 snin wara t-twettiq tan-nefqa relatata, il-proġett ma jkunx beda.
- (271) L-awtoritajiet Griegi indikaw li PCT diġà użat il-proġett ta' investiment fil-5 snin mill-bidu tal-proġett, u għalhekk il-perjodu ta' eżenzjoni ta' 5 snin ma rriżultax għal ammont speċifiku li jrid jiġi rkuprat.
- (272) Madankollu, l-awtoritajiet Griegi ma sottomettew l-ebda prova li turi li l-kostruzzjoni tal-proġett tlestiet u li l-investiment intuża. Għaldaqstant, l-awtoritajiet Griegi għandhom jipprovdu evidenza li turi t-tlestija tal-kostruzzjoni tal-proġett. Barra minn hekk, għandhom jipprovdu wkoll il-lista ta' fatturi relatati ma' din il-kostruzzjoni u d-dati meta PCT irċeviet rifużjonijiet tal-VAT għal dawn il-fatturi.
- (273) F'każ li l-kostruzzjoni tal-proġetti ma tlestiex, il-hames anniversarju mid-data ta' rifużjoni tal-VAT għal kull fattura relatata ma' din il-kostruzzjoni jkun id-data tal-għoti tal-għajjnuna. L-għajjnuna fi kwalunkwe każ tkun l-ammont tal-VAT imhallsa lura.
- Definizzjoni wiesgħa tal-oġġett ta' investiment => dritt dirett għal 90 % rifużjoni tal-kreditu tal-VAT mingħajr awditjar
- (274) Din il-miżura tinvolvi għajjnuna lil PCT li hija ugwali għall-imghaxijiet akkumulati fuq il-VAT imhallsa lura għan-nefqi kollha għajr għall-oġġetti tanġibbli (relatati mal-oġġett ta' investiment), mill-mument li r-rifużjoni tqieghdet għad-dispożizzjoni ta' PCT sal-mument li PCT kienet tkun intitolata għal tali rifużjoni, jiġifieri 3 snin wara jew sal-mument li fih PCT setgħet tkun tista' tpaċi l-input tal-VAT tagħha (rigward dawn in-nefqi) kontra l-output tal-VAT.
- (275) L-awtoritajiet Griegi għandhom jagħmlu distinzjoni bejn il-VAT relatata mal-assi tanġibbli li jaqgħu taht il-kamp ta' applikazzjoni tal-kuncett ta' oġġett ta' investiment u l-input tal-VAT relatat ma' xogħlijiet u ma' servizzi oħrajn. Dan l-input tal-VAT imbagħad irid jiġi kkalkulat. Fuq il-bażi tal-ammont li jirriżulta minn dan il-kalkolu l-awtoritajiet Griegi jkollhom jikkalkulaw l-imghax li l-Istat għandu jitlob għall-pagament fi flus bil-quddiem qabel il-perjodu ta' 3 snin, li fih PCT tista' fi kwalunkwe każ tithallas lura. Dawn l-imghaxijiet għandhom ikunu kkalkulati għall-perjodu mill-mument li r-rifużjoni tqieghdet għad-dispożizzjoni ta' PCT sal-mument li PCT kienet tkun intitolata għal tali rifużjoni, jiġifieri tliet 3 wara. Jekk jista' jintwera li setgħet tithallas lura qabel il-perjodu ta' 3 snin, l-imghax relatat jiġi kkalkulat sal-mument fejn PCT setgħet tpaċi l-input tal-VAT tagħha (li jirrigwarda dawn in-nefqi) mal-output tal-VAT.
- Dritt għall-imghaxijiet arretrati mingħajr rekwiziti temporali jew procedurali f'każ li l-Istat ma jhallasx lura l-VAT
- (276) Din il-miżura tinvolvi għajjnuna lil PCT li hija ugwali għall-imghaxijiet li PCT tista' titlob (skont din id-dispożizzjoni) mingħand l-Istat Grieg ladarba jkun għaddew 60 jum mill-mument li tkun ressqet id-dikjarazzjoni fiskali rilevanti (sabiex titlob rifużjoni tal-VAT), filwaqt li kumpaniji oħrajn f'sitwazzjoni simili ma jkunux intitolati għall-imghaxijiet.

(277) PCT indikat li ma ghamlitx użu minn din id-dispożizzjoni. Madankollu, jekk dan ma kienx il-każ u tali imghaxijiet tabilhaqq thallsu mill-Istat, allura l-awtoritajiet Griegi ghandhom jindikaw l-imghaxijiet eżatti mhallsa flimkien mad-dati ta' meta saru dawn il-pagamenti. Dawn id-dati jkunu d-dati tal-ghoti u l-imghaxijiet korrispondenti mhallsa jkunu l-ammonti ta' ghajjnuna moghtija f'dawn id-dati.

— Riport tat-telf minghajr limitazzjoni temporali

(278) L-ghajjnuna f'dan il-każ tkun it-taxxa addizzjonali fuq il-kumpaniji li PCT ikollha thallas li kieku ma sehh l-ebda riport tat-telf lil hinn mil-limitazzjoni temporali ta' hames snin. Fi kliem iehor, l-ghajjnuna hija ugwali ghad-differenza bejn it-taxxa fuq l-introjtu li PCT effettivament hallset u t-taxxa fuq l-introjtu li kien ikollha thallas finnuqqas tal-possibbiltà li tirriporta t-telf taghha ghal aktar minn 5 snin wara li jkun sehh dan it-telf.

(279) Id-data tal-ghoti f'dan il-każ tkun id-data meta t-taxxa kienet tkun dovuta. L-awtoritajiet Griegi ghandhom jissottomettu data li turi t-telf fiskali li PCT kellha kull sena u jekk dan giex riportat ghal perjodu ta' aktar minn 5 snin. Jekk dan huwa l-każ, allura jkollhom jikkalkulaw l-impatt ta' dan it-telf fuq il-baži taxxabli taghha u ghalhekk it-taxxa fuq l-introjtu korrispondenti li PCT ma hallsix minhabba dan ir-riport.

— Ghażla bejn 3 metodi ta' deprezzament

(280) PCT indikat li hija użat il-metodu tal-linja dritta fissa. L-awtoritajiet Griegi ghandhom jipprovdu evidenza li l-metodu tal-linja dritta fissa biss intuża u ma jipprovdux kwalunkwe possibbiltà ta' tibdil ghall-metodi l-ohrajn ta' deprezzament. Jekk intuża xi metodu ta' deprezzament iehor, l-ghajjnuna tkun id-differenza bejn it-taxxa fuq il-kumpaniji li PCT ikollha thallas meta tuża l-metodu ta' deprezzament lineari fissa u t-taxxa fuq il-kumpaniji meta tuża kwalunkwe wiehed miż-żewġ metodi l-ohrajn. Id-data tal-ghoti tal-ghajjnuna tkun id-data meta t-taxxa addizzjonali kienet tkun dovuta.

— Eżenzjoni mit-taxxa tal-boll fuq il-ftehimiet ta' self u kwalunkwe ftehim ancillari ghall-finanzjament tax-xoghol

(281) L-awtoritajiet Griegi ghandhom jindikaw jekk PCT ikkuntrattatx ftehimiet ta' self ohrajn minbarra dawk imsemmija ma' Cosco. Rigward dawn il-ftehimiet, l-ghajjnuna moghtija lil PCT tkun ugwali ghat-taxxi tal-boll korrispondenti applikabbli ghal dan is-self. Id-dati tal-ghoti tal-ammonti ta' ghajjnuna jkunu d-dati li fihom dawn it-taxxi tal-boll kienu dovuti.

— Eżenzjoni favur il-kredituri ta' PCT minn taxxi, taxxi tal-boll, kontribuzzjonijiet u kwalunkwe dritt favur l-Istat jew partijiet terzi li normalment ikollhom ihallsu fuq kuntratti li jittrasferixxu l-obbligi u d-drittijiet li jirriżultaw mill-ftehimiet ta' self ta' PCT

(282) Din il-miżura tinvolti ghajjnuna lill-kredituri ta' PCT, b'mod partikolari Cosco li hija ugwali ghall-ammont ta' taxxa tal-boll li Cosco normalment ikollha thallas, skont ir-regoli ġeneralment applikabbli, f'każ ta' trasferiment ta' self ikkuntrattat ma' PCT lil xi parti terza.

(283) Skont l-awtoritajiet Griegi, Cosco tat żewġ selfiet lil PCT fl-2009 li thallsu lura fl-2011. Abbaži ta' dan, il-Kummissjoni m'ghandha l-ebda raġuni biex temmen li dan it-trasferiment sehh.

(284) L-awtoritajiet Griegi ghandhom jiċċaraw jekk din id-dispożizzjoni ntużatx. Jekk dan huwa l-każ allura jkollhom jiddeterminaw it-taxxa tal-boll li tkun dovuta ghal tali atti legali.

— Eżenzjoni minn taxxi tal-boll għal kwalunkwe kumpens imhallas minn PPA lil PCT skont il-ftehim ta' konċessjoni, li jaqa' barra l-kamp ta' applikazzjoni tal-kodiċi tal-VAT

(285) Din il-miżuri tippovdi vantaġġ lil PCT li huwa ugwali għat-taxxa tal-boll li jkollha thallas f'ċirkustanzi bħal dawn u li minnhom hija eżentata. L-awtoritajiet Griegi għandhom jindikaw jekk din id-dispożizzjoni ntużatx. Jekk intużat allura jkollhom jidentifikaw l-ammonti ta' għajjnuna mogħtija lil PCT u d-dati tal-ghoti korrispondenti bl-istess mod kif deskritt għall-miżuri ta' hawn fuq.

— Skont it-talba ta' PCT, skema preferenzjali għall-investimenti barranin

(286) L-awtoritajiet Griegi indikaw li din l-iskema ma ntużatx. Madankollu, kif imsemmi fil-premessa 220, PCT għandha d-dritt li titlob u li tikseb din l-iskema preferenzjali.

L-Azzjoni ta' Twaqqit

(287) Fi żmien xahrejn wara n-notifika ta' din id-deċiżjoni lir-Repubblika tal-Greċja, il-Greċja għandha tinforma lill-Kummissjoni dwar il-miżuri li jkunu ttiehdu jew dawk ipplanati:

i. indikazzjoni tal-miżuri li tabilhaqq jistgħu jaqgħu taht ir-regolament de minimis u sottomissjoni tad-dokumentazzjoni rilevanti li turi dan;

ii. indikazzjoni tal-miżuri li ġew irkuprati jew tal-ippjanar tal-irkupru li ddahhal fis-sehh;

(288) Fi żmien erba' xhur wara n-notifika ta' din id-deċiżjoni lir-Repubblika tal-Greċja, il-Greċja għandha tinforma lill-Kummissjoni li implimentat l-irkupru.

(289) Fil-principju din tkun l-iskadenza finali għall-irkupru.

(290) Fil-każijiet fejn PCT irċeviet vantaġġ li jaqbeż il-limiti speċifikati fir-Regolament tal-Kummissjoni (KE) Nru 1407/2013 ⁽¹⁹³⁾, tali vantaġġ mhuwiex ikkunsidrat għajjnuna mill-Istat jekk il-kundizzjonijiet kollha stipulati permezz ta' dan ir-Regolament huma ssodisfati, u mhuwiex soġġett għall-irkupru.

(291) Is-somom li għandhom jiġu rkuprati għandhom jinkludu l-imghax mid-data li fiha tqieghdu għad-dispożizzjoni ta' PCT sal-irkupru attwali tagħhom. L-imghax għandu jiġi kkalkulat fuq bażi komposta skont il-Kapitolu V tar-Regolament tal-Kummissjoni (KE) Nru 794/2004 u r-Regolament tal-Kummissjoni (KE) Nru 271/2008 ⁽¹⁹⁴⁾ li jemenda r-Regolament (KE) Nru 794/2004 ⁽¹⁹⁵⁾.

8. KONKLUŻJONI

(292) Il-Kummissjoni tqis li l-Greċja implimentat b'mod illegali dawn il-miżuri ta' għajjnuna li ġejjin bi ksur tal-Artikolu 108(3) tat-Trattat dwar il-Funzjonament tal-Unjoni Ewropea:

1. Eżenzjoni mit-taxxa fuq l-introjtu fuq l-imghax akkumulat sad-data tal-bidu tat-thaddim ta' Moll III;

2. Id-dritt għar-rifużjoni tal-kreditu tal-VAT irrispettivament mill-istadju ta' tlestija tal-oġġett tal-kuntratt; id-definizzjoni tal-kunċett ta' "oġġett ta' investiment" għall-finijiet tar-regoli dwar il-VAT; id-dritt għall-imghaxijiet arretrati mill-ewwel jum ta' wara s-60 jum wara t-talba għar-rifużjoni tal-VAT;

⁽¹⁹³⁾ Regolament tal-Kummissjoni (KE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajjnuna de minimis (ĠU L 352, 24.12.2013, p. 1).

⁽¹⁹⁴⁾ Regolament tal-Kummissjoni (KE) Nru 794/2004 tal-21 ta' April 2004 li jimplimenta r-Regolament tal-Kunsill (KE) Nru 659/1999 li jipprekrivi regoli dettaljati għall-applikazzjoni tal-Artikolu 93 tat-Trattat tal-KE (ĠU L 140, 30.4.2004, p. 1).

⁽¹⁹⁵⁾ Regolament tal-Kummissjoni (KE) Nru 271/2008 tat-30 ta' Jannar 2008 li jemenda r-Regolament (KE) Nru 794/2004 li jimplimenta r-Regolament tal-Kunsill (KE) Nru 659/1999 li jipprekrivi regoli dettaljati għall-applikazzjoni tal-Artikolu 93 tat-Trattat tal-KE (ĠU L 82, 25.3.2008, p. 1).

3. Riport tat-telf mingħajr ebda limitazzjoni temporali;
4. Għażla minn fost tliet metodi ta' deprezzament li jirrigwardaw l-ispejjeż tal-investment tar-rikostruzzjoni ta' Moll II u l-kostruzzjoni ta' Moll III;
5. Eżenzjoni mit-taxxi tal-boll fuq il-ftehimiet ta' self u kwalunkwe ftehim ancillari għall-finanzjament tal-proġett;
6. Eżenzjoni mit-taxxi, taxxi tal-boll, kontribuzzjonijiet u kwalunkwe dritt favur l-Istat jew partijiet terzi fuq il-kuntratti bejn il-kredituri tal-ftehimiet ta' self li tahtom huma trasferiti l-obbligi u d-drittijiet li jirriżultaw minnhom;
7. Eżenzjoni minn taxxi tal-boll għal kwalunkwe kumpens imhallas minn PPA lil PCT taht il-kuntratt ta' konċessjoni, li huwa barra l-kamp ta' applikazzjoni tal-kodiċi dwar il-VAT;
8. Protezzjoni taht skema protettiva speċjali għall-investimenti barranin.

(293) L-awtoritajiet Griegi ma eżentawx lil PCT minn regoli li jirrigwardaw l-esproprjazzjoni furzata u għalhekk ma taw l-ebda għajjnuna lil PCT f'dan il-kuntest.

(294) Il-miżuri kollha ta' għajjnuna identifikati hawn fuq mhumiex kompatibbli mat-Trattat u jkollhom jiġu rkuprati.

ADOTTAT DIN ID-DEĊIŻJONI:

Artikolu 1

Il-miżuri li ġejjin ta' għajjnuna mill-Istat favur Piraeus Container Terminal S.A. u l-kreditur tagħha, Cosco, li ddahhlu fis-seħh illegalment mill-Greċja bi ksur tal-Artikolu 108(3) tat-Trattat dwar il-Funzjonament tal-Unjoni Ewropea, huma inkompatibbli mas-suq intern:

1. Eżenzjoni mit-taxxa fuq l-introjt fuq l-imghax akkumulat sad-data tal-bidu tat-thaddim ta' Moll III;
2. Id-dritt għar-rifużjoni tal-kreditu tal-VAT irrispettivament mill-istadju ta' tlestija tal-oġġett tal-kuntratt; id-definizzjoni tal-kuncett ta' "oġġett ta' investment" għall-finijiet tar-regoli dwar il-VAT; id-dritt għall-imghaxijiet arretrati mill-ewwel jum ta' wara s-60 jum wara t-talba għar-rifużjoni tal-VAT;
3. Riport tat-telf mingħajr ebda limitazzjoni temporali;
4. Għażla minn fost tliet metodi ta' deprezzament li jirrigwardaw l-ispejjeż tal-investment tar-rikostruzzjoni ta' Moll II u l-kostruzzjoni ta' Moll III;
5. Eżenzjoni mit-taxxi tal-boll fuq il-ftehimiet ta' self u kwalunkwe ftehim ancillari għall-finanzjament tal-proġett;
6. Eżenzjoni mit-taxxi, taxxi tal-boll, kontribuzzjonijiet u kwalunkwe dritt favur l-Istat jew partijiet terzi fuq il-kuntratti bejn il-kredituri tal-ftehimiet ta' self li tahtom huma trasferiti l-obbligi u d-drittijiet li jirriżultaw minnhom;
7. Eżenzjoni minn taxxi tal-boll għal kwalunkwe kumpens imhallas minn PPA lil PCT taht il-kuntratt ta' konċessjoni, li huwa barra l-kamp ta' applikazzjoni tal-kodiċi dwar il-VAT;
8. Il-protezzjoni taht l-iskema speċjali ta' protezzjoni għall-investimenti barranin

Artikolu 2

L-awtoritajiet Griegi ma taw l-ebda għajjnuna mill-Istat billi eżentaw lil Piraeus Container Terminal S.A. minn regoli li jirrigwardaw l-esproprjazzjoni furzata.

Artikolu 3

1. Il-Greċja għandha tirkupra l-għajjnuna inkompatibbli mogħtija u msemmija fl-Artikolu 1 mingħand PCT u l-kumpanija prinċipali tagħha Cosco.
2. Is-somom li għandhom jiġu rkuprati għandhom jinkludu l-imghax mid-data li fiha tqiegħdu għad-dispożizzjoni tal-benefiċjarja sal-irkupru attwali tagħhom.
3. L-imghax għandu jiġi kkalkulat fuq bażi komposta skont il-Kapitolu V tar-Regolament (KE) Nru 794/2004 u r-Regolament (KE) Nru 271/2008 li jemenda r-Regolament (KE) Nru 794/2004.
4. Il-Greċja għandha tabolixxi kwalunkwe dispożizzjoni li tippermetti l-kontinwazzjoni tal-miżuri msemmija fl-Artikolu 1 b'effett mid-data tal-adozzjoni ta' din id-deċiżjoni.
5. Il-Greċja għandha thassar il-pagamenti pendenti kollha tal-għajjnuna msemmija fl-Artikolu 1 b'effett mid-data tal-adozzjoni ta' din id-deċiżjoni.

Artikolu 4

1. L-irkupru tal-għajjnuna mogħtija u msemmija fl-Artikolu 1 għandu jkun immedjat u effettiv.
2. Il-Greċja għandha tiżgura li din id-Deciżjoni tiġi implimentata fi żmien erba' xhur mid-data tan-notifika ta' din id-Deciżjoni.

Artikolu 5

1. Fi żmien xahrejn mid-data tan-notifika ta' din id-Deciżjoni, il-Greċja għandha tipprovdi l-informazzjoni li ġejja:
 - (a) l-ammont totali (prinċipali u imghaxijiet fuq l-irkupru) li jrid jiġi rkuprat mingħand PCT u l-kumpanija prinċipali tagħha Cosco;
 - (b) deskrizzjoni ddettaljata tal-miżuri li diġà ttieħdu u li huma ppjanati biex tinzamm konformità ma' din id-Deciżjoni;
 - (c) dokumenti li juru li PCT u l-kumpanija prinċipali tagħha Cosco ġew ordnati jhallsu lura l-għajjnuna.
2. Il-Greċja għandha żżomm lill-Kummissjoni informata dwar il-progress tal-miżuri nazzjonali meħuda biex timplimenta din id-Deciżjoni sakemm ikun intemm l-irkupru tal-għajjnuna mogħtija msemmija fl-Artikolu 1. Fuq talba sempliċi tal-Kummissjoni, tissottometti minnufih informazzjoni dwar il-miżuri li diġà ħadet u daww ipplanati, sabiex tkun f'konformità ma' din id-Deciżjoni. Il-Greċja għandha tipprovdi wkoll informazzjoni ddettaljata dwar l-ammonti ta' għajjnuna u ta' imghaxijiet fuq l-irkupru li jkunu diġà ġew irkuprati mingħand il-benefiċjarja.

Artikolu 6

Din id-Deciżjoni hija indirizzata lill-Greċja.

Magħmul fi Brussell, it-23 ta' Marzu 2015.

Għall-Kummissjoni
Margrethe VESTAGER
Membri tal-Kummissjoni